





स्वदेशी

बहिष्कार

स्वराज्य.



आर्य जननीनुं स्तोत्र.

राग मलार.

वन्दे मातरम् । सुजलां सुफलाम् ।  
मलयज-शीतलम् । शस्यश्यामलाम् । मातरम् ॥  
शुभ्र-ज्योत्स्ना-फलकित-यामिनीम् ।  
फुल्लकुसमित-द्रुमदल-शोभिनीम् ॥  
सुहासिनीं सुमधुर भाषिणीम् ।  
सखदां वरदां मातरम् ॥  
सप्तकोटिकण्ठकलकलीननादेकराले ।

द्विसप्तकोटिभुज घृत खरकरवाले ॥  
 अबलात्वं नहि काऽपि बले ।  
 बहुबल धारिणीम् । नमामि तारिणीम् ।  
 रिपुदल वारिणीम् । मातरम् ॥  
 त्वं विद्यात्वं धर्मः । त्वं हृदयं त्वं मर्म ।  
 त्वं हि जीवः शरीरे । त्वं जननि, बाहव्येशक्ते ॥  
 त्वं हृदयं स्यचभक्ते । स्थापिता तव मूर्तिहृदये ।  
 मंदिरे मंदिरे । मातरम् ॥  
 त्वं हि दुर्गा दश प्रहरण-धारिणी ।  
 कमला कमलदल विहारिणी ॥  
 वाणी विद्यादायिनी नमामि त्वाव्यम् ।  
 नमामि कमलाम् । अमलाम् तुलाम् ॥  
 सुजलां सुफलाम् । मातरम् ।  
 वन्दे मातरम् । श्यामलां सरलाम् ॥  
 सुस्मितां भूषिताम् । धारिणीं भरणीम् मातरम्

बाबु बंकीमचन्द्र.

## માતૃપૂજા—સ્વદેશને આવાહન.

આવો, હિંદવાસીઓ આવો; ભગવાનના અનંત ઐશ્વર્યને આપણે  
 ભિન્ન ભિન્ન ભાવે અને ભિન્ન ભિન્ન આકારે પૂજતા આવ્યા છીએ;  
 અન્ના, વિળાસ અને મહેશ્વરની ત્રિપુરી તેનીજ પ્રતિમા છે; સ્થિતિ અને  
 સંહારકારિણી શક્તિનું આપણે પૂજન કરીએ છીએ, સરસ્વતી તેનાં  
 જ્ઞાનૈશ્વર્યથી અને કમલા તેના ધનૈશ્વર્યથી આપણી પૂજા મેળવવાને  
 અધિકારિણી થઇ છે; સૂર્ય અને અગ્નિમાં તેજ પરમ પુરૂષની જ્યો-  
 તિનાં દર્શન કરી તથા ગંગા યમુનામાં તે કરુણામય ભગવાનની કરુ-  
 ણાને પ્રત્યક્ષ કરી આપણે તેનું પૂજન કરીએ છીએ. પવિત્ર તુલસી  
 ક્યારામાં, પથ્થરમાં, કાષ્ટમાં, વટમાં, પટમાં, સર્વ સ્થળે ગિરાજેલા, તે  
 અનંત ભગવાનની આપણે તે જૂઠ્ઠા જૂઠ્ઠા આકારોથી પૂજા કરીએ  
 છીએ—આરાધના કરીએ છીએ; સાર્ટાંગ દંડવત્ કરીએ છીએ. પણ,  
 કેમ કોઇ વખતે માતૃભૂમિરૂપે તો તેની પૂજા કરી નથી? ભારત સં-  
 તાનેએ કેટલાં કેટલાં ભિન્ન ભિન્ન સ્વરૂપોથી તેની પૂજા કરી હતી,  
 તેની સંખ્યા નથી; નન્દ યશોદાએ પુત્રભાવે તેની પૂજા કરી હતી,  
 દેવી રૂકમણીએ પતિભાવે પૂજા કરી હતી, બીર અર્જુને મિત્રભાવે  
 પૂજા કરી હતી, શંકરાચાર્યે આત્મભાવે પૂજા કરી હતી, અને ઇંદ્રાવન-  
 ની ઘેલી ગોપીઓએ પ્રાણેશ્વર ભાવે પૂજા કરી હતી. તેજ હિંદુશ્રેષ્ઠ  
 અબ્રમેદી હિમાચલ અને નાનકડો જેવો ગોવર્ધન, મહાકાય અશ્વત્થ  
 અને ક્ષીણ દેહ તુલસી આર્યાવર્તમાં પૂજા પાત્ર થયાં છે. પરંતુ, આ  
 હીણભાગ્ય ભારતગનનીનાં કોઇ પણ સંતાને, તેની માતૃભૂમિરૂપે એક  
 વાર પણ પૂજા કરી છે કે? જે એક અણમાં પણ વસી રહ્યો છે તે  
 આ માતૃભૂમિમાં પણ વિસ્તરેલો વ્યાપ્ત છે. છતાં પણ આપણે કોઇ-  
 એ કોઇ વખત તેની તે ભાવથી પૂજા કરી નથી!



સામાજિક અવસ્થા અનુસારે અને દેશકાળના બેઢથી કરીને, હિંદુ ધર્મમાં નવનવાં દેવદેવીઓની પૂજનો પ્રસાર થયો છે. તે દેવતાનું જે કંઈ પણ નામ રાખવામાં આવ્યું હોય, અને તેની પૂજનપદ્ધતિ ગમે તે પ્રકારની પણ હોય, છતાં-તે પૂજન-તે સર્વ પૂજન, એક તેજ અખંડ પરમાત્માના ઉદ્દેશથીજ કરવામાં આવે છે. તપાપિ શાસ્ત્ર માંથી જણાય છે કે વિશેષ દેવતાની આરાધનાથી વિશેષ ઈળની પ્રાપ્તિ થાય છે. તો વર્તમાન સમયે સર્વમંગલમયી, સર્વાર્થસાધિકા સર્વશ્રેયસ્વરુપિણી સ્વદેશજનનીની મહાપૂજન કરવાની જરૂર છે. માતૃસ્તન્યની સાથે જેનાં જળ અને ઈળથી આપણા પિંડ બંધાયો છે, જનની પ્રમાણે જેણે આપણને પોતાનાં હૃદય ઉપર ધારણ કર્યા છે, અને અંતે પણ આપણે જે સ્વદેશજનનીના ખેડામાં હમેશાનું વિશ્રાંતિસ્થાન લેવું છે તેજ માતૃભૂમિનું વિસ્મરણ એ આપણા ધર્મને પણ કલંક લગાડે છે. બહુ દેવદેવીના ઉપાસકો થવા છતાં, આપણે તે અગ્રપૂર્ણ-જગદ્દાત્રી જન્મભૂમિની પૂજને ભૂલી ગયા છીએ તે તે કલંક મટાડવાનો કાળ હવે આવી પહોંચ્યો છે. પવિત્ર ભારતના સંતાનો, આવો; શાંત અને સમાહિત ચિત્તથી દેહમન પવિત્ર કરી આવો, આપણે જનની જન્મભૂમિની પૂજ કરીએ.

લક્ષ્મણ પોતાની ઇચ્છાનુસારે પોતાના આરાધ્ય દેવતાના સ્વરૂપની કલ્પના કરી તેનું ધ્યાન ધરે છે; માટે આવો, આપણે પણ તેનું જનની ભારતભૂમિરૂપે ધ્યાન ધરીએ. આકાશ સાથે વાતો કરતો હીન્દાચલ તેના માથાનો મુકુટ છે, પવિત્ર સહિલા ગંગા તેના કંઠનો હાર છે, ધનશ્યામ તરુરાશ તેનાં મુંદર વસ્ત્રો છે; મહાસમુદ્ર તેનાં અતુલ ચરણચુગલનું પ્રક્ષાલન કરતો અને લાક્ષારાગે રંજિત કરતો વિરમ લીધા વિના કલકલ શબ્દોએ તેની વન્દના કરી રહ્યો છે, નવ-પ્રસ્ફુટિત પુષ્પરાજ પુષ્પમાળારૂપે તેના કંઠમાં વિરાજે છે અને નવોદિત

અરણ્યનાં કિરણોથી જેનું પવિત્ર મુખમંડલ ઉદ્ભાસિત થઇ રહ્યું છે તેવી “બુવન-મન-મેહિની” જનનીનાં સંતાનો થવા છતાં પણ શું આપણે તેને બૂલી જશું? તેની આરાધનામાં, તેના વન્દનામાં જે સુખ છે, તે સુખ જગતમાં ખીજે ક્યાંય પણ નથી. તેની પૂજા માટે, તેને વંદન કરવા માટે, કયા મંત્રનો ઉપયોગ કરવો; અને તેની પૂજા માટે-પૂજા કરવા માટે-ખીજ કંઈ કંઈ સામગ્રીનું પ્રયોજન છે. ભારતના પવિત્ર સંતાનો તેનો વિચાર કરે. શું તે પણ આજે વખત વિચાર કરવા જેવી ખીના છે? તેની પૂજાનો મંત્ર—એક સંતાન માતાને જે નામે બોલાવે છે તેજ રહેશે. તેત્રીસ કાઠી કંઈ એક સાથે વંદેમાતરમતા પ્વનિથી દિક્ષિગન્તને ગળગી મૂકશે. અને સન્તાન પોતાની સુખી અને તેનું મુખ ઉજ્જવલ કરવા જે જે પણ કંઈ કરશે તે તેની પૂજાની સામગ્રી ગણાશે. અમારામાં આપણામાં—ભારતનાં સર્વ સંતાનોમાં—વિદ્યા, બુદ્ધિ, ધન, માન જે કંઈ પણ છે તે સર્વ તે સ્વદેશ જનનીની પૂજાના ઉપકરણ સ્વરૂપ તેને અર્પણ થાવ. અમારા ઘરેઘરમાં તેની પ્રતિમા સ્થાપિત થાવ, હૃદયનાં પડે પડમાં તેની ઉજ્જવલમૂર્તિ પ્રકાશિત થાવ.

આપણામાંનો દરિદ્રમાં દરિદ્ર માણસ પણ, માતૃપૂજાથી વંચિત થશે નહીં—તેને પણ પૂજાની સામગ્રી માટે ચિંતા કરવી પડે તેમ નથી. દરિદ્ર દેશનો એક રાજા બાહર ફરવા નિકળ્યો હતો, એક વખત એચિતોજ એક ખેડૂત તેની રહામે મળી ગયો. દરિદ્ર ખેડૂત ખાલી હાથે રાજાનાં દર્શન કરવાં અનુચિત બાળી એક અંજલી જલ લઇ તેની રહામે ગયો; પ્રબલ પ્રતાપાન્વિત અને અતુલ ઐશ્વર્યશાલી સમ્રાટે આ સરલ હૃદય ખેડૂતની અકપટ રાજભક્તિ જોઇ તે સામાન્ય જલાંજલિનો પણ અહુજ આનંદથી સ્વીકાર કર્યો હતો. આવો, ભારત સંતાનો, આવો; આપણે ગમે તેવા દુર્બલ અને દરિદ્ર હોવા છતાં

આપણી જનની જન્મભૂમિને હૃદયની ભક્તિથી મંત્રપુત્ર થયેલી જલાં જલી અર્પણ કરવાને પણ શું શક્તિમાન નથી? આવો, આપણે જનનીના ચરણમાં જલાંજલિ અર્પી—તેનું ચરણામૃત લઈ આપણે આપણા પાપ શરીરને કંઈક પવિત્ર કરીએ.

પ્રાતઃસ્મરણીયા અહલ્યાબાઈ જ્યારે યાત્રા કરવા નિકળતાં ત્યારે કેટલાંક ડળનાં બીયાં સાથે રાખતાં હતાં અને ઉજ્જડ રાજ રસ્તા ઉપર મોટા અરણ્યમાં કે કોઈ જલાશયના કિનારા ઉપર તેને વાવતાં— તે કહેતાં—“આ સર્વ બીયાં જ્યારે ઉગી નીકળી ઝાડના રૂપમાં આવશે ત્યારે કેટલાં પક્ષીઓ તેની શાખામાં વિશ્રામ લેશે? કેટલાં સુસાકરો તેની છાયામાં વિશ્રાંતિ ભોગવશે? અને કેટલાં ભુખ્યા માણસો તેનાં ફળોથી તૃપ્ત થશે? અર્થાત્ મહારી મેહનત વ્યર્થ જશે નહીં.” આપણે દરેક ભારત સંતાનો, જે મહારાણી અહલ્યાબાઈનાં આ વાક્યોને હૃદય અંતરમાં ગૂંથી રાખીએ તો આપણી જનની ભારતભૂમિની મહાપૂજન કરવામાં કદી પણ નિષ્ફલ થશું નહીં. આપણા કવીયો તેનાં યશોગાન ગાશે, આપણા ચિત્રકારો તેનું ચિત્ર આલેખશે, આપણા શિલ્પીઓ તેની પ્રતિમા ઘડશે અને વિદ્વાન, મૂર્ખ, ધની, દરિદ્ર, સર્વ પોતાની શક્તિ પ્રમાણે તેની પૂજા કરી તેની સમૃદ્ધિમાં વધારો કરશે.


જનની જન્મભૂમિની પૂજા કરે શું એમ જાણી જે ભૂખ્યાને એકાદો ટુકડો નાખશે, અથવા માંદાનું આપણ કરશે, કોઈ મૂર્ખને વિદ્યાદાન કરશે કે એક એક પૈસાથી પણ સ્વદેશની સમૃદ્ધિમાં વધારો કરશે, તે દરેકની પૂજા માતૃભૂમિનેજ પહોંચશે. આવો બાળઓ આવો માતૃપૂજમાં જાતિભેદ નથી, ધર્મ ભેદ નથી, તેની પૂજા કરવાનો સર્વને અધિકાર છે. છે, પાસી હોય, ચાલુદી હોય, મુસલમાન હોય, હિંદુ હોય દરેક હિન્દવાસીઓ તેના પૂજારી બની શકે છે. ઉત્તરમાં દક્ષિણમાં પૂર્વમાં પશ્ચિમમાં સર્વ દેકાણે તે જનની મૂર્તિ વિરાજમાન છે. ભક્ત

જ્યારે ઇચ્છા થાય ત્યારે તેનાં દર્શન કરી અને તેની પૂજા કરી પોતાના જીવનને સાર્થક કરી શકે છે.

પ્રિય પાઠક, તું સાકારવાદી હો કે નિરાકારવાદી હો. પણ જો તેં કોઈ પણ વખતે તારા ઇષ્ટદેવતું પિતા, માતા કે ગુરુરૂપે ધ્યાન કર્યું હોય તો આવ, આજે આપણે તેનું જનની જન્મભૂમિરૂપે ધ્યાન કરીએ. ભકતો પોતાના ઇષ્ટદેવને ઘટમાં પટમાં અંતરમાં અને બાહરે સર્વ દેહાણે વિરાજમાન જોઈ સાર્થક થાય છે. તો તમે પણ આ બહુ સાદુંજન નિષ્પિતા, બહુ પુણ્યમયી ભારતજનનીમાં તમારા આત્મારામને અધિકૃત જોઈ તમારા જીવનને સાર્થક કરો. ભગવાન શંકરાચાર્યે કહ્યું છે કે—“ પરબ્રહ્મનાં દર્શન થવાથી સર્વ જગત નન્દન, સર્વ વૃક્ષ કટપવૃક્ષ, અને સર્વ જલ ગંગાજલસ્વરૂપ બની જશે ” તેમજ જનની જન્મભૂમિનાં પણ ઇષ્ટ દેવતારૂપે દર્શન કરવાથી આપણો દેશ નન્દનવન અને આપણા દરેક દેશવાસીઓ દેવદેવી સ્વરૂપ બનશે. પરંતુ હાય ! તે દિવસ ક્યારે આવશે કે જ્યારે ભારત વાસીઓ ભગવાનને માતૃભૂમિરૂપે અને માતૃભૂમિને ભગવન્મૂર્તિરૂપે દર્શન કરી કૃતાર્થ થશે. ભગવાનના નામથી આત્મસમર્પણ કરવાની આતોની આ દેશમાં ખોટ નથી. પરંતુ તે પ્રત્યક્ષ મૂર્તિ માતૃભૂમિના નામે આત્મસમર્પણ કરવાનું હમે ઘણો કાળ થયા ભૂલી ગયા છીએ. તે આત્મોત્સર્ગ, તે આત્મર્પણ, પાછું કોણ શીખવશે ? ભારતના જે મહાપુરુષોએ પરમાત્માનાં એક એક જૂઠાં જૂઠાં ઐશ્વર્યને દેવતારૂપે પૂજા કરતાં શીખવ્યા છે તેઓ આજે ક્યાં છે ? ક્યાં છે વેદવ્રક્ષિયો ? ક્યાં છે બ્રાહ્મણ ? ક્યાં છે હજરત મહમદ ? શું એવો કોઈ નથી કે જે માતૃદેવીની પૂજા પ્રવર્તિત કરી શકે ? શાસ્ત્રોમાં કહ્યું છે. ગીતામાં વચન આપ્યું છે કે “ ભકતોના કામને માટે હું યુગે યુગે અવતાર લઉં છું ” લ્યો લ્યો દેવાધિ-દેવ કૃષ્ણ ફરી એક વખત માતૃભૂમિરૂપે અવતાર લ્યો, આ ભારતવાસીઓ જ્ઞાને અજ્ઞાને તમારાંજ ઐશ્વર્યની પૂજા કરતા આવ્યા છે તે પૂજનાં પુણ્ય પ્રણયી પાછા એક વખત અવતાર લ્યો કે જેથી તમારું માતૃભૂમિરૂપે અને માતૃભૂમિનું તમારારૂપે પૂજન કરી અમે અભાગી હિન્દવાસીઓ કૃતાર્થ થઈએ.

# પ્રસ્તુત વિષયની ઉત્પત્તિ અને તેનું ઐતિહાસિક

મહત્વ.



જે વખતે, થોડા વખત પહેલાં, હિંદુસ્થાન સરકારે બંગાળના એ ટુકડા કરવાનો વિચાર જાહેર કર્યો હતો, તે વખતે આ દેશના સર્વ લોકોએ પોતાની અસમ્મતિ પ્રકટ કરી હતી. પ્રજાએ કહ્યું હતું કે, જે પ્રજા ધર્મ, ભાષા, વ્યવહાર રીત-રીવાજો અને શિક્ષણમાં એક છે, તેને બુદ્ધી કરી શક્તિહીન કરવી એ કોઈ પણ રીતે ઉત્તમ અને ન્યાયયુક્ત છે નહિ. આ વિષયનો વાંધો મુંબઈની કોંગ્રેસમાં (૧૯૦૪ ના ટીસેન્બર માસમાં) પણ દર્શાવવામાં આવ્યો હતો; અને ગવર્નમેન્ટ પર અરજી મોકલવામાં આવી હતી કે, જો એક લેફ્ટેનન્ટ ગવર્નરથી બંગાળ પ્રાંતનો પ્રબંધ થતો ન હોય, તો ત્યાં એક ગવર્નર નીમવામાં આવે. બંગાળ પ્રાંતના લોકોએ તો બંગ-ભંગને લીધે પોતાની અસંતુષ્ટતા પ્રગટ કરવા એક એ નહિ પણ સેંકડો સભાઓ તેઓએ ઝરી હતી. તેમણે ગવર્નમેન્ટને અનેક વખત પ્રાર્થના કરી, પોતાની અસમ્મતિ દેખાડી; અને નમ્રતાપૂર્વક પ્રાર્થના કરી કે, બંગાળીઓની એક્યતા કાયમ રાખવા માટે બંગ-ભંગની આજ્ઞા રદ કરવામાં આવે. ઇંગ્લંડમાં “ઈડિયા કાઉન્સિલ” નામની એક સભા છે; તે દ્વારા એ દેશનું રાજ્ય કાર્ય ચલાવવામાં આવે છે. એ સભાના મંત્રીને “સેક્રેટરી ઓફ સ્ટેટ ફોર ઇન્ડિયા” કહે છે. આ મંત્રી મહાશયની પાસે પણ અનેક પ્રાર્થના પત્ર મોકલવામાં આવ્યાં હતાં; અને આ દેશની પરાધીન-પ્રજાના પોકારને નિષ્પક્ષપાત થઈ સાંભળવા-વાળી પાર્લામેન્ટ-સભામાં પણ આ વિષયની ચર્ચા કરાવવામાં આવી. સારાંશ, અંગ્રેજ કાયદાનુસાર આ દેશની પ્રજાને જેટલો આન્દોલન કરવાનો

અધિકાર(અર્થાત્ જેને અંગ્રેજી ભાષામાં constitutional agitation કહે છે) હતો એટલો કરવામાં આવ્યો હતો; પરંતુ અમારા દેશના દુર્ભાગ્યથી પ્રજાની પ્રાર્થનાપર, ન હિન્દુસ્થાન સરકારે ધ્યાન આપ્યું. ન સ્ટેટ સેક્રેટરીએ કાંઈ પણ વિચાર કર્યો તેમજ ન પાર્લામેન્ટ—સભાએ ધ્યાન દીધું! સપ્ટેમ્બર તા. ૧ લીએ ગવર્નમેન્ટે બંગ—બંગની આજ્ઞા પ્રકાશિત કરી દીધી!! ઇ. સ. ૧૯૦૫ ના અક્ટોબરની ૧૬ મી તારીખથી હાકા, મૈમનસિંગ, પ્રીદ્વર, બાકરગંજ, ત્રિપુરા, નોવાખાલી, ચટગાંમ રાજશાહી, દીનાજપૂર, જલપૈગુરી, રંગપુર, બોઆ, પલના અને મારદા આદિ જિલ્લાઓને બંગાળ-પ્રાંતથી કાપી નાંખી “ પૂર્વ બંગાળ અને આસામ ” નામનો એક નવો પ્રાંત બનાવવામાં આવ્યો!!!

આ અનુચિત આજ્ઞા પ્રકાશિત થતાંજ આખો દેશ, એક છેડેથી બીજે છેડે સુધી, કાંપી ઉઠ્યો; તેમાં એક પ્રકારની વિવ્રજાણુ સ્વાભાવિક શક્તિ ઉપન્ન થઈ ગઈ. આજ સુધી જે દેશ મુઠ્ઠાની માશક સૂઈ રહ્યો હતો તેમાં પ્રાકૃતિક ચૈતન્યની ન્યોત પ્રરીથી જોવામાં આવવા લાગી, જે બંગાળી લોકો માત્ર વાફપદુતાને લીધેજ પ્રખ્યાત થઈ રહ્યા હતા, તેઓ આજ આંતરિક સ્ફુર્તિથી જાગી ઉઠ્યા અને પોતાના હિત—પોતાના દેશનાં હિત—ને માટે સ્વયં પોતાના બળ ઉપર ( અર્થાત્ કેવળ આત્માવજંબન કરીને ) બીજા કોઈની સહાયતાની અપેક્ષા નકરતાં આ નવિન જોમ તરફ કરીમદ્ થઈ ગયા. ન્યારે એ લોકોએ જોયું કે, બીજા માંગવાની પદ્ધતિ (Constitutional agitation) થી કાંઈ પણ લાભ થવાનો નથી ત્યારે તે લોકોએ એ નિશ્ચય કર્યો કે, આપણે લોકોએ આપણી ઉન્નતિ કરવી જોઈએ.” તેટલા માટે તેઓએ વિદેશી વસ્તુનો ત્યાગ અને માત્ર સ્વદેશી-વસ્તુના વ્યવહારની દૃઢ પ્રતિજ્ઞા કરી. થોડા વખતમાંજ

આ દૃઢ પ્રતિજ્ઞાનું જોર આખા દેશની અંદર ફેલાઈ ગયું.

સાધારણ લોકોને એ પ્રતિજ્ઞામાં કાંઈ વિશેષતા જોવામાં નહિ આવે; કારણ કે 'સ્વદેશી વસ્તુ' વિશેની ખટપટ\* આ દેશમાં પહેલાં પણ ફેટલીક વખત થઈ હતી. અને તેનું પરિણામ પણ ઘણું સંતોષકારક નહોતું આવ્યું. પરંતુ જે લોકો પોતાના દેશની વર્તમાન દશા અને થોડા વર્ષ પહેલાંની દશા પર ધ્યાન આપી ઉક્ત પ્રતિજ્ઞાનો સૂક્ષ્મ રીતે વિચાર કરશે તો અવશ્યવિશ્વાસ આવી જશે કે, પ્રસ્તુત કાર્યમાં એક અતી મહત્વનાં રાજનૈતિક તથા ઐતિહાસિક તત્વો ગુપ્ત દીપ્ત છુપાયલાં છે. જે આ રીતે જોવા જાય તો એજ કહેવું પડશે કે, હિન્દુસ્થાનના વર્તમાન ઇતિહાસમાં આ આન્દોલન એક અપૂર્વ ઘટના છે. આ આપણા લોકોની રાજનૈતિક ઉન્નતિનું એક સ્પષ્ટ ચીન્હ છે. આ કાર્યની સિદ્ધતાથી ઉક્ત પ્રતિજ્ઞાના પાલનથી, દુનિયાના સભ્ય, તેમજ ઉન્નત દેશોની પંડિત-માં ગણાવા માટે આપણા દેશની યોગ્યતા અવલંબી રહી છે. સારાંશ આ વિષયનો બોધ થવાને માટે થોડી ઘણી પૂર્વાવસ્થાની આલોચના કરવી જોઈએ. આથી વર્તમાન પ્રસંગના મહત્વ અને ગંભીરતાની પૂર્ણ રીતે સમજણ આવી જશે.

---

\* ત્રીસ વર્ષ પહેલાં મહારાષ્ટ્રમાં સ્વર્ગવાસી ગણેશ વાસુદેવ જોશીએ કરી હતી.

૨૦૪૬

## આ વખત 'સોટચ'નો છે.



આ એક ઘણો મહત્વનો પ્રશ્ન છે કે, વિદેશી રાજસત્તાને આ-  
ધીન રહેવાવાળા લોકોએ પ્રાચીન હકોની રક્ષા કરવા કરવા માટે  
અને નવું સત્વ પ્રાપ્ત કરવા માટે કેવા ઉપાયોની યોજના કરવી  
લેઈએ? બ્યારે કોઈ એક દેશની અંદર વિદેશીઓની રાજસત્તા સ્થા-  
પિત થઈ જાય છે, ત્યારે તે દેશના લોકોના ઘણાખરા પ્રાચીન હકો  
ઝીનવી લેવામાં આવે છે. તેમની સ્વાધીનતાનું દરજ્જા કરવામાં આવે  
છે. અને તે લોકોને કોઈ પણ પ્રદારનું નવિન સત્વ સહેજ પણ  
આપવામાં આવતું નથી. વાંચકો, શું આપને માલૂમ નથી કે આ દશા  
કેટલાએક વખતથી, આ દેશની—આ પવિત્ર અને પ્રાચીન  
ભરત-ભુમિની થઈ ગઈ છે ?

જો ધ્યાનપૂર્વક વિચાર કરવામાં આવે તો જણાશે, કે જ્યારથી  
આ દેશમાં અંગ્રેજોના રાજ્યનો આરંભ થયો ત્યારથી તે લોકોએ  
અંગ્રહિતનાં જે કામો કર્યાં છે તેમાં સાથી ઉત્તમ કયું છે? તો એજ  
કહેવામાં આવશે કે, પાશ્ચાત્ જ્ઞાન-દાન ને અગ્રસ્થાન આપવું જો-  
ઈએ. એજ જ્ઞાનામૃતના પાનથી અમારા કેટલાક દેશહિતચિંતકોએ  
વિચાર્યું કે, જો બધા લોકો એક દિલ થઈ શાંતિપૂર્વક અને નમ્રતાથી  
પોતાની સમ્મતિ સરકારને પ્રકટ કરશે, તો તે ઉપર સરકાર કાંઈ  
પણ ધ્યાન આપશે. અર્થાત્ સર્વ સાધારણ લોકોની સમ્મતિને માન  
આપી સરકાર, પોતાની પ્રજાના પોકારને અવશ્ય સાંભળશે અને  
તેની સહિયજીને પૂર્ણ કરવા માટે પ્રયત્ન કરશે. બસ, આ વિશ્વાસથી  
આપણા બધા શિક્ષિત સમાજ-નાયકો રાજ્ય સંબંધી અન્દોલન કરવા  
લાગ્યા. બધા લોકોને એજ લાગ્યું કે હિંદુ સંજોને નાનકડા વ્યવ-



સ્થાનુસાર આન્દોલન Constitutional agitation શીખવાં જોઈએ, કારણ કે અંગ્રેજ સરકાર Constitutional agitation તેજ માન આપે છે. ઘણી ખુશીની વાત છે કે, આ પ્રકારના આન્દોલનથી આપણા લોકોને થોડા ઘણા લાભ થયા છે. નાની મોટી બાબતોપર ગવર્નમેન્ટે લોકોના મતને માન આપ્યું અને તેઓના પોઝારપર ધ્યાન આપી થોડા ઘણા હક્ક પ્રદાન કર્યા. પરંતુ, આ વાતને ખુબ યાદ રાખવી જોઈએ કે, જ્યારે સરકાર પોતાના દિલથી કાંઈ કરવા હચ્છતી હોય છે, (કે, જ્યારે તે કાંઈ પણ કાર્યના સંબંધે આગ્રહપૂર્વક પોતાનો નિશ્ચય કરી લેછે) ત્યારે ઉક્ત પ્રકારના આન્દોલનથી કાંઈ પણ લાભ નથી થતો. આન્દોલન આ દેશની સરકારની સ્વતંત્ર સંસ્થાની ગતિને કાંઈ પણ પ્રકારે રોકી શકતાં નથી.

જો કાંઈ એમ શંકા કરે કે, ઇંગ્લંડમાં તો જન-સમ્મતિને ધણુંજ માન મળે છે, (ત્યાં સૂધી કે ત્યાંના રાજાનું આસન પણ પ્રજાની સમ્મતિ પર અવલંબિત રહે છે) અને તેજ ઇંગ્લંડ-નિવાસી અંગ્રેજ અમારા રાજા છે; આવી હાલતમાં હિન્દુસ્થાની પ્રજાની સમ્મતિપર ધ્યાન કેમ આપવામાં આવતું નથી? તેનો ઉત્તર એજ છે કે, “ ઇંગ્લંડ અને હિન્દુસ્થાનની દશામાં જમીન આસમાનનો ફરક છે: “ ઇંગ્લંડ સ્વતંત્ર દેશ છે. તે દેશની રાજ્યપ્રણાલીનુસાર ત્યાંના “ લોકો સ્વતંત્ર છે-તે લોકોના જૂઠા જૂઠા પક્ષવાળા પોતાના દેશના “ શાસનકર્તા થવાને અધિકારી છે. તે દેશની રાજ્યસત્તા કાંઈ “ વખત એક પક્ષના હાથમાં રહે છે, કાંઈ વખત બીજા પક્ષવાળાના “ હાથમાં રહે છે. અર્થાત્ જે પક્ષ સર્વથી અધિક પ્રજા પ્રિતિ મેળવે “ છે તેને રાજ્યસત્તા પ્રાપ્ત થાય છે. તેથી ત્યાં પ્રત્યેક સમાજ- “ નાયકો જનસમ્મતિને પોતાના પક્ષમાં લાવવાને પ્રયત્નો કરે છે.”

“ હિન્દુસ્થાનની દશા જુદાજ પ્રકારની છે. આ દેશ પરાધીન છે. આ  
 “ દેશની રાજ્યસત્તા આ દેશના નિવાસીઓના હાથમાં નથી; પણ વિદે-  
 “ શીઓના હાથમાં છે. અર્થાત્ અહિં જન્મસમ્મતિને તે સન્માન નથી  
 “ મળતું; કે જે સન્માન ઇંગ્લેન્ડમાં અંગ્રેજ લોકોની સમ્મતિને મળે  
 “ છે. તેથી કહ્યું છે કે—

“અમિનવમદલેસ્તાશ્યામગંડસ્થલાનાં ।

ન ભવતિ વિસતં તુવારણં વારણાનામ્ ” ।

મદોન્મત્ત હાથી કમળના તંતુઓથી બાંધી શકાતા નથી, તેજ  
 પ્રમાણે જ્યારે આપણા દેશમાં વિદેશી રાજસત્તા—રૂપી હાથી રાજમદ્દથી  
 ઉન્મત્ત થઈ અનુચિત કાર્ય કરતા હાજે છે, ત્યારે આપણા લોકોની  
 શક્તિ રૂઢિત સમ્મતિ તેને કદાપિ રોકી શકતી નથી. જે વખતે સરકારે  
 એવા કાયદો બનાવ્યો કે, હિન્દુસ્થાની સ્ત્રીઓનો ગર્ભાધાન-સંસ્કાર  
 બાર વર્ષની ઉંમરે કરવામાં આવે, અને આ દેશવાળાઓને સ્વતંત્ર  
 શિક્ષા ન આપતાં માત્ર એમી રીતની શિક્ષા આપવામાં આવે, કે જે  
 સરકારી અમલદારોને પસંદ હોય તે વખતે આ દેશના લોકોની  
 શક્તિરૂઢિત સમ્મતિ અને રાજ્ય-વ્યવસ્થાનુસાર આન્દોલન કરવાની  
 નિરર્થકતાનો પરિચય થઈ ગયો હતો. હમણા એજ વાતનો અનુભવ,  
 બંગ-બંગની આજ્ઞાથી એક વાર ફરીથી પણ થયો છે.

રાજ્યનીતિનું આ તત્વ સર્વ માન્ય છે, કે જે લોકોની ભાષા  
 એક છે, જે લોકોના આચાર-વિચાર એક છે, જે લોકો સંકોડે  
 વર્ષથી એક પ્રાંતમાં રહેવાના કારણથી એકત્ર છે, તેઓને જો લેફ્ટ-  
 નન્ટ ગવર્નર અથવા એક ગવર્નરની શાસન-સત્તા નીચે રાખવામાં  
 આવે, તો તે લોકોની ઉન્નતિ થશે. તે લોકોમાં એક જાતીયત્વ અને  
 એક રાષ્ટ્રીયત્વની કલ્પના દૃઢ થશે. લોર્ડ કર્ઝનની માફક દુરદર્શી અને  
 દૃઢ નિશ્ચયવાળા બહેખાં આ દેશમાં ઘણા થોડાજ આવ્યા હશે ! તેણે

જેવું કે બંગાળી લોકો અંગ્રેજ ભાષા, અંગ્રેજ ઇતિહાસ અને અંગ્રેજ સાહિત્યનો અભ્યાસ કરી, અંગ્રેજોની રાજ્યપ્રણાલીને અનુસરી આન્દોલનો કરવા લાગ્યા છે; તેઓની ઐક્યતા તેઓની ગતીયતા ધણીજ દૃઢ થતી જાય છે. જો આ ઐક્યતા આમજ રહેશે તો તેની શક્તિ એટલે સુધી વધી જશે કે સરકારને કોઈ દિવસ તેથી ડરવું પડશે. તેથી તેણે બંગ-ભંગની યુક્તિ કહાડી કે જેનાથી બંગાળીઓની ઐક્યતાનો નાશ થાય અને સરકારી અધિકારીઓની સના અનિયંત્રિત અને અમાધિત થઈ રહે. માનનીય મીરટર ગાંધીજીએ બનારસ-કોંગ્રેસની પદ્ધતિમાં પણ કહ્યું છે કે:—

The dismemberment of Bengal had become necessary, because, in the view of the Government of India, "it cannot be for the lasting good of any country or any people that public opinion, or what passes for it, should be manufactured by a comparatively small number of people at a single centre and should be disseminated thence for universal adoption." "From every point of view," the Government further states, "it appears to us desirable to encourage the growth of centers of independent opinion, local aspirations, local ideals and to preserve the growing intelligence and enterprise of Bengal from being cramped and stunted by the process of forcing it prematurely into a mould of rigid and sterile uniformity." You will see that this

is only a paraphrase, in Lord Curzon's most approved style, of Bangal, that their fair Province has been dismembered to destroy their national aspirations and weaken their power of co-operating for national ends, lessen the influence of their educated classes with their countrymen, and reduce the political importance of Calcutta. After this, let no apologist of the late Viceroy pretend that the object of the partition was administrative convenience and not political repression!"

**ભાવાર્થ:**—હિંદુસ્થાન સરકારને બંગ-બંગની આવશ્યકતા એટલા માટે જણાઈ કે કોઈ એક સ્થાનના થોડા લોકો, સર્વ-સાધારણ લોકોને માટે, સમ્મતિ તૈયાર કરે અને તેનો જોબધા લોકો સ્વિકાર કરે એ બાબતથી કોઈ દેશ, જાતી યા સમૂહને લાભ થઈ શકતો નથી. કે હજી સ્વાધીન સમ્મતિના સ્થાનોની વૃદ્ધિ અપેક્ષિત છે, તથાપિ બંગાળ પ્રાંતની ઉન્નતિ થઈ તે ખુદ્દિના હિતને માટે, તેને હાનીકારક ઐક્યતાથી ગચાવવો, આવશ્યક છે. "લૉર્ડ કર્ઝન સાહેબે ખોતાની લહેજતદાર વાણીમાં આ વાત કહી છે જે બંગાળી લોકો પહેલેથીજ કહેતા આવ્યા છે. અર્થાત્ બંગાળ-પ્રાંતના જે દુકલ એટલા માટે કરવામાં આવ્યા કે ત્યાંના નિવાસીઓની ઐક્યતાને નાશ થાય, તેઓની જાતીય અભિલાષાઓનો પ્રબંધ થાય, જાતીય કાર્યો માટે અરસપરસ મળીને કામ કરવાની શક્તિ હીજી થઈ જાય, શિક્ષિત લોકોનો પ્રભાવ તેમના દેશ-ભાષા પર ઓછો થઈ જાય અને કલકત્તાનું રાજકીય મહત્વ ઘટી જાય.


બંગાલીઓમાં અને હિંદુસ્થાનના બધા લોકોમાં રાષ્ટ્રીય-ભાવ  
 પેદા થવા ન દેવાનો આ પ્રયત્ન—તેઓના પ્રાંતના બે તુકડા કરી તેઓની  
 એક જાતીયતા અને રાષ્ટ્રીયત્વનો નાશ કરવાનો ઉદ્દેશ—હમેશાં  
 નીચ છે. આ કામ માટે કોઇ પણ સહકર્મ રાજનીતિનિપુણ-પુરુષ  
 એક મત થશે નહિ. આ અનુચિત કાર્યથી સરકારનો હેતુ કદી પણ  
 સિદ્ધ થશે નહિ. આવા અન્યાર્થી અને અનુચિત કામોથી રાજ્યના  
 ચિરસ્થાપીપણાને ધક્કો લાગવાનો ડર છે. હવે જે કાંઈના એવો વિ-  
 શ્વાસ હોય, કે હિંદુસ્થાન-સરકારનું અનિયંત્રિત અને સ્વચ્છન્દાનુસારી  
 રાજ્ય આ દેશમાં હમેશને માટે થઇ રહેશે; તો આ કથન જ્યૈત્વિ-  
 સિક દૃષ્ટિથી જિન્ન જણાય છે. આપણા પ્રાચીન પુરાણોની,  
 રાવણ આદિ રાજાઓની કથાઓને કદાચ થોડા વખત માટે બૂઝી  
 માની લ્યે; પરંતુ દુનિયામાં સત્ય ગણાઈ ગયેલા ઇતિહાસમાં  
 એવું એક પણ દૃષ્ટાંત નથી કે જે આ વાતને સિદ્ધ કરતો હોય, કે  
 કોઇ પણ દેશે (કોઇ પણ જાતીએ) બીજા દેશને (અન્ય જાતીને)  
 હાસત્વની દોરીથી એવો બાંધ્યો નથી કે, તે બંધન કદિ પણ ટીકું  
 ચળું ન હોય.

નિયમિત રાજ્યનીતિને અનુસરી જે આન્દોલન હજુ સુધી કર-  
 વામાં આવતાં હતાં તેની નીર્જીવતાનો અનુભવ ધીરે ધીરે લોકોને  
 થવા લાગ્યો. તથાપિ કેટલાએક લોકોને એવો વિશ્વાસ આવવા લાગ્યો  
 કે, આખી પ્રજા એક થઇ જોરથી આન્દોલન કરે તો તેથી નિઃસંદેહ  
 લાલજ થશે. તેથી કરી બંગ-બંગની અસાનો વિરોધ કરવા-  
 માં આ આન્દોલન પદ્ધતિની એકવાર પરિક્ષા લેવામાં આવી.  
 મોટા મોટા સભાઓ કે જેમાં વીસ વીસ હજાર માણસો હાજર  
 હતાં, બંગાળના અનેક રાજા-મહારાજા, વકીલ, બારીસ્ટર, મારવાડો,  
 મુસલમાન, વેપારી આદિ બધા લોકો હાજર હતાં અનેક યુક્તિયુક્ત

ન્યાય્યાનો દેસમાં આવ્યા; બંગ-ભંગની આજ્ઞાનો શાંતતાપૂર્વક નિષેધ કરવામાં આવ્યો; અને પાર્લામેન્ટમાં પણ આ વિષયની ચર્ચા કરાવવામાં આવી. પરંતુ શોક સાથે કહેવું પડે છે કે આ પ્રચંડ આન્દોલનથી પણ કાંઈ લાભ ન થયો. સંકટો સભાઓમાં પોકારી પોકારી કહેવામાં આવેલી બહુજન-સમ્મતિનો તલમાત્ર પણ ઠરકાર ન કરી સરકાર પોતાની પરાધીન પ્રજાની ઉચિત અને ન્યાયી પ્રાર્થના પગની નીચે કચડી નાખી!! ત્યારે કેટલાએક આપણા સમાજ-નાયકોની આંખો પૂર્ણ રીતે ઉઘડ્યા ગઈ; તેઓ પોતાની કુલકર્ણની ગાદ નિદ્રામાંથી એકદમ જાગી ઉઠ્યા. તેઓને ખચ પડી કે મ્હોટી મ્હોટી સભાઓ ભરવાનો, ભાષણો આપવાનો રેન્જ-લ્યુશન પાસ કરવાનો અને મેમ્બરીયલ મોકલવાનો આ વખત નથી. તેઓના આત્માએ સાક્ષી આપી કે આપણી વર્તમાન-આન્દોલન-પદ્ધતિ કેવળ ભ્રમમાત્ર છે—તે કેવળ મૃગજળ છે. સત્ય છે; જો આપણી બહુજનસમ્મતિની મર્યાદા માત્ર મ્હોટી વાદવિવાદ કરવાથી આગળ નથી વધતી, તો પછી તેની અસર સ્વચ્છન્દ અને પ્રયત્ન રાજ્યસત્તાધિકારીઓના અનુચિત વર્તનપર કેમ થઈ શકે? સામ્પ્રત આપણા આન્દોલનો, સમુદ્રની લાટો જેવાં છે કે સમુદ્રના કીનારા પર અથડાઈ તેનાથી ટકર મારી પરાજિત થઈ જાય છે. આ લેહરોમાં, કોઈ અંશમાં, આપણા આન્દોલનથી અધિક કાર્યક્ષમ છે; કેમકે તે પોતાના દ્વાર ગુણથી, કેટલાએક વખતે તે તટમાં પણ મ્હોટાં મ્હોટાં ભગંદર પાડી અંતમાં તેનો નાશ કરી નાખે છે. પરંતુ આપણા આન્દોલનમાં આ ખારાપણું નથી, અર્થાત આપણા આન્દોલન તરંગની સરકારપર કાંઈ પણ અસર થશે નહિ. થાયજ ક્યાંથી? માત્ર યાચક-વૃત્તિથી રાજ્ય સંબંધી હકો કદી પણ પ્રાપ્ત થતા નથી. આવી અવસ્થામાં લોકોએ વિચાર કર્યો કે હવે શું

કરવું? જો તેનો કાંઈ પણ પ્રતિકાર કરવામાં ન આવે, તો આપણા આન્દોલનમાં લોકોનો વિશ્વાસ કોઈ પણ રીતે રહેશે નહિ એમાં શક નથી કે કોઈપણ વિષયના સંબંધમાં જાગૃતી કરી આપણી અને બહુજન-સમ્મતિને પોતાની અનુકૂળ કરી લેવી એ લોક-નાયકોનું કામ છે; પરંતુ એથી પણ વધીને તેઓનું કામ એ છે, કે સરકાર આપણી જાગૃત કરેલી બહુજન-સમ્મતિનો અનાદર ન કરે. એટલું જ નહિ, આપણા સમાજ-નાયકોનું એ મુખ્ય કર્તવ્ય થવું જોઈએ કે સરકાર આપણી જન-સમ્મતિનો આદર કરે; આપણી જન-સમ્મતિને અતુસરી જે જે વાતો આપણને ઇષ્ટ હોય તેને સફળ કરવાનો સરકાર પ્રયત્ન કરે. આ ઉદ્દેશથી બંગાળીઓએ એવો નિશ્ચય કર્યો, કે જો સરકાર આપણી પ્રાર્થના પર ધ્યાન ન આપે—આપણી જન-સમ્મતિનો આદર ન કરે—તો આપણા લોકોએ વિલાયતી વસ્તુના ત્યાગની પ્રતિજ્ઞા કરવી જોઈએ. એને બાયકાટ યા બહિષ્કાર કહે છે. આ ઉપાય ધણોજ સરસ છે. સર્વ લોકો જાણે છે, કે કોઈનું નાક બંધ કરવામાં આવે તો તેનું મુખ પોતાની મેળે ભૂંડી જાય છે. એજ માફક જ્યાં સુધી આપણા આન્દોલનમાં વિશેષતા ન થાય, ત્યાં સુધી સરકાર પર તેની કાંઈ પણ અસર થશે નહિ. હાલનો વખત ખરા બદલાનો—સરસ છે, અને તે ઉપાય પણ ધણોજ સરસ છે. બધા લોકોની આંખો ટગર ટગર જેવા લાગી છે કે આનું પરિણામ શું આવશે? હવે ભાષણોની જરૂર નથી; જરૂર માત્ર કાર્યની છે. હવે મહેાડેથી બોલવાનું દેશાભિમાનનો સમય નથી; માત્ર હવેનો સમય દૃઢનિશ્ચયથી કાર્ય કરવાનો છે. આ પ્રસંગ ભારત વર્ષના વર્તમાન સમયના ઇતિહાસમાં એક અત્યંત મહત્વની બાબત છે—આ આપણા લોકોની આન્દોલન-પદ્ધતિના સુધારાનું ચિન્હ છે. સારાંશ, આ સમય એવો છે કે, હવે આપણા લોકોએ દૃઢ નિશ્ચય અને ઐક્યતાથી આપણા કાર્યની સિદ્ધતા કરવી જોઈએ; નહિ તો આપણને આન્દોલનની પૂર્વ-પદ્ધતિ પર મુગજળ માફક વિશ્વાસ રાખી, માત્ર પોતાની વાકપટુતાનું દર્શન કરાવતાં—હમેશને માટે દાસત્વમાંજ રહેવું પડશે.

## રામબાણુ શસ્ત્ર.



બંગાળ-પ્રાંતના લોકોએ જે વિચારતી વસ્તુના ત્યાગની પ્રતિજ્ઞા લીધી છે તે અત્યંત યોગ્ય અને પ્રશંસનીય છે. હવે સર્વ લોકો જાણે છે કે, આપણે જ્નેષ્ઠએ તેટલાં આન્દોલનો કરીએ, આપણે જન-સન્મતિને આપણી અનુકૂળ કરી, જેટલી નમ્રતા અને શાંતિથી પ્રાર્થના કરીએ, પરંતુ સરકાર આપણી પ્રાર્થનાનો કાંઈ પણ વિચાર કરતી નથી. આવી અવસ્થામાં સરકારના કાન સુધી પ્રગ્નતા પોકાર પહોંચાડવા માટે, અને આપણી પ્રાર્થનાપર-આપણા હકોપર-સરકારનું ધ્યાન વળાવવા માટે, બંગાળ-પ્રાંતના લોકોએ જે ઉપાય શોધ્યા છે તેનો, હિંદુસ્થાનના બધા લોકોએ અંતઃકરણપૂર્વક સ્વિકાર કરવો જ્નેષ્ઠએ. ઇતિહાસના જાણવાવાળાઓ જાણે છે કે, જે કોઈ રાજ્ય પોતાની પ્રગ્નતા પોકારપર ધ્યાન નથી આપતો ત્યારે પ્રગ્ન અત્યંત કુબંધ થઈ જાય છે. તે વખતે તે રાજ્યને પદ્મયુત કરવામાં આવે છે—તેનો અધિકાર છીનવી લેવામાં આવે છે, અથવા કોઈ અન્ય ઉપાયથી તેને દંડ કરવામાં આવે છે. આ બાબતના ઉદાહરણો યુરોપના ઇતિહાસોમાં ઘણાં જોવામાં આવે છે. અંગ્રેજોએ તો એક વખતે, પોતાના એક રાજ્યનો વધ પણ કર્યો હતો. આ ઉપાયોની યોજના, હિંદુસ્થાનની વર્તમાન દશામાં અહીંયાં કરવામાં આવતી નથી; તો પણ ઇતિહાસ તો આપણો માર્ગદર્શક છે—ઇતિહાસેજ આપણુ લોકોને બીજા ઘણાં ઉપાયો બતાવી આપ્યા છે, કે જેનો પ્રયોગ પ્રસંગાનુસાર સારી રીતે કરવામાં આવે છે. આ ઉપાયોમાંથી “આયક્રાટ”-અધિકાર પણ એક સરસ ઉપાય છે, જે અનેક દેશોના ઇતિહાસોમાં જોવામાં આવે છે. આ એક



નામખાણ શસ્ત્ર છે કે જેનો પ્રયોગ, આપણે, સ્વદેશની ઉન્નતિને માટે સારી રીતે કરી શકીએ છીએ.

એમાં સદેહ નથી કે આપણી પ્રાર્થના ઉચિત અને ન્યાયી છે- આપણું કહેવું સયુક્તિક છે, પરંતુ ત્યારે આ દેશના પ્રમુખ રાજ્ય સત્તાધિકારીઓ, દેવળ સ્વાર્થ-વશ થઈ, આપણી પ્રાર્થનાઓપર કાંઈ પણ ધ્યાન આપતા નથી ત્યારે આપણા લોકોએ આવાજ ઉપાયોની યોજનાઓ કરવી જોઈએ, કે જે તેઓના સ્વાર્થાન્ધ નેત્રોમાં પરસ્પરદર્શક અંજનનું કામ કરે અને આપણો છટ હેતુ સિદ્ધ કરી શકે. સારાંશ એજ કે, જે લોકોની બુદ્ધિ રાજ્યમંદ અને સ્વાર્થથી ભ્રષ્ટ થઈ ગઈ છે, તે લોકોને વ્યાખ્યાન સંભળાવવાથી આપણું કલ્યાણ થશે નહિ. જે ઉપાયોથી તેઓના અપરિમિત સ્વાર્થ-હિતનો કાંઈ પ્રગંધ થાય- તેઓના ખીસાપર થોડી ઘણી અસર થાય-તેનું અવલમ્બન, આ વખતે, હિંદુસ્થાનના પ્રત્યેક શુભચિન્તકે કરવું જોઈએ.

ત્યારે કોઈ માણસ પોતાના મતને પુષ્ટ, અને દૃઢ કરવાને માટે. અને લોકોને, જે તેના મતથી વિરુદ્ધ હોય, તિરસ્કાર યાને બહિષ્કૃત કરે, ત્યારે તેને અંગ્રેજીમાં “આયકોટ” કહે છે. આ આયકોટ ભારતવર્ષમાં કોઈ નવીન ખાખત નથી. તેનો ઉપયોગ આપણા ધાર્મિક અને સામાજિક વ્યવહારમાં, પ્રાચીન સમયથી ચાલતો આવેલો છે. આપણે જોઈએ છીએ કે કોઈ પણ માણસ પોતાની જાતી અથવા સમાજ વિરુદ્ધ કાંઈ અનુચિત કર્મ કરે છે ત્યારે તેને પોતાની જાતી યા સમાજથી અલગ કરવામાં આવે છે; તેનો દેવતા પાણી બંધ કરવામાં આવે છે; તેને જાતિચ્યુત કરવામાં આવે છે. એ માફક જો કોઈ માણસ પોતાના ધર્મ વિરુદ્ધ કાંઈ કામ કરે છે ત્યારે તેને ધર્મખાણ સમજવામાં આવે છે. એને આપણા ધર્મશાસ્ત્રમાં “બહિષ્કાર” કહે છે. આ એક પ્રકારનો દંડ છે. તેનો મુખ્ય

ઉપયોગ વાર્મિક અને સામાજિક કાર્યોમાં સમાજમાં આવે છે. જો તેના ઉપયોગ રાજનૈતિક વિષયોમાં પણ કરવામાં આવે તો તેનાથી ઘણો ખરો લાભ થવાની આશા છે. અંગ્રેજીના આયકાટ\* અને આપણા બહિષ્કારનો એકજ અર્થ છે; પરંતુ અંગ્રેજી “આયકાટ”ની ઉત્પત્તિનો ઇતિહાસ ધણેજ મનોરંજક અને શિક્ષાદાયક છે. સન ૧૮૮૧ માં આયર્લેન્ડ દેશમાં આ શબ્દની ઉત્પત્તિ થઈ. એ વખતે આયર્લેન્ડના રહેવાશીઓને અંગ્રેજ જમીનદારોથી ઘણું દુઃખ ભોગવવું પડતું હતું. અંગ્રેજ જમીનદારો આયરીશ લોકોને આપેલી જમીન જ્યારે ઇચ્છતા ત્યારે છીનવી લેતા હતા. પાર્લામેન્ટમાં આ વિષયની ચર્ચા ઘણી વખત થવા છતાં કંઈપણ લાભ થયો નહિ. ત્યારે આયર્લેન્ડના બધા લોકોએ નિશ્ચય કર્યા કે, જ્યારે અંગ્રેજ-જમીનદાર આયરિશ ખેડૂત પાસેથી જ્યારે છીનવી લે ત્યારે તે ખેતરને કાંઈ પણ ખીજ માણસે લેવું નહિ; જે આ નિયમ ને પાળશે નહિ તેને સમાજથી અલગ કરી દેવામાં આવશે—તેના દેવતા પાણી ખંધ કરવામાં આવશે. દુર્માગ્ય-વશ આ નિયમનું પ્રથમ ઉદ્દેશન ક્રિસ્ટન બોયકોટ નામના એક સાહેબે કર્યું. તરતજ તેને સમાજથી અલગ કરવામાં આવ્યો. તેના ખેતરનો પાક કાપવા માટે આયર્લેન્ડમાં એક પણ આદમી મળતો નહોતો. તેના નોકરોએ ચાકરી છોડી દીધી. તેના પત્રો અને તાર પડોચી શકતા નહોતા. વાર્મિક બાબતની અંદર પણ એને દૂર કરવામાં આવ્યો હતો. એ મુજબ, જે લોકો તે નિયમનો ભંગ કરતા હતા તેને સામાજિક દંડ કરવામાં આવતો હતો. તેનું વર્ણન એક અંગ્રેજ લેખકે નીચે મુજબ કર્યું છે:

\* Boycott—To shut out from all social and other intercourse.

Boycotting means that a man is denied food and drink; that his cattle are unsaleable at fairs; that the smith will not shoe his horse nor the carpenter mend his cart; that old friends pass him by on the other side making the sign of the cross; that his children are hooted at the village school; that he sits apart like an outcaste in his usual place of public worship."

**ભાવાર્થ:**—બહિષ્કૃત માણસનું ખાનપાન બંધ થઈ જાય છે. તેનાં પશુઓ મેળામાં વેચાતાં નહિ હતાં; લુચાર તેના ઘોડાને નાળ જડતો નહિ; સુતાર તેની માડીને સુધારતો નહિ; તેના જૂતા મિત્રો તેની ધૂણી કરવા લાગ્યા; પાઠશાળામાં તેના છોકરાની નિંદા કરવામાં આવે છે; દેવાલયમાં તે પતિત માણસની માફક ઐક્ષેપ પોતાના સ્થાનપર બેસી રહે છે.

ઘનસાઇલોપીડિયા નામના અંગ્રેજ બૃહત કોશમાં લખ્યું છે કે:—

"Medicine was refused by a shop-keeper even for the sick child of a boycotted person. Sometimes no one could be found to dig a grave."

**અર્થાત:**—બહિષ્કૃત માણસને પોતાના બીમાર છોકરાને માટે દુકાનદાર પાસેથી, દવા પણ મળતી નહોતી. કોઈ કોઈ વખત તેના મુઠ્ઠાને માટે કબર ખોદવા માણસો પણ મળતા નહોતા. તેજ વખતથી બાયકોટ અંગ્રેજી ભાષામાં વપરાવા લાગ્યો છે. જ્યારે અન્ય ઉપાયોથી પોતાના કાર્યની સફલતા જાણાતી નહોતી ત્યારે આવા એક રામબાણુથી ધણા ખરા દુઃખો નિવારણ થતાં હતાં. ઇતિહાસમાં એવાં અનેક ઉદાહરણો જોવામાં આવે છે. જેપરથી જાણાય છે કે, જૂદા

નુદા દેશના લોકોને આ એક ઉપાયથીજ લાભ થયો છે.

પહેલું ઉદાહરણ અમેરિકા દેશનું છે. સ્વાધીનતા પ્રાપ્ત કરવા પહેલાં તે અંગ્રેજીના હાથમાં હતો. તે દેશના રહેવાશીઓને પોતાના રાજ્યપ્રત્યેમાં કોઈ પણ પ્રકારનો હક નહોતો. અંગ્રેજીની અનિયંત્રિત અને પ્રજાપીડક રાજસત્તાથી દુઃખિ થઈ. સન ૧૭૬૫-૬૬માં અમેરિકનોએ વિદેશી વસ્તુ વિશેષતઃ ઇંગ્લેન્ડની વસ્તુ-નો ત્યાગ અને સ્વદેશી વસ્તુના વ્યવહારની પ્રતિજ્ઞા કરી. તે લોકોએ ન્યુયોર્ક શહેરમાં એક મંડળી સ્થાપન કરી, જે દ્વારા સ્વદેશી વસ્તુના ગહેવારને ઉત્તેજન આપવામાં આવતું હતું. તેનો ઉલ્લેખ અમેરિકા દેશના ઇતિહાસમાં નીચે મુજબ કરેલ છે:—

"The making of linen, of cloth from the wool both of sheep and the beaver ; of spades, has and scythes and other iron articles, of spirits, of paper hanging &c. was begun to be prosecuted with great ardour and activity, and these efforts of the merecantile and manufacturing community, were warmly supported by the people at large ; the productions of American Industry were brought with avidity ; it became the fashion among all classes to appear dressed in clothes of country ; and it is related that the general zeal for promoting the native woollen manufacture even gave rise to a resolution against eating lamb of buying meat from any butcher who should kill lambs."

**સાવાર્થ:—**ઉત્તરના કપડાં, પાવડા, કાદાળી, હાંસીઆ આદિ લોકોની ચીજો ધણીખરી બનવા લાગી. વેપારીઓ

અને કારખાનાવાળાઓને સર્વ-સાધારણ લોકોની તરફથી સહાયતા અને સહાનુભૂતિ ધણીજ મળતી હતી. અમેરિકાની બનેલી ચીજો ધણીજ એમથી ખરીદવામાં આવતી હતી. એ વખતે દેશી કાપડ પહેરવા ઓઢવાનો રીવાજ બધા લોકોમાં થઈ ગયો હતો. દેશી ઉત્તના કાપડ માટે લોકોનો ઉત્સાહ એટલો બધો વધી ગયો હતો, કે તે લોકોએ લોકોનાં માંસ ખાવું છોડી દીધું અને નિશ્ચય કર્યો કે કાંઈ કસાઈ લેતાં બકરાં મારશે તો તેની પાસેથી કાંઈ ગોસ્ત લેશે નહિ.

બીજું ઉદાહરણ ઇટાલી દેશનું છે. જે વખતે તે આસ્ટ્રીયા દેશને આધીન હતો તે વખતે ઇટાલિયન લોકોએ, વિદેશી અધિકારીઓને બહિષ્કૃત કરી, રાજ્યપ્રબંધના કામમાં ધણી કઠણાર્થ ઉત્પન્ન કરી હતી. વેડરમન સાહેબ કહે છે કે, જે હિંદુસ્થાન પાણુ એજ ઉપાયનો સ્વીકાર કરે તો અંગ્રેજોને હિંદુસ્થાનના રાજ્યનો પ્રબંધ કરવો ધણો કઠણ થઈ પડે. પરંતુ સાંપ્રત હિંદુસ્થાનના લોકો પોતાના વિદેશી રાજ-સત્તાધિકારીઓને બહિષ્કૃત કરવા ઇચ્છતા નથી; તેઓ તે લોકોની સહાયતાથી પોતાની ઉન્નતિ કરવાનો પ્રયત્ન કરી રહ્યા છે. તેથી અંગ્રેજોને ઊચિત છે કે તેઓ જલદીજ સતેજ થઈ જાય અને હિંદુસ્થાનીઓની પ્રાર્થના પર ધ્યાન આપે, અને તેઓ જે કાંઈ કહેતા હોય તે કબુલ કરે. તેમાં દરેક દેશને સુખ થશે.

ત્રીજું ઉદાહરણ ચીન દેશનું છે. ચીનાઓની સાથે અમેરિકાના લોકો ધણીજ ખરાબ વર્તણૂંક અલાવતા હતા; તેથી તે લોકોએ, હમણાજ અમેરિકા દેશની બનેલી વસ્તુના ત્યાગનો ઉદ્દેશ આરંભેલો છે. તેનું ફળ એ આવ્યું કે ચીનાઓને ખુશી કરવાનો પ્રયત્ન અમેરિકાની ગવર્નમેન્ટ કરી રહી છે. તેના સંબંધમાં પાયોનિયરપત્ર લખે છે કે:-

“ ચીનીઓના બાયકાટથી જો અમેરિકાના વેપારમાં કાંઈપણ “ હાની થશે, તો ચીનીઓનો ઇષ્ટ હેતુ જલદીજ સફળ થઈ જશે;

“ અને ચીનીઓની વિરુદ્ધ જે કાયદાઓ અમેરિકામાં બનાવવામાં આવ્યા છે, તે જલદી રદ કરી નાખવામાં આવશે. જો તે વાક્યમાં “ ચીનીઓ ” ના સ્થાન પર “ હિન્દુસ્થાનીઓ ” અને “ અમેરિકાના ” સ્થાન પર “ ઇંગ્લંડ ” લખવામાં આવે, તો ખાયોનીયરના જ “ શબ્દોથી આ બાબતનો નિર્ણય થાય છે કે, આપણા લોકોના “ સ્વદેશી આન્દોલન અને વિદેશી વસ્તુના ત્યાગનું પરિણામ શું “ આવશે. ”

ચોથું ઉદાહરણ ખુદ આપણા અંગ્રેજ મહારાજ છે ! એ લોકોએ તો, એક વખત, ખુદ પોતાના વેપારના લાભ માટે બહિષ્કાર (બાયકાટ) થી અધીક તીવ્ર અત્યંત અનુચિત-ઉપાયો યોજ્યા હતા. પ્રાચીન સમયમાં ભારતવર્ષ કારીગરીના કામો માટે ધણો પ્રસિધ્ધ હતો. એ વખતે અહિયાંના અનેક, પદાર્થો ઇંગ્લંડ અને અન્ય દેશોમાં મોકલવામાં આવતા હતા. ઇંગ્લંડના લોકો આપણા વેપારની બરોબરી કરી શકતા નહોતા. ત્યારે તે લોકોએ કાયદાઓ બનાવી, હિન્દુસ્થાનની વસ્તુઓ પર ધણોજ કર વધારી આપણા વેપારને પોતાના દેશમાંથી દૂર કર્યો. આ વિષયની ચર્ચા “ અંગ્રેજોએ આપણે વેપાર કેમ ખરબાદ કર્યો ” આ મથાળાથી સ્વતંત્ર એક લેખ આગળ ઉપર આપવામાં આવશે. વર્તમાન સમયમાં, મિસ્ટર ચેમ્બરલેન ઇંગ્લંડમાં “ સ્વદેશી વેપારની રક્ષા ” ના તત્વપરજ જોર આપતા રહ્યા છે.

સારાંશ, આયર્લેંડ, અમેરિકા, ઇટાલી, ચીન અને ઇંગ્લંડ અદિ દેશોનાં ઉદાહરણોને જોઈને પણ આપણે ન ચેતીએ તો આપણા સમાન અભાગી કોઈ નહિ હોય. પ્રજા ગમે તેટલી દુર્મળ હોય—તે નિઃશસ્ત્ર કેમ ન હોય—જો તે દૃઢનિશ્ચય અને ઐક્યતાથી કાંઈપણ કરવા ઇચ્છે તો ગમે તે સાધ્ય કરી શકે. તે અન્યાયી શાસન કર્તાઓ અને અવિચારી રાજસન્તાધિકારીઓને પણ રસ્તે લાવી શકે છે. જો

આપણે વિદેશી વસ્તુ-વિશેષતઃ ઇંગ્લેન્ડના દેશમાં બનેલી વસ્તુનો વ્યવહાર ન કરીએ, અને જ્યારે વિદેશી વસ્તુની અત્યંત આવશ્યકતા હોય ત્યારે પહેલી એશિયા ખંડની બનેલી ચીજોને-જાપાન, ચીન, સિયામ, કાબુલ, ઇરાન, અરબસ્તાન આદિ દેશોની બનેલી ચીજોની પણ આપણા દેશનું કામ ન ચાલે ત્યારે અમેરિકા, જર્મની, ફ્રાન્સ, રશિયા આદિ દેશોની બનેલી ચીજોનો વહેવાર કરવો; પરંતુ કોઈ પણ હાલતમાં, ઇંગ્લેન્ડની બનેલી, કોઈ પણ વસ્તુનો, બુદ્ધથી પણ સ્વિકાર ન કરવો; આપણું આ કાર્ય કાયદથી પ્રતિકુળ કહી શકાશે નહિ. એટલુંજ નહિ, કિન્તુ કાયદાનુસાર આપણને આ કાર્યમાં કોઈ પણ પરાંગમુખ કરી શકશે નહિ. હા, આપણે જાણીએ છીએ કે રાજની વિરુદ્ધ જળવો કરવો એ કાયદેશીર છે—ગુન્હો છે; પરંતુ આપણને જે ચીજ પસંદ છે, તેનો સ્વિકાર કરવા, અને જે ચીજ નાપસંદ છે તેનો અસ્વિકાર કરવાના કામમાં આપણે પોતે આપણા માલિક છીએ—આપણે આપણા મનના રાજા છીએ—આપણને કોઈ પણ રોકી શકે નહિ. જ્યારે આપણી સરકાર આપણી પ્રાર્થનાપર કોઈ પણ ધ્યાન આપતી નથી તો પછી આપણે તેના દેશની બનેલી ચીજો ખરીદ કરી, આપણા દ્રવ્યથી, તેમના જાતીલાઈ વેપારીઓને લાભ કેમ કરીએ? જે દેશના લોકો આપણી પ્રાર્થનાપર કોઈ પણ ધ્યાન નથી આપતા તે દેશના લોકોનો માલ ન લઈને, તેઓના સંબંધમાં આપણે આપણી તિરસ્કાર બુદ્ધિ કેમ વ્યક્ત ન કરીએ? એમાં સંદેહ નથી કે જે લોકો આપણું કોઈ પણ સાંભળતા નથી તે લોકોનું રાજ્ય, આ વખતે, આપણા દેશમાં છે; પરંતુ તેથી એમ સિધ્ધ થાય છે કે આપણે, ખુદ આપણી પોતાની હાની કરીને, તે લોકોનાં વેપારની સહાયતા કરીએ? નહિ; કદાપિ નહિ!—

આ સંસારમાં આ વાત ગ્રામીન સમયથી ચાલતી આવેલી છે કે,

એક જાતી બીજી જાતી પર પોતાનો અધિકાર જમાવવા માટે પ્રયત્નો કરે છે; એક સમાજ બીજી સમાજ પર પોતાની પ્રબળતા સ્થાપવાનો ઉદ્દેશ કરે છે, એક દેશ બીજા દેશ ઉપર પોતાની પ્રભુતા જમાવવાનો ઉપાય રચે છે, જ્યારે દુર્ભાગ્ય-વશ કોઈ એક દેશ બીજાને આધીન થઈ જાય છે ત્યારે પરાધીન-પ્રજાને એ બાબતનો વિચાર જ કરવો પડે છે, કે પ્રાચીન સ્વતંત્રતા રક્ષા શી રીતે કરવામાં આવે અને નૂતન સ્વતંત્ર કેવી રીતે પ્રાપ્ત કરવામાં આવે. જ્યારથી ભારતવર્તિમાં પોતાની સ્વાધીનતાને બાંધ પરાધીન થઈ બેઠા ત્યારથી તેમને આ બાબતનો વિચાર કરવો પડ્યો. મુસલમાનોના સમયમાં જ્યારે આ દેશ પરાધીન થયો હતો ત્યારે માત્ર આપણી રાજસત્તા છીનવી લેવામાં આવી હતી—ત્યારે આપણો વેપાર આપણા જ હાથમાં હતો, તે નષ્ટ થયો નહોતો. પરંતુ અંગ્રેજોના રાજ્યમાં આપણી રાજસત્તા સાથે આપણા વેપારનો પણ નાશ થઈ ગયો છે. યાદ રાખવું કે અંગ્રેજ લોકો કેવળ રાજ્યકર્તા જ નથી, પણ તેઓ વેપારી પણ છે; તેઓ કેવળ ક્ષત્રિય જ નહિ પરંતુ વૈષ્ય પણ છે. આ બંને વૃત્તિઓના યોગથી, આ દેશમાં તેઓની રાજનીતિ તેમજ વેપારનીતિ બની છે. આ વખતમાં આપણે રાજનૈતિક દૃષ્ટિમાં તથા વેપારમાં તદ્દન ઇંગ્લંડના આધીન છીએ. આવી અવસ્થામાં, જ્યારે કે અંગ્રેજોમાં એ પ્રકારની વૃત્તિઓનો યોગ થયેલો છે, અર્થાત તેઓ ક્ષત્રિય પણ છે અને વૈષ્ય પણ છે; અને જ્યારે આપણા આન્દોલનોની અસર, આપણી પરાધીન પ્રજાનો પોકાર, આપણી યાચકવૃત્તિની અસર, રાજકર્તાઓની ક્ષાત્રવૃત્તિ પર કાંઈ પણ થતી નથી; ત્યારે આપણને તેઓની વૈષ્યવૃત્તિ—અર્થાત વ્યાપાર-વિષયક તેઓની સ્વાર્થશુદ્ધિ પર આધાર કરવો જોઈએ. આજ બાબત બીજા શબ્દોમાં કહેવામાં આવે છે, કે આપણે લોકોએ હવે આપણી યાચકવૃત્તિનો ત્યાગ કરી,



આપણા દુર્બળ વચ્ચેનાથી રાજ્ય સંબંધી હકોની ભીષ્ માંગવાની આદત છોડી દેવી જોઈએ; અને તેને બદલે આપણા શક્તિમાન હાથેથી આપણી ઉન્નતિનો ઉદ્ધાર કરવો જોઈએ. ઇંગ્લંડ દેશની બનેલી ચીજો ખરીદ કરી જે કરોડો રૂપિયા દર સાલ આપણે અંગ્રેજોને આપીએ છીએ તે સ્વદેશી વસ્તુના વહેવારથી સ્વદેશ જાતજીવને આપવી જોઈએ.

કોઈ કહેશે કે હમણા આપણાં દેશમાં બધી ચીજો નથી બનતી; એવી અવસ્થામાં થોડો ઘણો વિદેશી માલ લેવો પડશે. હા, એવો નિઃસંદેહ છે કે, જ્યાં સુધી આપણા દેશમાં સર્વ પ્રકારની ચીજો બનવા લાગે ત્યાં સુધી કાંઈ પણ વિદેશી ચીજ લેવીજ પડશે; પરંતુ આપણે જ્યારે વિદેશી વસ્તુ લેવી હોય ત્યારે એ વાતનું સ્મરણ રાખવું કે આ વસ્તુ, રાજ્યમંદથી જેઓની આંખો અંધ થઈ ગઈ છે, અને જેઓ આપણી પ્રાર્થના પર કાંઈ પણ ધ્યાન નથી આપતા, તેના દેશની અર્થાત્ ઇંગ્લંડની બનેલી ન હોય; તે વસ્તુ ઇંગ્લંડ શિવાય ખીજ કોઈ પણ દેશની હોય-યાને આ એક વ્યાપાર-યુદ્ધજ છે. આ યુદ્ધમાં શસ્ત્રોની જરૂરીયાત નથી, જરૂરીયાત માત્ર આપણા દબનિશ્ચય, એકેય ભાવ અને નિસ્સીમ દેશભક્તિની છે. આ યુદ્ધમાં આપણને જોટલી સફળતા પ્રાપ્ત થશે તેટલુંજ આપણા દેશનું કલ્યાણ થશે. આપણે આપણા દેશની એક પૈસાની પણ વસ્તુ ખરીદ કરીશું તેટલોજ આપણા દેશને લાભ થશે. આ પરિણામ આપણને ઇષ્ટ છે; કાસ્તુ કે આપણે આ વ્યાપાર-યુદ્ધથી એ સિદ્ધ કરવા માગીએ છીએ કે, હજી સુધી આપણે આપણા રાજકર્તાઓની સ્વચ્છન્દ, બેપરવાઈ અને અનુચિત વર્તણૂકને રોકીશકતા નથી. તોપણ આપણે આપણા રાજકર્તાઓના દેશી ભાષાઓ અર્થાત અંગ્રેજોના કરોડો રૂપિયાનો

વેપાર આપણે ધૂળમાં મેલવી શકીશું. જે હિન્દુસ્થાનના બધા લોકો એવો દૃઢ નિશ્ચય કરે, કે સ્વદેશી વસ્તુનેજ વહેવાર કરીશું; અને ત્યારે કોઈ સ્વદેશી વસ્તુ ન મળી શકે તો કોઈ બીજા દેશની લઈશું. ઇંગ્લેન્ડની કદી પણ નહિ લઈએ. પાપોનિયરે અમેરિકન લોકોના સંબંધમાં જે કંઈ ઉપર લખ્યું છે તે અંગ્રેજોના સંબંધમાં પણ આપણને બતાવે છે. અર્થાત્ અંગ્રેજોએ હિન્દુસ્થાનની પ્રાચીનાપર અવશ્ય ધ્યાન આપવું જોઈએ. કોઈ કહેશે કે જે અમે સ્વદેશી વસ્તુ વાપરવાની પ્રતિજ્ઞા કરીએ તો આ પ્રતિજ્ઞાનું પાલન પૂર્ણ રીતે નહીં થઈ શકે; કારણ કે વર્તમાન સમયમાં આપણા દેશમાં બધો માલ તૈયાર થતો નથી. તેથી, ત્યારે બધો માલ સ્વદેશી થવા માંડશે ત્યારે અમે પ્રતિજ્ઞાનું પૂર્ણ રીતે પાલન કરશું, કેમકે ત્યારેજ અમારી પ્રતિજ્ઞાનું પાલન થઈ શકશે, આ દલીલમાં એટલું તો સત્ય છે કે વર્તમાન સમયમાં આપણા દેશમાં બધી ચીજો બનતી નથી. જે ચીજો હમણાં આહિં બને છે તેનો વહેવાર કરવાની પ્રતિજ્ઞા કરવાથી જે લાભ થશે તેનો ઉલ્લેખ ઉપર કરવામાં આવ્યો છે; પરંતુ જે લોકો એમ કહે છે કે જ્યાંસુધી બધી ચીજો આપણા દેશમાં બનવા ન માટે ત્યાં સુધી સ્વદેશી વાપરવાની પ્રતિજ્ઞાથી કંઈ પણ લાભ નથી; તેઓએ ધ્યાનમાં રાખવું જોઈએ કે સ્વદેશી વસ્તુનો જેટલો વહેવાર થશે તેટલોજ તેનાથી લાભ થશે, તેનાથી કોઈપણ પ્રકારની હાની થવાનો ડર નથી. ભગવદ્ગિતામાં મહારાજા કૃષ્ણચંદ્રજી અર્જુનને ઉપદેશ આપતાં કહે છે કે:—

“ નેહામિક્રમ નાશોઽસ્તિ પ્રત્યવાયો ન વિચ્યતે ।

સ્વલ્પમપ્યસ્ય ધર્મસ્ય ત્રાયતે મહતો ભયાત્ ॥ ”

સ્વદેશી વસ્તુના વહેવારની પ્રતિજ્ઞા પણ આ મુજબ છે. આ

પ્રતિજ્ઞાનું પાલન જોટલું કરવામાં આવશે તેટલોજ લાભ આપણા દેશને થશે.

સારાંશ, સ્વદેશી વસ્તુના વહેવારની પ્રતિજ્ઞાનું પાલન ધણી વખત સુધી કરતા સહેવાયીજ આપણો હેતુ સિદ્ધ થશે. જે લોકો એમ કહે છે કે “જ્યારે દરેક રીતનો સ્વદેશી માત્ર જતરા લાગશે ત્યારે જ સ્વદેશી વસ્તુના વહેવારની પ્રતિજ્ઞા કરીશું.” આવા લોકો એવા માણસથી એકાદ મૂર્ખ નથી કે જે કહે, કે જ્યારે મને તરતા આવડે ત્યારે પાણીમાં પગ રાખીશ ! આવા લોકોએ વિચાર કરવો જોઈએ કે જ્યારે બધી રીતનો સ્વદેશી માત્ર તૈયાર થવા લાગશે ત્યારે તેના વાપરવાની પ્રતિજ્ઞા કરવાની જરૂર ક્યાં છે ? સત્ય વાત તો એ છે કે જ્યાં સુધી આપણા દેશમાં બધી રીતની ચીજો બનવા નથી લાગી ત્યાં સુધી તેના વહેવારની પ્રતિજ્ઞા કરવી ધણી આવશ્યક છે; કેમકે અર્થ શાસ્ત્રનો એજ સિધ્ધાન્ત છે કે કોઈ ચીજનો ખર્ચ થાય નહીં ત્યાં સુધી તેની કિંમત પણ નથી વધતી. કોઈ પણ દેશમાં ધણી ખરી ચીજો ત્યારેજ તૈયાર થાય છે કે જ્યારે તેના બનાવવાવાળાઓને તે દેશના રાગ અને પ્રગ્નની તરફથી ઉત્તેજન આપવામાં આવે સર્વ લોકો જાણે છે કે આપણા રાગની તરફથી સ્વદેશી વેપારની ઉન્નતિ થવાની આશા તદ્દન ધણીજ થોડી છે. ત્યારે જો પ્રગ્ન તરફથી પણ ઉત્તેજન ન આપવામાં આવે અને બધા લોકો એમજ કહેવા લાગે કે “જ્યારે દેશી ચીજો બનશે ત્યારે વાપરવાનું શરૂ કરીશું,” તો આ દેશમાં સ્વદેશી વસ્તુઓ બનવાની આશા કદી પણ રાખી શકાતી નથી. આપણે જાણીએ છીએ કે આપણી પ્રતિજ્ઞાનું ફળ, યોગાભ્યાસના “અનેક-જન્મસંસિદ્ધસ્તતો યાતિ પરાં ગતિ” આ તત્વાનુસાર ધણી દિવસ પછી જાણીએ આવશે. તેથી આપણા બધા દેશી માણસોએ હમણા-

થીજ સ્વદેશી વસ્તુ વાપરવાની દૃઢ પ્રતિજ્ઞા લેવી જોઈએ.

ઉપરના આક્ષિપનો ઉત્તર નીચેના એક ઉદાહરણથી પૂરેપૂરો જણાઈ આવશે. કેટલાએક સરકારી અધિકારીઓની એવી ઇચ્છા જણાય છે કે દક્ષણી બ્રાહ્મણોને સરકારી નોકરી આપવામાં ન આવે. પરંતુ દક્ષણી બ્રાહ્મણો સિવાય અન્યજાતીના વણા ખરા બુદ્ધિમાન, શિક્ષિત અને હુશિયાર માણસો નથી મળતાં. તેથી સરકારી નોકરી આપવા માટે એક ખાસ નિયમ બાંધવામાં આવે છે. કે જ્યાં સુધી બની શકે ત્યાં સુધી દક્ષણી બ્રાહ્મણને જગા આપવામાં ન આવે. પહેલાં કોઈ યુરેશિયન, ક્રિશ્ચિયન, મુસલમાન, પારસી કાયસ્થ અથવા બીજા કોઈ જાતીના માણસને જગા આપવામાં આવે; અને આટલા સુધી પણ કોઈ ન મળે તો દક્ષણી બ્રાહ્મણને જગા આપવી. આ ઉપાયથી, કાંઈ એ દિવસમાં સરકારી નોકરીથી બધા દક્ષણી બ્રાહ્મણોનો લોપ થઈ શકશે નહિ; તથાપિ તેમાં સંદેહ નથી કે કાલાંતરે પણ સરકારનો હેતુ નક્કી સફળ થશે અને બધા દક્ષણી બ્રાહ્મણોને સરકારી નોકરીથી અલગ કરવામાં આવશે. સ્વદેશી વસ્તુના વહેવારની પ્રતિજ્ઞા કરવાવાળાઓએ ઉપરના નિયમથી કાંઈ પણ શિક્ષા લેવી જોઈએ. તેઓએ પણ સરકારી નિયમ માફક કરવું જોઈએ. અર્થાત્ પહેલાં સ્વદેશમાં બનેલી વસ્તુઓ વાપરવી; જો તે ન મળે તો એશિયા ખંડના બીજા કોઈ દેશની વસ્તુ વાપરવી; જો તે પણ ન મળે તો અમેરિકા અને યુરોપના બીજા કોઈ દેશની વસ્તુ વાપરવી; પરંતુ ઇંગ્લંડની બનેલ કોઈ પણ વસ્તુનો સ્વિકાર નજ કરવો. આ ઉપાયથી આપણા કાર્યની સફલતા અવશ્ય થશેજ.

હાલમાં, આપણા દેશમાં સર્વ પ્રકારની ચીજો નથી બનતી; પરંતુ તેથી આપણે નરાશ અને નિરસાહી થવું ન જોઈએ. જો કે સર્વ પ્રકારની ચીજો બનતી નથી, તો શું જ ચીજો વર્તમાન સમ-

યમાં બને છે તેને વાપરવાની શરૂઆત આપણે કરવી ન જોઈએ? જો એકદમ બંધી ચીજો બની શકતી નથી તો શું આપણે ધીમે ધીમે પણ આપણી પ્રતિજ્ઞાનું પાલન કરવું ન જોઈએ? જો લોકોની ઇચ્છા એવી હોય કે સર્વે પ્રકારની સ્વદેશી ચીજો બનવા લાગે તો ઉપાય એ છે કે જો ચીજો વર્તમાન સમયમાં બને છે તેને ઉપયોગમાં લે-તેના સિવાય બીજી કોઈ વિદેશી વસ્તુનો સ્થાન ન કરે. આ ઉપાયથી, થોડાજ વખતમાં, આપણા દેશમાં જૂદી જૂદી બંધી ચીજો બનવા લાગશે. આ ઉપાય તદ્દન નિરપવાદ તથા નિર્ભય છે. આ સાધ્ય અને ક્રેયસ્કર પણ છે; પરંતુ આમાં દૃઢ બળ અને નિશ્ચયની આવશ્યકતા છે. જો આ દેશના બધા લોકો એમ નિશ્ચય કરી લે કે અમે માત્ર સ્વદેશી વસ્તુજ વાપરશું તો આ દેશમાં એક વિલક્ષણ સંક્રિત ઉત્પન્ન થઈ જશે. સારાંશ, “સ્વદેશી વસ્તુના વહેવાર અને વિદેશી વસ્તુના ત્યાગ સિવાય આપણા દેશની વર્તમાન સ્થિતિ કદી પણ સુધરવાની આશા રાખી શકાય નહિ. યાદ રાખવું કે કલ્યાણ કરવાવાળા કોઈ પણ મનુષ્યની હર્મી થતી થતી નથી. ભગવદ્ગીતામાં લખ્યું છે કે:—

“નહિ કલ્યાણકત્ કશ્ચિત્ દુર્ગતિં તાત ગચ્છતિ ।”

કેટલાએક તરફથી આક્ષેપ કરવામાં આવે છે કે સ્વદેશી વસ્તુ-વહેવારના આન્દોલનમાં કોઈ પણ પ્રકારનો રાજનૈતિક (Political) વિષય આવવા દેદો જોઈએ નહિ. તેનો માત્ર ઔદ્યોગિક વિષયો સાથેજ સંબંધ છે. “સ્વદેશી” અને “બાયકાટ” એ બંને જૂદાજૂદા વિષય છે. પરંતુ આ તદ્દન ભૂલ છે. આ આન્દોલન સાક્ષાત્ રાજનૈતિક ન હોય તો નહિ; પરંતુ એમાં સંદેહ નથી કે આપણા સમાજ નાયકોની આ ઇચ્છા છે કે આ આન્દોલનનો આપણા રાજકર્તાઓની વર્તમાન રાજનીતિપર કોઈ અસર થાય-આ આન્દોલનથી

અમારા રાજમદાંધ સરકારી અધિકારીઓની થોડી ધણી પણ આંખો ઉઘડી જાય અને તેઓ આપણી ઉચીત ઇચ્છાઓ તરફ કાંઈ ધ્યાન આપવા લાગે. આ મુજબ, આ આન્દોલન અત્યંત રીતે રાજકીય કહી શકાય છે. આ વાતને પ્રગટ કરવાથી અમાર કાંઈપણ નુકશાન નથી અને તેને ગુપ્ત રાખવાથી અમારો કાંઈ લાભ પણ નથી. હા, એ તો સત્ય છે કે બાહ્ય રીતે આ આન્દોલનના બે સ્વરૂપ છે; પરંતુ રૂપની ભિન્નતાથી વસ્તુસ્થિતિમાં કાંઈ ભેદ થતો નથી. “ સ્વદેશી વસ્તુનો વહેવાર અને વિદેશી વસ્તુનો ત્યાગ,” એ બન્ને વિષય એકજ વિષયનું ભિન્ન ભિન્ન રૂપ છે.

આ લેખમાં બહિષ્કારને “ યોગ ” ની ઉપમા આપવામાં આવી છે. હવે એ બાબતનું વિવેચન કરવામાં આવે છે, કે ઉક્ત બહિષ્કાર-યોગ નો અભ્યાસ કેવી રીતે કરવામાં આવે. ઇષ્ટ હેતુની સફળતાને માટે કેવાં કેવાં સાધનોના ઉપયોગ કરવો જોઈએ. યોગનું સ્વરૂપ અને આ તેના “ અભ્યાસનો માર્ગ ” એ બન્ને ભિન્ન ભિન્ન બાબતો છે. કોઈપણ યોગ કેમ ન હોય-- “ ધાર્મિક ” હોય અથવા “ રાજકીય ” હોય--તેની સીધ્ધને માટે હૃદય નિશ્ચય અને ધૈર્યની આવશ્યકતા છે; કેમકે તેની સિદ્ધિમાં અનેક વિધ્નો ઉત્પન્ન થાય છે. જ્યારે કોઈ માણસ કોઈ પણ યોગનો અભ્યાસ કરવા માંડે છે ત્યારે તેને તે યોગથી બ્રષ્ટ કરવાને માટે ભૂત, પિશાચ, આદિ ભયંકર રાક્ષસ આદિ ભયંકર રૂપ ધારણ કરી ભયભીત કરવાનો ઊદ્દેશ કરે છે. આ મુજબ બહિષ્કાર-યોગનો અભ્યાસ કરવાવાળાઓને પણ ધણાં ખરાં ભૂતો, પિશાચો, રાક્ષસોએ ભયભીત કરવાનો પ્રયત્ન કર્યો છે. અને જ્યાં સુધી આપણે બહિષ્કાર-યોગ નો અભ્યાસ કરતા રહેશું, ત્યાં સુધી આપણી પછવાડે એજ મુજબ ભય થઈ

વહેશે. સ્વદેશી વસ્તુ—વિશેષતઃ ઇંગ્લેન્ડની બનેલી વસ્તુના ત્યાગનો પ્રતિજ્ઞાને સાંભળીને એંગ્લો-ઇન્ડિયન પત્રકારો અને અધિકારીઓએ પોતાનું ભયાનક રૂપ પ્રકટ કર્યું, બંગાળીઓને બહિષ્કાર-યોગ થી બચાવવા માટે સરકારે સરકાયુલરોનો વરસાદ વસાવવા માંડ્યો અને પોતાની અનિયંત્રિત શાસન પદ્ધતિ પર પ્રગ્નની બિચિત્ર પ્રતિજ્ઞાનો ભંગ કરવાના પ્રયત્નનો આરંભ કર્યો. પરંતુ સાચો યોગી એજ છે કે જે કોઈ ભુત, પિશાચ, રાક્ષસ આદિના ઉત્પન્ન કરેલાં વિદ્વેનોની પરવા ન કરતાં, ધૈર્ય અને દૃઢ નિશ્ચયથી પોતાનો “અભ્યાસ” કર્યો જાય છે અને અંતે તેનો મનોરથ સફળ થાય છે; તે મુજબ સાચો **દેશભક્ત** એજ કહેવાય કે જે પોતાના **બહિષ્કાર-યોગ** ના અભ્યાસમાં કોઈ ગેરાર પત્રકાર અથવા ગેરાર અમલદારની પરવા ન કરતાં પોતાની પ્રતિજ્ઞાનું પાલન કરે. જ્યારે આપણા વિદેશ વસ્તુના ત્યાગથી અંગ્રેજ વેપારીઓનું કાંઈ નુકશાન થવા લાગશે ત્યારે અંગ્રેજ સરકારની આંખો અવશ્ય ઉઘડી જશે; કારણ કે અંગ્રેજ-રાજ્ય અને અંગ્રેજ-વેપારને ઘણાજ ધાટો સંબંધ છે. આ બન્નેનો આત્મા એકજ છે. તે વખતે, આપણી સરકાર, પોતાના જાતભાઈઓના વેપારની રક્ષાના હેતુઓ માટે આપણી પ્રાર્થના પર અવશ્ય ધ્યાન આપશે. આપણી ઇચ્છા અવશ્ય પૂર્ણ થશે. યાને **બહિષ્કાર-યોગ**ની સિધ્ધિનું મુખ્ય સાધન એજ છે કે, “કોઈપણ પ્રકારનાં વિદ્વેનોથી ભયભિત ન થતાં દૃઢતાથી પોતાની પ્રતિજ્ઞાનું પાલન કરવું જોઈયે.”

આ વખત કોઇ પણ વખતે આવવાનો હતોજ.

—જીજ્ઞાસુ—

અમે પ્રસ્તુત વિષયનો જેટલો અધિક વિચાર કરીએ છીએ તેટલોજ અમારો વિશ્વાસ અધિક દૃઢ થતો જાય છે, કેમકે સ્વદેશી આન્દોલનનું જોમ, કોઇ હુદ્દા જળાશયમાં ઉત્પન્ન થવા વાળી ક્ષણિક લહેરની માફક, ચંચળ અને અનસ્થિર નથી; કિન્તુ તે આ દેશની ઉન્નતિનું એક માત્ર ચિરસ્થાયી સાધન છે. ગેરા વર્તમાનપત્રોનો આક્ષેપ એવો છે કે આ આન્દોલનની ઉત્પત્તિ બંગ-ભંગ જેવા હુદ્દા અને ક્ષણિક વિષયથી થઇ છે તે ચિરસ્થાયી કેમ થઇ શકે? તહેનો ઉત્તર એજ છે કે આ આન્દોલનનું બીજ, બંગ-ભંગના પહેલાથી, આ દેશમાં, રોપવામાં આન્યું હતું. બીજ-રૂપ પહેલેથીજ હસ્તીમાં હતું. બંગ-ભંગના કારણથી તેને ગતી પ્રાપ્ત થઇ—બંગ-ભંગના કારણથી તે બીજ-રૂપી આન્દોલનનાં અંકુર આખા દેશમાં ફેલી નીકળ્યાં. અર્થાત્ આ હીલચાલ બંગ-ભંગથી ઉત્પન્ન નથી થઇ; બંગભંગ, આ વખતે આ આન્દોલનના પ્રસારનું કારણ માત્ર થયો, કુશલત્રની રણભૂમિપર ઉભા રહેવાવાળા બંને પક્ષના વીરોના નાશ માટે અર્બુદ કેવલ નિમિત્ત માત્ર થયો. અહીં કારણ સંસારનો સંહાર કરવાવાળા પરમાત્માનું કાળ-સ્વરૂપજ હતું. તે મુજબ બંગ-ભંગ માત્ર એક નૈમિત્તિક કારણ છે, અહીં કારણ વર્તમાન સમયજ છે. અમારો એવો વિશ્વાસ છે કે જો બંગ-ભંગનો પ્રશ્ન, આ વખતે ઉપરિચિત કરવામાં ન આવત તોપણ આ આન્દોલનનો વખત-આજ નહિ તો કાલ કોઇ પણ વખત આવવાનો હતોજ.

ગત દશ બાર વર્ષમાં, દુનિયાના બધા દેશોમાં, જે ઘટનાઓ થઇ છે તેની તરફ જે લોકોએ ધ્યાન આપ્યું હશે—જે લોકોએ તે ઘટનાઓનું સ્વદમ રીતે વિવેચન કર્યું હશે—તેઓને તો જણાઇ આવશે કે આ



વખતે એક વિશેષ ભાવથી—એક વિશેષ કલ્પનાથી—આખી દુનિયાનો રંગદંગ કાંઈક બદલાવા માંડ્યો છે. અમેરિકા, ચીન, જાપાન, આસ્ટ્રેલિયા, નાતાલ, ત્રાન્સવાલ, ફ્રાંસ, જર્મની અને બ્રિટ ઈંગ્લેન્ડની, ગત ચાર વર્ષની, બધી ઘટનાઓને મળીને, જે કાંઈ વિશેષ પરિણામ જેવા માંગતા હોય તે એ જણાઈ આવશે કે આ બધા દેશો “સ્વકીયનો સ્વિકાર અને પરકીયનો ત્યાગ” એવી એક કલ્પના—એવો એક ભાવ—એવા એક સિદ્ધાન્ત—રૂપી કેન્દ્રની ચારે તરફ ચક્રર ચલાવી રહેલ છે. અમેરિકામાં ચીનિઓને ન રહેવા દેવા માટે જે પ્રયત્ન કરવામાં આવ્યો હતો તેહનું કારણ શું છે? આસ્ટ્રેલિયામાં જાપાનીઓ અને હિંદુસ્થાનિઓને ન રહેવા દેવાનું કારણ શું છે? કેટલાએક દિવસ પહેલાં, મુંબઈના પ્રખ્યાત આગાખાન સાહેબ આસ્ટ્રેલિયામાં ગયા હતા. તે વખતે તે દેશના નિવાસીઓએ આવા મોટા મુસલમાન નાયકને પણ ત્યાં ન આવવા દેવા માટે પ્રયત્ન કર્યો હતો. આગાખાન ધણોજ શ્રીમંત સરદાર છે. આસ્ટ્રેલિયાના વેપારીઓને તેમનાથી ધણોજ લાભ થવાનો સંભવ હતો. આવા કાયદાની પરવા ન કરતાં આસ્ટ્રેલિયાના નિવાસી હિંદુસ્થાનિઓ, ચીનિઓ, અને જાપાનીઓ સાથે પોતાનો સંબંધ રાખવા ઇચ્છતા નથી. તેનું કારણ શું છે? આસ્ટ્રેલિયાથી ઈંગ્લેન્ડ જે વહાણની અંદર ડાક (પોસ્ટ) મોકલવામાં આવે છે તેપર હિંદુસ્થાની ખલાસી રાખવામાં નથી આવતો—તેનું કારણ શું છે? આસ્ટ્રેલિયામાં મનુષ્ય સંખ્યા કાંઈ ઘણી નથી; ત્યાં મજૂરો થોડા છે; અને રસાલ જમીન ઘણીજ છે. એટલું છતાં પણ તે લોકો પરદેશિઓ સાથે સંબંધ કેમ રાખતા નથી? તેઓ જાણે છે કે અમારા વર્તમાન સમયના કાર્યનું પરિણામ ભવિષ્યમાં આપણી પ્રજા ઉપર સારું થશે નહિ. “અમારું ધન ક્યાં જાય છે. અને જઈને તે અમને ક્યાં સુધી હરકત પહોંચાડશે.” તેનો તેઓ હમેશાં વિચાર કર્યા કરે છે. ત્રાન્સવાલમાં સોનાની ખાણોમાં કામ કરવા માટે ચીના મજૂરોને

રાખવામાં આવે કે નહિ, એ વિષયનો વાદ-વિવાદ ઇંગ્લંડમાં  
કેમ કરવામાં આવે છે? દક્ષિણ-આફ્રીકામાં અંગ્રેજોનું રાજ્ય છે. ત્યાં  
કાળા માણસો ( હિન્દુસ્થાનિઓ ) ની સાથે કેવીરીતે વર્તણૂક ચલાવ-  
વામાં આવે છે એ તો સર્વ પ્રજા જાણે છે. તાત્પર્ય કે ત્યાં કાળા  
માણસને પતીત અને હીન સમજવામાં આવે છે, તેનું કારણ શું  
છે? ખુદ ઇંગ્લંડમાં, મીંચેમ્પરલેન અને બાલ્ફોર સાહેબ અંગ્રેજો  
વેપારની રક્ષા કરવા માટે જે પ્રયત્નો કરી રહ્યા છે તેનું રહસ્ય શું  
છે? Made in Germany જર્મનીમાં બનાવવામાં આવ્યું.  
આ વાક્ય કોઈ પણ વસ્તુપર જોતાંજ અંગ્રેજોનું મગજ કેમ ફરી  
જાય છે? તે બધા પ્રશ્નોનો ઉત્તર એજ છે—“સ્વક્રિયનો સ્વિકાર અને  
પરક્રિયનો ત્યાગ.” આ વિચાર—આ કલ્પનાની અસર પહેલાં યુરોપ  
ખંડના બધા દેશમાં પહેલી ઉત્પત્ત થઈ. ત્યાર પછી આ વિચારોની  
લહેરો એશીઆ ખંડ તરફ વળી, જાપાનના વિજયથી એ વિચારની  
લહેરો ઘણીજ ઉત્તેજિત થઈ, આ વિચાર-પરિવર્તનના કારણે ચીના-  
ઓએ અમેરિકાના વેપારને પોતાના દેશમાંથી બહિષ્કૃત કર્યો. આ  
વિચાર-તરંગ આજ નહિ તો કાલ, કોઈ પણ વખતે ભારત  
વર્ષમાં આવનાર હતો—તેના સ્વભાવિક પ્રવાહને કોઈ પણ રોકી  
શકતું નથી. બંગ-બંગે માત્ર એટલુંજ કામ કર્યું છે કે ઉક્ત  
વિચાર—તરંગને, આ વખતે, પ્રાદુર્ભૂત થવાનો—પ્રકટ થવાનો—અવસર  
આપ્યો. આ તો માત્ર કાળ મહાત્મ્ય છે—વખતનો હેરફેર છે. તેના-  
પ્રભાવને કોણ રોકી શકે છે? જે વિચારે—જે કલ્પનાએ, દુનિ-  
યાના બધા દેશોમાં હિલચાલ મચાવી દીધી; જે સિદ્ધાંતના આધાર-  
પર હરેક દેશ નિવાસી “સ્વજનનો સ્વિકાર અને પરજનનો ત્યાગ” કરી  
રહ્યા છે; શું એ કલ્પનાનો—એ વિચારનો—એ સિદ્ધાંતનો પ્રભાવ  
હિન્દુસ્થાનવાસિઓપર કોઈ પણ થશે નહિ? આ પરિસ્થિતી હિન્દુ-

સ્થાનિઓએ પોતે ઉભી કરી નથી; કિન્તુ તે યુરોપમાંથી એશિયાના કેટલાક દેશોમાં—અને તે દેશોથી હિન્દુસ્થાનમાં—પોતાની મળે સ્વાભાવિક રીતે આવી પહોંચી છે. હવે એ સ્થિતિમાં આપણે બંધાઈ ગયા છીએ—તેનાથી આપણો છુટકારો થઈ શકવાનો નથી. માટે તેનાથી લાભ પ્રાપ્ત કરવો એજ આપણું પ્રધાન—કર્તવ્ય છે. જ્યારે દુનિયાના દરેક દેશો ઉક્ત સિદ્ધાંતનું અવલંબન કરી પોતપોતાનાં હિતનાં સાધનો કરી રહ્યા છે. ત્યારે શું આ એક દેશ એવો અભાગીઓ છે કે જેના નિવાસીઓ પ્રાપ્ત પરિસ્થિતિનો વિચાર કરી પોતાની કાંઈપણ ભલાઈ કરી ન શકે ? શું હિન્દુસ્થાનના લોકો એટલા મૂર્ખ, અમાની અને અભિમાન રહિત છે કે તેઓ ઉક્ત તત્વને માન્ય કરી ન શકે ? આપણા ધરતું ધન માત્ર આપણા સ્વજનોનેજ મળે વિદેશીઓના હાથમાં જવા ન પામે એ વાતનો વિચાર આપણે કરવો ન જોઈએ ? જેટલું દ્રવ્ય આપણે વ્યય કરીએ છીએ, જે તે બધું આપણા સ્વજનોને ન મળે—જે તેનો કોઈ ભાગ વિદેશીઓને દેવાનો પ્રસંગ આવે—તો આપણું એ કર્તવ્ય છે કે આપણે આપણું દ્રવ્ય એવા વિદેશીઓને કદી પણ ન આપીએ જે આપણું અપમાન કરે છે. આપણી પ્રાર્થનાપર ધ્યાન આપતા નથી કે આપણા હ-કોનો કાંઈ પણ વિચાર કરતા નથી અને આપણને હમેશાં દાસત્વમાં રાખવાની ચેષ્ટા કરે છે; પરંતુ. આપણે આપણું દ્રવ્ય એવા વિદેશીઓને આપવું જોઈએ કે જેઓ આપણું અપમાન કરતા નહોય. અર્થાત દરેક હિન્દુસ્થાનના રહેવાશીએ સ્વદેશી વસ્તુના વહેવાર—દ્વારા, આપણું દ્રવ્ય, આપણા દેશભાષ્યોનેજ આપવું જોઈએ; જે કોઈ સ્વદેશી વસ્તુના અભાવના કારણે વિદેશી વસ્તુની જરૂર હોય તો, દરેક હિન્દુસ્થાનિએ એવો નિશ્ચય કરવો જોઈએ, કે જે કોઈક દેશના લોકોએ, “ આપણા મોઢામાંની

રોટલી છીનવી લઇ આપણા દેશના લોકો કાળા આદમીઓને  
પશુ તુલ્ય સમજે છે, તે દેશની બનેલી ચીજો અમે નહિ ખરીદીએ, !  
જ્યારે વિદેશી વસ્તુની જરૂર હશે ત્યારે ઇંગ્લંડના સિવાય બીજા  
કોઈ દેશની લઈશું. શું દુનિયામાં અંગ્રેજો સિવાય  
બીજા લોકો નથી ? શું દુનિયામાં ઇંગ્લંડ સિવાય બીજા દેશો નથી ?  
જ્યારે છે તો પછી ઇંગ્લંડ સિવાય બીજા દેશની ચીજો લેવામાં  
પાપ છે શું ? નહિ; એ પાપ તો છેજ નહિ; કિંતુ આ વખતે  
પ્રત્યેક હિંદુસ્થાનવાસિઓનું કર્તવ્ય છે—આ હમેશના વહેવારની  
બાબત છે—કે જે આપણી તરફ પ્યાર નથી કરતા તેની  
સાથે આપણે સંબંધ કેમ રાખી શકીએ ? જેના મનમાં આપણા ઉપર  
પ્રેમ ન હોય તેની સાથે સંબંધ રાખવો એ એક નિંદા કામ મનાય  
છે. મહાભારતના યુદ્ધના સમયે મહારાજા કૃષ્ણચંદ્ર પાંડવોના દૂત  
બનીને કૌરવોની પાસે ગયા હતા. તે વખતે દુર્યોધને મહારાજા કૃષ્ણને  
ભોજન કરવા બોલાવ્યા. ભગવાન કૃષ્ણે જે ઉત્તર આપ્યો તે આ  
વખતે પ્રત્યેક હિંદુસ્થાનીએ ધ્યાનમાં રાખવો જોઈએ:—

“ સંપ્રીતિભોજ્યન્યન્નાનિ આપન્નોજ્યાનિ વ પુનઃ ।

ન ચ સંપ્રીયસે રાજન્ન ચૈવાપ દ્રતા વયમ્ ॥ ”

અર્થાત્ ભોજનનો સ્વિકાર જે રીતે કરવામાં આવે છે. પહેલાં  
તો પ્રેમથી, અને બીજાં આપત્તિ વખતમાં. હે રાજન્ તમે અમારી સાથે  
પ્યાર નથી કરતા; અને અમે પણ કંઈ આપત્તિમાં ફર્યા નથી.  
આવી અવસ્થામાં ભોજનનો સ્વિકાર કેવી રીતે કરવામાં આવે ?  
અમે જાણુવા ઇચ્છીએ છીએ કે, શું આ દેશના નિવાસિઓપર  
એવી કોઈ આપત્તિ આવી છે કે જોઈ તે લોકોને—આ પોતાના વિષયમાં  
પ્રેમ રહિત વિદેશીઓની બનાવેલી ચીજો ખરીદવાને મારજ પડે છે ?



આશ્ચર્યની વાત છે કે “જે લોકોના મનમાં આપણા વિષે ઘણા અને તિરસ્કારનો ભાવ ભરેલો છે તેજ લોકોના કારખાનાંની ચીજો ખરીદ કરી, આપણે આપણા દ્રવ્યથી તે લોકોની મનમર્યાદા અને શક્તિને વધારવાનો ઉદ્દેશ કરીએ છીએ! કિન્તુ, સ્વદેશી વસ્તુને ખરીદ કરી આપણા દ્રવ્યથી આપણાજ દેશ બાંધખોળના હિતનો કાંઈ પણ વિચાર કરતા નથી!! અફસોસ!!!

## સ્વદેશી અને બહિષ્કાર—એકજ છે.



પ્રસ્તુત આન્દોલનનો જે વિચાર ઉપર કર્યો છે તેથી વાંચકોને જ્ઞાત થયું હશે કે “સ્વદેશી વસ્તુનો સ્વિકાર અને વિદેશી વસ્તુનો ત્યાગ,” આ બંને બાબતો, આ આન્દોલનના મુખ્ય પ્રાણ છે. આ બંને બાબતો, આ આન્દોલનનું પ્રધાન-તત્ત્વ છે. હજૂ સુધી આ બાબતો બહારથી જોતાં બિન બિન જણાય છે. હજૂ સુધી આ બાબતો બિન બિન જે જે વિષયની માફક જણાય છે, અને હજૂ સુધી તેનું વર્ણન બિન બિન શબ્દોમાં કરવામાં આવે છે. તથાપિ અંતે બંને બાબતો એકજ છે. એ બંને બહુ વિષય નથી. સ્વદેશી અને બાહ્યકારમાં તાત્વિક ભેદ કાંઈ પણ નથી. એકજ વસ્તુના બિન બિન સ્વરૂપો છે. જે કાંઈ એક વસ્તુ જૂદે જૂદે સ્થળેથી જોવામાં આવે તો, જોવાવાળાના સ્થાનના પરિવર્તનના લીધે તે એકજ વસ્તુનાં બિન બિન જે રૂપ જોવામાં આવે છે. સ્વદેશીના અનુયાયીઓને માત્ર “સ્વદેશી વસ્તુનો સ્વિકાર અને સ્વદેશી વસ્તુની ઉત્પત્તિ”નું જ રૂપ જણાય છે. બાહ્યકારના અનુયાયીઓને માત્ર વિદેશી વસ્તુના ત્યાગના જ રૂપે દેખાય છે.

તાની લોકો જાણે છે કે સંસારની ઉત્પત્તિને માટે પરમેશ્વર અને માયા (શક્તિ) બન્નેની જરૂર છે. એકલો પરમેશ્વર સંસારની ઉત્પત્તિ કરી શકતો નથી. માયા (શક્તિ) પણ કાંઈ કરી શકતી નથી. જો કે આ બન્ને જોવામાં જુદા જુદા જણાય છે તથાપિ તે એક જ તત્વનાં બે રૂપ છે. પરમેશ્વર અને માયાના આ સમ્મિલિત રૂપના આધારપરજ નરનારી-ને નટશ્વરની મૂર્તિ કલ્પિત કરવામાં આવી છે. તે મૂર્તિમાં પરમેશ્વર અને માયાનું રૂપ એટલું તો સમ્મિલિત છે કે જોનાર એ બન્ને રૂપો વિભક્ત જોઈ શકતો નથી. તથાપિ તે મૂર્તિ એક તરફ હોવા સહી જોઈએ તો કેવળ “પરમેશ્વર” નું જ સ્વરૂપ જણાઈ આવશે, અને બીજી તરફ હોવા સહી જોઈએ તો કેવળ “માયા” (શક્તિ) નું રૂપ જણાઈ આવશે. આ દશા આ આન્દોલનની પણ છે. (સ્વદેશી) અને “બહિષ્કાર” એ બન્ને બાબતો એટલી તો સમ્મિલિત છે કે તેને કાંઈ વિભક્ત કરી શકે નહિ. તથાપિ એક તરફથી જોવામાં આવે તો કેવળ “સ્વદેશી”નું રૂપ જણાઈ આવશે. અને બીજી તરફથી જોવામાં આવે તો માયા “બહિષ્કાર”નું રૂપ જણાઈ આવશે. સંસારની ઉત્પત્તિનાં કામમાં “પરમેશ્વર” અને માયા (શક્તિ) ને વિભક્ત કરવા અસંભવ છે; એમ કરવાથી સંસારની ઉત્પત્તિમાં વિઘ્ન આવશે. એજ મુજબ આપણા દેશની ઉન્નતિના કાર્યમાં “સ્વદેશી” અને “બહિષ્કાર” ને વિભક્ત કરવા અસંભવ છે; આમ કરવાથી દેશની ઉન્નતિમાં વિઘ્ન થશે. અમારી સમજમાં વર્તમાન આન્દોલનની પ્રધાનશક્તિ “બહિષ્કાર” માંજ છે. જોમકે માયા (શક્તિ)ને પૃથક્ કરવાથી સંસારની ઉત્પત્તિ થઈ શકતી નથી; તે પ્રમાણે “બહિષ્કાર” ને પૃથક્ કરવાથી આપણી આન્દોલન શક્તિ રહિત થઈ જશે—તેનાથી દેશની ઉન્નતિ કદી પણ થઈ શકશે નહિ.



છાટ કાર્યની સિદ્ધતા કદી પણ થશે નહિ. યાને, માત્ર વેપારની દૃષ્ટિએ, હિન્દુસ્થાનમાં કંઈ પણ જીવ છે—તે સજીવ છે— તે મૃત નથી—તે વાત સિદ્ધ કરવાને માટે આપણે “સ્વદેશી વસ્તુનો સ્વિકાર અને વિદેશી વસ્તુનો ત્યાગ,” એ બંને બાબતોને આપણા આન્દોલનમાં સામેલ કરવી જોઈએ.

અંગ્રેજ-વેપારીઓ દર વર્ષે ૩૦૦૦૦૦૦૦૦ રૂપિયાનું કાપડ વેચી આપણું ધન લૂંટી લઈ જાય છે. શું આ વાતથી આપણું અંતઃકરણ બળવું ન જોઈએ ? જે માણસનું અંતઃકરણ એવું બાણવા છતાં પણ બળવું નથી કે અમારી સમ્પત્તિ માત્ર વિલાયતી કપડાં ખરીદવામાં જ વિદેશ ચાલી જાય છે, તે માણસ “સ્વદેશી” નો અનુયાયી ક્યાંથી જ થઈ શકે ? જે લોકો એમ કહે છે કે આ દેશમાં નવી મીલો ખોલવામાં આવે, ચરખા ઉપર કામ કરવાવાળા વણકરોને ઉત્તેજન આપવામાં આવે અને નવાં નવાં કારખાનાઓ ખોલવામાં આવે; તેઓ જો વિદેશી વસ્તુનો ત્યાગ કરવાને માટે આપણા દેશ બાંધ્યોને ઉત્તેજિત નહિ કરે તો તેમના પ્રયત્નોથી લાભ ક્યાંથી થશે ? જ્યાં સુધી આપણા દેશલાઠ્યો વિદેશી વસ્તુનો ત્યાગ કરવાની પ્રતિજ્ઞા નહિ કરે ત્યાં સુધી નવી મીલો ખોલવાથી અને ચરખા ઉપર કામ કરવાવાળા વણકરોને ઉત્તેજન દેવાથી, અથવા ખીજી ચીજોના કારખાના ખોલવાથી, શું લાભ થશે ? વિદેશી વસ્તુના ત્યાગમાં જ આપણી ખરી ઉન્નતિ છે. જો વિદેશી વસ્તુપર ઘણા ઉત્પન્ન થઈ તેનો ત્યાગ કરવામાં નહિ આવે તો સ્વદેશી વસ્તુની માંગણી ક્યાંથી વધી શકશે ? જો સ્વદેશી વસ્તુના ઉપર પ્રેમ થઈ તેની માંગણી પણ નહિ વધે તો મોટી મોટી મીલો અને કારખાનાઓ ક્યાંથી ખુલી શકશે ? જ્યારે આપણા શ્રીમંતોના એવા

દૃઢ વિશ્વાસ થઈ જાય કે અમે વિદેશી વસ્તુનો ત્યાગ કર્યો છે ત્યારે તે લોકો મ્હોટી મ્હોટી મીલો અને નવા નવા કારખાનાઓ ખોલવા માટે એક દિવસનો પણ વિલંબ કરશે નહિ. મીલોનો વેપાર ધણોજ લાભદાયક છે. તે વેપારમાં પુંજીવાળાને ઘણો લાભ થાય છે. જ્યારે તેઓ આ બાબતને જાણી લેશે કે આપણા દેશભાઈઓ, કોઈ પણ પ્રકારની આપત્તિ આવવા છતાં-કોઈ પણ પ્રકારનું સંકટ આવવા છતાં-વિદેશી વસ્તુનો સ્વિકાર નહિ કરશે, તેઓ માત્ર સ્વદેશી વસ્તુનો સ્વિકાર કરશે; ત્યારે આ દેશના પ્રત્યેક શહેર અને ગામમાં સ્વદેશી વસ્તુનાં નવા નવા કારખાનાઓ જોવામાં આવશે.

હજી સૂધી વિદેશી વસ્તુના ત્યાગથી કોઈ પણ પ્રકારનો લાભ યા હાની જણાતી નથી. તથાપિ, ફેટલાએક લોકો વિદેશી વસ્તુના ત્યાગની પ્રતિજ્ઞાથી ડરે છે-તેઓ પોતાને “બાયકાટ” અથવા “બહિષ્કાર” પંથના અનુયાયી કહેવરાવવા માટે ડરે છે. તેનું કારણ શું છે? તે લોકો કહે છે કે વિદેશી વસ્તુના ત્યાગની પ્રતિજ્ઞાથી આ દેશના અંગ્રેજ-અધિકારીઓ નારાજ થશે-આપણી દયાળુ સરકાર અપ્રસન્ન થશે. અને મેન્જેસ્ટરના વેપારીઓ આપણા દેશી માલ પર કર લગાડી આ દેશના નવા કારખાનાઓને તોડી પાડવાના પ્રયત્નો કરશે; યાને આ કાર્ય આ આપણા લોકોની શક્તિથી બહાર છે. શું આપણા દેશ ભાઈઓ, વિદેશી વસ્તુના ત્યાગની પ્રતિજ્ઞા કરીને-બહિષ્કાર યોગને અભ્યાસ કરી-પોતાના દેશના નષ્ટ થયેલા વેપારની ઉન્નતિ કરવા, પોતાના દેશને દરિદ્રતાથી મુક્ત કરવા અને પોતાના દેશને સ્વતંત્ર કરવાનું હીક સમજે છે; યા આ દેશના અંગ્રેજ-અમલદારોની નારાજ, સરકારની અપ્રસન્નતા અને મેન્જેસ્ટરના વેપારીઓનો સ્વાર્થી-જીલમથી ભયભીત થઈ દેશ દ્રોહી બનવું પસંદ કરે છે? શું આ લગભગ



યુક્ત આવત નથી કે આ લોકો સરકારની અપ્રસન્નતા અને અમ-  
 લદારોની નારાજીને માટે આટલી કાળજી રાખે છે; પરંતુ પોતાના  
 દેશની ભલામીને કાંઈ પણ વિચાર મનમાં ન લાવે? જે લોકો ખુદ  
 પોતાની, પોતાના કુટુંબની પોતાના પડોસીની, પોતાના સમાજની  
 અને પોતાના દેશની ભલામીને કાંઈ પણ ચિન્તા નહિ કરતાં માત્ર  
 વિદેશિઓને ખુશી કરવાનો પ્રયત્ન કરે છે, તેઓને દેશના હિતકર્તા  
 કહી શકાય નહિ. અંગ્રેજી ભાષામાં એક કહેવત છે કે “પહેલાં તમે  
 પોતાની ભલામી કરો; પછી બીજાની ભલામી ચિન્તા કરો.” અમારો  
 એ આશય નથી કે બહુ જોઈને, કોઈ પણ કારણ વિના, આ  
 દેશના અંગ્રેજ અમલદારોને અથવા સરકારને યા વિલાયતના લોકોને  
 અપ્રસન્ન કરવાનો પ્રયત્ન કરીએ, નહિ; અમારો પ્રયત્ન માત્ર આપણી  
 જાતીયતા-આપણા રાષ્ટ્રીયત્વના અસ્તીત્વને માટે હોવું જોઈએ. જે  
 આપણી જાતીય અસ્તીત્વના પ્રયત્નથી-આપણા રાષ્ટ્રને સજીવન  
 કરવાના ભિદાગથી-કોઈનું મન દુઃખી હોય-અપ્રસન્ન હોય-નારાજ  
 હોય-તો આપણે એની કાંઈ પણ પરવા કરવી ન જોઈએ.  
 આપણા પવિત્ર કર્તવ્ય પાલનને માટે જે કોઈને ખરાબ લાગે તો  
 તેની તરફ ધ્યાન આપવું ન જોઈએ. “કોઈ વ્યક્તિ યા સમાજનું મન  
 દુઃખિત ન થવા દેવા, માટે શું આપણે આપણા ૩૦૦૦૦૦૦૦૦ કરોડ  
 દેશભાઈઓના અસ્તીત્વનો નાશ કરવો ઉચીત છે? શું તે લોકોને  
 મૂખથી દુઃખી થઈ મરી દેવા જોઈએ? શું વર્તમાન હીનતા અને  
 સંકટના મ્હોટા મ્હોટા કિલ્લાઓમાં આપણા ત્રીસ કરોડ દેશ  
 ભાઈઓને ધક્કેલી દેવા જોઈએ? પ્રિય વાંચકો, આપજ  
 આ વિષયનો વિચાર કરી લેશો. અત્યાર સુધી નમ્રતા-  
 પૂર્વક પ્રાર્થના કરીને, કાલાવાલા કરીને, લીખ માગવાનો જે પ્રયત્ન  
 કર્યો તે એક રતીભાર પણ સફળ થયો નથી. શું ત્યારે તેજ

ઉપાયનો ઉપયોગ ફરી કરવામાં આવે ? માનો કે, જ્યારે આપણા  
 પ્રસ્તુત પ્રયત્નથી વિદેશી વસ્તુના ત્યાગના પ્રયત્નથી—આ દેશના વેપાર  
 અને કારીગરીની ઉન્નતિ થશે, ત્યારે તે ઉન્નતિને જોઈને માન્યેસ્ટરના  
 વેપારીઓ પોતાને પહેલાં ડંખથી ચીડાવા લાગશે અને આપણી સરકાર  
 દેશી વસ્તુપર લગાડી દેશે, હવે એ જાણવા માંગીએ છીએ કે જે  
 આપણે સ્વદેશી આન્દોલન નહિ કરીએ, અને જે આ દેશના કારખા-  
 ના અને વેપારની ઉન્નતિ એમની એમજ થઈ જાય, તો શું મન્યેસ્ટર  
 ના વેપારીઓના મનમાં આપણા વિશે દ્વેષ ઉત્પન્ન નહિ થાય ? શું  
 તે લોકો આ દેશની વસ્તુપર કર નાંખાવી આપણા વેપારને  
 નષ્ટ કરવાનો પ્રયત્ન નહિ કરે ? શું આ બાબતની જુમેદારી  
 (Guarantee) કોઈ લઈ શકેછે? સત્ય તો એ છે કે પોતાની રાજસત્તાનો  
 દુરુપયોગ કરીને ભારતવર્ષના વેપારને નષ્ટ કરવાનો અંગ્રેજ લોકોએ જે  
 પ્રયત્ન કર્યોછે (અને જે ભવીશ્યમાં કરવામાં આવશે) એનું કારણ શું? તેનું  
 કારણ એજ કે એ લોકોની અનુચિત અને અન્યાયી સ્વાર્થબુદ્ધિ  
 છે. જ્યાં સુધી તેઓની આ સ્વાર્થ વૃત્તિ, અને લોભ, કાયમ છે ત્યાં  
 સુધી તે લોકો આપણા વેપાર અને કારખાનાની ઉન્નતિથી કદાપી પ્રસન્ન  
 થશે નહિ; તેઓ આપણા વેપારના નાશનોજ પ્રયત્ન  
 કરશે; પછી તે ઉન્નતિ આપણા “ સ્વદેશી ” કે  
 “બાયકાટ”થી ચા પોતાની મેળે થાય. હા. એમાં તો સન્દેહ નથી કે  
 અન્તે આ સ્વાર્થ-બુદ્ધિ અને લોભનું પરિણામ ઇંગ્લંડ યા હિન્દુ-  
 સ્થાનને સુખદાયક તો થશેજ નહિ. આવી અવસ્થામાં જે આપણે  
 “સ્વદેશી” અને “બાયકાટ”ની સહાયતાથી આપણા દેશના વેપાર  
 અને વેપારની ઉન્નતિ કરવાનો પ્રયત્ન કરીએ તો તેમાં ડર શેનો છે ?  
 “જે પરિણામ થવાનું છે તે તો થશેજ. તો પછી આપણે આપણા  
 પ્રયત્નની આપણા પવિત્ર કર્તવ્યથી પરાંગમુખ શા માટે થવું


જોઈએ : અમારો દૃઢ વિશ્વાસ છે કે જેમ અંગ્રેજીએ, પોતાની  
 અમલદારીના આરંભમાં, આ દેશના વેપાર અને કારખાનાઓને અનેક  
 અનુચિત અને અન્યાયી ઉપાયોથી નષ્ટ કરવાનો પ્રયત્ન કર્યો હતો,  
 તે પ્રમાણે પ્રયત્ન કરવાનો સાહસ, તે લોકો, વીસમી સદીમાં કદાપી  
 કરશે નહિ. કારણ કે, વર્તમાન સમય દુનિયાના સર્વે દેશોમાં એક  
 પ્રકારનો વિશેષ-ભાવ જોવામાં આવે છે; અને આ વિશેષ ભાવની  
 અસર, એશીયા ખંડના કેટલાએક દેશ ઉપર થતી હિન્દુસ્થાન પર પણ  
 પડવા લાગી છે; તે અંગ્રેજીના ઉક્ત અનુચિત અને અન્યાયી ઉપા-  
 યોને કદાપિ સફળ થવા દેશે નહિ. વર્તમાન સમયનો વિચાર-સાગ-  
 રનો પ્રવાહ આપણા વિચારને અનુકૂળ છે. માત્ર આપણા દૃઢ  
 નિશ્ચયની આવશ્યકતા છે. માત્ર અમારું એ કહેવું છે. કે આ ઉગ્રાણ-  
 આ પ્રયત્ન-આપણી શક્તિ બહાર નથી. જે વર્તમાન સમયના વિશેષ  
 વિચાર, વિશેષ-ભાવનાની અનુકૂળતા પ્રાપ્ત કરી આપણે દૃઢ નિશ્ચયથી  
 આપણી પ્રતિજ્ઞાનું પાલન કરીએ, તો નિઃસન્દેહ આપણો હેતુ સિદ્ધ થશે.  
 આટલો પ્રયત્ન કરવા છતાં પણ અપરિહાર્ય કારણથી સફળતા પ્રાપ્ત  
 ન થાય તો ભગવાન શ્રી કૃષ્ણચંદ્રના વચનानુસાર “તસ્માદ પરિહાયેંઽર્થે  
 ન ત્વંશોચિ તુમર્હસિ ” આપણે શોક કરવો ન જોઈએ. જે આપણો  
 ઉદ્દેશ પવિત્ર છે, આપણા વિચાર ઉત્તમ છે, આપણી પ્રતિજ્ઞા યોગ્ય  
 છે, આપણો નિશ્ચય દૃઢ છે, આપણો પ્રયત્ન શુદ્ધ અને સરળ છે  
 અને સમયની પણ અનુકૂળતા છે; તો આપણા મનોરથોની સફળતા  
 થાવીજ જોઈએ. જે ન થાય તો તે વિષયનો ખેદ માની નિરાશ  
 થવું ઉચિત નથી. જે વખતે આપણે આપણા કર્તવ્યમાં કટિબદ્ધ  
 થવું જોઈએ તે વખતે નિરાશ થઈ હૃદયની દુર્ગંજતા પ્રકટ  
 કરવી ઉચિત નથી. એવું જોઈનેજ શ્રી કૃષ્ણ ભગવાને અર્જુનને  
 ઉપદેશ આપ્યો છે કે:—

ક્લેબ્યં માસ્મગમઃ પાર્થ નૈતત્પચ્યુ પપચતે ।

ક્ષુદ્રં હૃદય દૌર્બલ્યં ત્યક્ત્વોત્તિષ્ઠ પરંતપ ॥

સત્ય છે; જે લોકોને પોતાના ઇષ્ટ કાર્યની સફળતા કરી છે; જે લોકોને પોતાના દેશના વેપારની ઉન્નતિ કરી છે, જે લોકોને પોતાની પવિત્ર આર્ય માતાને નિર્જીવતાના કલંકથી મુક્ત કરી છે; તેઓના હૃદયની દુર્બળતા કદી પણ શોભા આપતી નથી. જો આપણે આપણા હૃદયની દુર્બળતાને છોડી દઈ વિદેશી વસ્તુના ત્યાગની પ્રતિજ્ઞાના પાલનમાં દૃઢ નિશ્ચયથી પ્રયત્ન કરતા રહીશું તો સ્વદેશની ઉન્નતિનું કાર્ય આપણી શક્તિની બહાર નથી.

( કોંગ્રેસ ) અને ‘ સ્વદેશી ’



કોઈ કોઈ એમ કહે છે કે સ્વદેશી આન્દોલનના નાયકોનો હેતુ આઘોગિક નથી—રાજનૈતિક છે; કારણ કે બંગાળ પ્રાંતના જે નાયકોએ સ્વદેશી આન્દોલનનો આરંભ કર્યો છે તેજ લોકો કોંગ્રેસના આગેવાનો છે અને વિદેશી વસ્તુના ત્યાગનો વિષય અર્થાત્ બાયકાટ ના બહિષ્કાર—યોગ ‘સ્વદેશી’ માં સામેલ થઈ જવાથી આ દેશના રાજકર્મચારીઓ અપ્રસન્ન થઈ ગયા છે. યાને આ આન્દોલન પણ, રાજનૈતિક—આન્દોલન કરવા વાળી કોંગ્રેસનું જ બીજું રૂપ છે. તથા અમે આવી રીતના સ્વદેશી આન્દોલનમાં સામેલ થઈ શકતા નથી. “ સ્વદેશી ” અને “ બાયકાટ ” ના પરસ્પર સંબંધનું વિવેચન આગળ કરી જવામાં આવ્યું છે. તો તેનું પિષ્ટપેપણ કરવાની કાંઈ જરૂર નથી. હવે માત્ર એ જોવાનું છે કે કોંગ્રેસ અને ‘ સ્વદેશી ’ નો અરો સંબંધ શું છે.

પહેલાં આપણે વિચાર કરવો જોઈએ કે આ દેશનો રાજા કોણ છે? સાધારણ લોકો એજ કહેશે કે ઇંગ્લંડ દેશનો રાજા અમારો રાજા છે. પરંતુ આ વાત સર્વાંશે સત્ય નથી. આ દેશની વર્તમાન શાસન પ્રણાલીનો સૂક્ષ્મ રીતે વિચાર કરવામાં આવે તો પોલીસના એક માત્ર સિપાઈથી લઈને મોટા લાર્ડ સુધી, દરેક સરકારી અમલદાર, આપણા પર, રાજા સમાન, રાજ્ય કરતા જણાઈ આવશે. જ્યારે ઇંગ્લંડની તરફ દૃષ્ટિ નાંખીએ છીએ ત્યારે એ જણાઈ આવે છે કે મોટા લાર્ડ સાહેબો સેક્રેટરી ઓફ સ્ટેટના પ્રતિનિધિ તરીકે કે, સેક્રેટરી ઓફ સ્ટેટ, પાર્લામેન્ટ સભાનો પ્રતિનિધિ છે અને પાર્લામેન્ટ સભાના મેમ્બર બ્રિટિશ-નિર્વાચકોના આધીન છે. સારાંશ, આ દેશમાં જે વિદેશી રાજ સત્તાસ્થાપન થયેલી છે તે કોઈ પણ એક વ્યક્તિના હાથમાં નથી—તેનાં સુત્રો અનેક વ્યક્તિઓના હાથમાં છે. અર્થાત્, આ દેશમાં, એક રાજા નથી—અનેક રાજાઓ છે. સ્વાધીન દેશોમાં આ શાસન-પ્રણાલીથી પ્રજાનું ધણુંજ થાય છે; પરંતુ હિન્દુસ્થાન જેવા પરાધીન દેશમાં આ શાસન-પ્રણાલીથી પ્રજાનો કોઈ પણ લાભ થા કદયાણ થવાનું નથી. અહિં પ્રજાનો કોઈ પણ જાતના હક કે, અધિકાર તથા માન પણ નથી. અહિં આ જે અંગ્રેજ-રાજકર્મચારીઓ છે તેઓના હાથમાં બધી રાજ સત્તા છે—તેઓજ અહિં આના રાજા છે. ઇંગ્લંડ દેશનો જે રાજા છે (અને કાયદાનુસાર જે આ દેશનો પણ રાજા છે) તેની સત્તા, કાયદા દ્વારા અત્યંત મર્યાદિત કરી દેવામાં આવી છે. તે પોતાના મનથી કોઈ પણ કરી શકતો નથી. યાને તેને કોઈ પણ જાતનો અધિકાર નથી—માત્ર નામ ધારી રાજા છે! એ તો નિર્વિવાદ રીતે સિદ્ધ છે કે રાજાની સત્તાને આવી રીતે મર્યાદિત કરી દેવાથી ઇંગ્લંડની પ્રજાને ઘણુંજ લાભ થયો છે; પરંતુ ઉક્ત શાસન-પ્રણાલીથી

આ દેશની પ્રજા ઉપર ધણા ખરાબ પરિણામો આવ્યાં છે. સૌથી ખરાબ પરિણામ એ આવ્યું છે કે આ દેશની યથાર્થ રાજસત્તા વિદેશી-નિર્વાચકો અને વિદેશી-અમલદારોના હાથમાં ચાલી ગઈ છે. અર્થાત આ દેશના ગોરા અમલદારોની ઇંગ્લંડ અને પાર્લામેન્ટ સભાના મેમ્બરોના પ્રતિનિધીઓ આપણા રાજ્ય પર બેઠા છે. જે ગોરા અમલદારોના હાથમાં આ દેશની રાજસત્તા છે તેઓની એજ ઇચ્છા જણાય છે કે, “ આ રાજસત્તા યાવત્સંદ્રિવાકરો ” આપણાજ હાથમાં રહે. કદાપી આપણા હાથથી જવા પામે નહિ; યા કોઈપણ રીતે ઓછી થઈ જાય નહિ. આવી સ્વાર્થથી બરપૂર દુષ્ટ ઇચ્છાની પૂર્તિ માટે તે લોકોના હમેશને માટે પ્રયત્નો થયા કરે છે. હવે ઇંગ્લંડની પાર્લામેન્ટ સભાના નિર્વાચકોની ઇચ્છા શું છે તે જોઈએ. હજૂ સુધી તેઓ સ્વાધિનવાળા અને ન્યાયપ્રિય છે. તથાપિ પોતાના દેશના વેપારની વૃદ્ધિને માટે તેઓની એજ ઇચ્છા જણાઈ આવે છે કે હિન્દુસ્થાનનો બધો વેપાર આપણા હાથમાં રહે. આ વેપાર ખીજ દેશોના હાથમાં જવા ન પામે. એટલુંજ નહિ પરંતુ હિન્દુસ્થાનીઓના પણ હાથમાં ન રહે એવી તહેમની શુભેચ્છા છે ! તેઓ હિન્દુસ્થાનના વેપારથીજ માલમત્તાદાર થયા છે. તેથી, આ સોનાની ચલ્લીને પોતાના હાથમાંથી જવા દેવાનું તેઓનું મન થતું નથી. સારાંશ, આ દેશ ઉપર જે વિદેશીઓની રાજસત્તા છે તેમાં કેટલાક ગોરા અમલદારો છે અને કેટલાક ગોરા વેપારીઓ પણ છે. અહિંઆના ગોરા અમલદારો એજ ઇચ્છે છે કે આ દેશની બધી રાજસત્તા આપણા હાથમાં રહે; અને વિલાયતના ગોરા વેપારીઓ એ ઇચ્છે છે કે આ દેશનો બધો વેપાર આપણાજ હાથમાં રહે. આહા ! જે હિન્દુસ્થાનના લોકોમાં કાંઈપણ સંપન્ન-ઐક્યતા-બ્રાતૃભાવ-દેશપ્રિતિ હોત તો ઉક્ત બન્ને લોકોની સત્તાને

થોડી ઘણી પણ મર્યાદિત કરી શકત; પરંતુ અફસોસ સાથે કહેવું પડે છે કે:- “ આ દેશના ગૌરા અમલદારો પોતાની રાજસત્તાને “ ઉપભોગ-પ્રમ્તની કાંઈપણ દરકાર કર્યા વિના, અનિયંત્રિત રૂપે “ કરી રહ્યા છે. અને વિલાયતના ગૌરા વેપારીઓ “ આ પવિત્ર આર્યભૂમિના કલેઝનું સમ્પત્તિ-રૂપી-રક્ત, ખૂણું “ નિર્દયતાથી પીતા-પોતાની યથેચ્છ વર્તણૂક કરી રહ્યા છે. ”

પ્રિય વાચક ! હવે તો જણાયું હશે કે આ દેશની રાજસત્તા કોના હાથમાં છે; આ દેશના રાજા કોણ છે. આ દેશપર ગૌરા અમલદારોની જે અનિયંત્રિત સત્તા ચાલી રહી છે તેને મર્યાદિત કરવાનેમાટે કોંગ્રેસનો જન્મ થયો છે. અર્થાત્ કોંગ્રેસનો પ્રધાન હેતુ રાજનૈતિક વિપયોની ચર્ચા કરવી અને રાજનૈતિક હક પ્રાપ્ત કરવાનો છે. રાજ નૈતિક કરવામાં કોંગ્રેસે આ દેશની ઔદ્યોગિક અને આર્થિક દશાપર દૃષ્ટિ કરેલ નથી. તેણે આ દેશની આર્થિક ઉત્તતિના સંબંધમાં પણ ઘણો સારો પ્રયાસ કરેલો છે. ચાર પાંચ વર્ષ થયાંકોંગ્રેસની સાથે દેશી કારીગરી અને કળા કૌશલ્યનું એક પ્રદર્શન પણ દર વખતે ભરવામાં આવે છે. કારીની કોંગ્રેસમાં એક ઔદ્યોગિક પરીષદ પણ સ્થાપીત થયેલ છે. સારાંશ, કોંગ્રેસે ઔદ્યોગિક વિપયોની તરફ પણ થોડું ઘણું ધ્યાન આપ્યું છે. તથાપિ તેને પ્રધાન હેતુ રાજનૈતિક જ કહેવામાં આવશે. તેનો આ હેતુ અત્યંત ઉચિત છે. કારણ કે જ્યાં સુધી આ દેશના સ્વેચ્છાચારી ગૌરા અધિકારીઓની અનિયંત્રિત રાજસત્તા કાંઈ પણ સંકુચિત નહિ થાય ત્યાં સુધી આદેશના નિવાસીઓને પોતાના દેશના શાસનપ્રબંધમાં કાંઈ પણ હક પ્રાપ્ત થશે નહિ. જ્યાં સુધી દેશની રાજસત્તા, આ દેશની પ્રમ્તના જ હાથમાં નહિ જાય, અર્થાત્ જ્યાંસુધી આ દેશમાં સ્વરાજ્ય સ્થાપિત નહિ થાય, ત્યાં સુધી અન્ય વિપયોમાં ઉત્તતિ યા સુધારો

કરવાનો પ્રયત્ન સફળ થશે નહિ; તેથી કાંગ્રેસે રાજનૈતિક વિષયોનેજ પ્રધાન મહત્વ આપેલ છે.

હવે વર્તમાન સમયમાં આપણા નાયકોનું ધ્યાન ઔદ્યોગિક વિષયો તરફ વિશેષ લાગી રહ્યું છે. આ દેશનો પ્રાચીન વેપાર કેની રીતે નષ્ટ થઈ ગયો, એ વિષેનું વર્ણન આગળ આવશે. તેની ખબર મળશે કે કંપની-સરકારના સમયમાં અંગ્રેજ-રાજકર્તા પ્રત્યક્ષ રીતે વેપારી હતા. જ્યારથી આ દેશનો વહીવટ પાર્લામેન્ટે પોતે હાથમાં લીધો, ત્યારથી આ દેશની રાજસત્તા પ્રત્યક્ષ વેપારીઓના હાથમાં નથી; પરંતુ એ તો નિર્વિવાદ છે કે તે અપ્રત્યક્ષ રીતે વેપારીઓના હાથમાં છે. આ સત્તાધારી વેપારીઓના હિતસાધન માટે આપણા ગોરા અમલદારો પ્રયત્ન કર્યા કરે છે. આ સિધ્ધાન્તની સત્યતા માટે અમે લોર્ડ કર્ઝન ના વાક્યોનેજ પ્રમાણ માનીએ છીએ. એક વખત આસામના ચહાના વેપારીઓ સામે તેમણે કહ્યું હતું કે:—

“ આ દેશમાં જેટલા અંગ્રેજ છે—જેમણે તો તે ખેતી યા ”  
 “ આણેના કામપર હોય—વેપાર યા નોકરી કરતા હોય—તેઓના ”  
 “ ઉદ્દેશ એકજ છે. અર્થાત્ સરકારી કર્મચારીઓએ ઇચ્છવું જોઈએ ”  
 “ કે પોતે આ દેશનો રાજવહીવટ ઉત્તમ રીતે કરે. અને તમારું, પો- ”  
 “ તાની પુંછ લિન લિનન વ્યવસાયોમાં રોકી આ દેશની સંપત્તિ ”  
 “ ચૂસી લેવી જોઈએ. ”

હિન્દુસ્થાનમાં આણેનું કામ કરવાવાળા જે અંગ્રેજ વેપારીઓ છે તેઓને પણ લોર્ડ કર્ઝને કહ્યું હતું કે:—

“ મહાઈ કામ રાજવહીવટ કરવાનું છે અને તમારું કામ આ ”  
 “ દેશની સંપત્તિ ચૂસી લેવાનું છે. ”

• એનો એ અર્થ નથી કે, સરકારી કર્મચારી પોતાની અમર્યાદિત અને અનિયંત્રિત રાજસત્તાનો ઉપયોગ ચિરકાળ લેતા રહે !



“બન્ને કાર્ય એકજ પ્રકાર અને એકજ કર્તવ્યનાં ભિન્ન ભિન્ન રૂપ છે.”

ઉપરના વાક્યોમાં એવો એક પણ શબ્દ નથી કે જેનાથી જાણાય કે, આ દેશના નિવાસિઓની પ્રાર્થનાપર ધ્યાન આપી, તેઓને સ્વરાજ્યના કાંઈ હકો આપી. અને તેઓને સંતુષ્ટ રાખવા અંગ્રેજોએ પ્રયત્ન કરવો. આ દેશમાં અંગ્રેજોનાં માત્ર એજ કર્તવ્ય છે—રાજ વહીવટ ચલાવવો (અર્થાત્ દિન-દુસ્થાનિયોને હમેશાં દાસત્વમાં રાખવા) અને અહિંની સંપત્તિ ચૂસી લેવી ! સારાંશ, વર્તમાન શાસન-પ્રણાલી એવી રીતની છે કે ખદારથી જોવાવાળાને અંગ્રેજ વેપાર અને અંગ્રેજ રાજનીતિ ભિન્ન ભિન્ન જાણાઈ આવે છે; પરંતુ ખરી રીતે તે બન્ને એકજ છે. અંગ્રેજ વેપારીઓની ઉક્ત સત્તાનો પ્રતિપદ કરી આપણા દેશની ઉન્નતિ કરવા માટે આપણા સમાજ—નાયકોએ “સ્વદેશી આન્દોલન” અને “બાયકાટ”નો ઉપાય શોધી કાઢ્યો છે. કેંગ્રેસદ્વારા રાજનૈતિક આન્દોલન કરવાથી આશા રાખવામાં આવે છે કે અંગ્રેજ અધિકારીઓની અનિયંત્રિત રાજસત્તા થોડી ઘણી ઝાઝી થઈ જશે. તેજ પ્રમાણે “સ્વદેશી આન્દોલન” અને “બાયકાટ” દ્વારા ઉદ્યોગ કરવાથી આશા રખાય છે, કે અંગ્રેજ વેપારીઓની સત્તા અને આ દેશની સંપત્તિને ચૂસવાને યત્ન કાંઈક શિથિલ થઈ જશે. એટલું તો સિદ્ધ છે, કે કેંગ્રેસદ્વારા રાજનૈતિક આન્દોલન કરવામાં આવે. અને “સ્વદેશી” દ્વારા ઔદ્યોગિક

---

\* Cf:— “My work lies in administration. Yours in exploitation. Both are aspects of the same question and of the same duty.”

Lord Curzon's speech,  
at Burrakar, January 1903.

આન્દોલન કરવામાં આવે. બંનેનું અંતિમ પરિણામ એકજ આવશે; કારણ કે આ બંને બાબતો અંગ્રેજોના સ્વાર્થની વિરૂદ્ધ છે. આ બંનેથી અંગ્રેજોની અપરિમિત સ્વાર્થબુદ્ધિનો કાંઈક પ્રબંધ થઈ જશે. સારાંશ, કોંગ્રેસ અને “સ્વદેશી” આદેશનના અંતિમ પરિણામમાં કાંઈ પણ ભેદ છેજ નહિ. જેઓ આ વાતને માનતાજ નથી તેઓ “સ્વદેશીના યથાર્થ બાવને પણ સમજવાને પણ અસમર્થ છે !

અંગ્રેજ લોકો સારી રીતે જાણે છે કે “સ્વદેશી”નું પરિણામ શું આવશે ! કદાચિત આ વિષયના સંબંધમાં કાંઈક પશુ કાંઈક જમ હોય या संशय होय तो તે આપણા દેશ ભાઈઓના મનમાં જ છે. આપણાજ કેટલાક દેશભાઈ “સ્વદેશી” ના યથાર્થ બાવને ન સમજવાથી અમને એમ ઉપદેશ આપે છે કે “સ્વદેશી” વિષયને રાજનૈતિક વિષયથી તદ્દન અલગ રાખવો જોઈએ. “સ્વદેશી”નો સંબંધ કોંગ્રેસ સમયે ન રહેવો જોઈએ; “સ્વદેશી”નો ઉદ્દેશ માત્ર આપણા દેશના કારખાના અને વેપારની ઉન્નતિ કરવાનો છે; “સ્વદેશી”નો “બાયકાટ” સાથે કાંઈ પણ સંબંધ રાખવો નહિ જોઈએ. હવે અમે પૂછીએ છીએ કે, શું આપણા લોકો ઉપર રાજ્યકરવાવાળા અંગ્રેજ દૂધ પીતા બાળક છે, કે “બાયકાટ”, “બહિષ્કાર-યોગ”, “વિદેશી વસ્તુનો ત્યાગ” “રાજનૈતિક” આદિ શબ્દોને બદલે “સ્વદેશી”, “સ્વદેશી વસ્તુનો વહેવાર”, “આપણા વેપાર અને કારખાનાઓની ઉન્નતિ” આદિ શબ્દ પ્રયોગથી જમમાં પડી જશે ? શું તેઓ માત્ર શબ્દોના ઉલટસુલટ બાવથી એમ સમજી લેશે કે અમારો પ્રયત્ન આપણા દેશના હિતને માટે નહિ કિન્તુ તે લોકો (અંગ્રેજો)ના હિતને માટે છે ? શું તેઓ કોઈ એક પ્રકારના શબ્દોના ઉપયોગથીજ પ્રસન્ન થઈ જશે ? નહિ, કદાપિ નહિ. જે લોકો આ ઉપાયથી અંગ્રેજોની

આંખમાં ધૂળ નાખવા છઠ્ઠે, તેઓ પોતાના અજ્ઞાનથી અને પોતાની મૂર્ખતાથી ખુદ પોતાની આંખોમાં ધૂળ ફેંકી અંધ થવાનો પ્રયત્ન કરી રહ્યા છે. ઉપર લખવામાં આવ્યું છે, કે જે જે પ્રયત્ન (રાજનૈતિક હોવા વાઃ ઔદ્યોગિક) આપણા દેશની ઉન્નતિ માટે કરવામાં આવશે તે બધા, ન્યૂનાધિક પ્રમાણમાં અંગ્રેજોના સ્વાર્થહિત વિરુદ્ધ થશે. ભલે પછી તે ઉક્ત પ્રયત્નોનું કોઈ પણ નામ રાખે. તમારું દિલ માને તો તેને કેંગ્રેસ કહેા; યા “સ્વદેશી” આન્દોલન કહેા, યા “બાયકાટ.” આ બધા પ્રયત્નોનું જે અન્તિમ પરિણામી ફળ થશે—અને જે અન્તિમ ફળની અભિલાષા પ્રત્યેક દેશલક્ષ્તના મનમાં થવી જોઈએ. તે એકજ છે. તે ફળ એજ છે, કે—

“આ દેશના ગોરા અધિકારીઓની રાજસત્તા કાંઈક પણ મર્યાદિત થઈ, આ દેશના નિવાસીઓને “સ્વરાજ્યનું” સુખ પ્રાપ્ત થશે, અને વિલાયતના ગોરા વેપારીઓની ધનલાલસા કાંઈક ઓછી થઈ આપણા દેશનો વેપાર આપણા ૩૨૦૦૦૦૦૦૦૦ કરોડ દેશ ભાઈઓના હાથમાં આવી જશે, આ અન્તિમ પરીણામની તરફ જોઈને અમને કહેવું પડે છે કે કેંગ્રેસ અને સ્વદેશી માં કાંઈ પણ ભેદ નથી. અને આ દેશકાર્ય, પ્રત્યેક દેશહિતચિંતકે પવિત્ર કર્તવ્ય સમજી કરવું જોઈએ.

## શું તેઓ આપણા ગુરુ છે ?



પ્રસ્તુત સ્વદેશી આન્દોલનમાં આ દેશનો વિદ્યાર્થીવર્ગ પણ સામેલ છે. બંગાળમાં તો આ આન્દોલનનો મુખ્ય ભાર વિદ્યાર્થીઓના ઉપરજ છે. અને તેઓની સહાયતાથી તે આન્દોલનનું જોર ત્યાં ધણુંજ વધેલું છે. આ વાતને શિક્ષા—વિભાગના અધિકારીઓ તરફથી પસંદ કરવામાં આવી નહિ. કેટલેક ઠેકાણે “સ્વદેશી” થી સંબંધ રાખવાવાળા વિદ્યાર્થીઓને (સ્કૂલ આઉટ) નિશાળથી કાઢી મૂકવામાં આવ્યા; કોઈ કોઈ ઠેકાણે ઠંડ કરવામાં આવ્યા, કોઈ કોઈ ઠેકાણે તેઓને પરિક્ષામાં પણ બેસવા દેવામાં આવ્યા નહિ અને તેઓને અદાલત (Court) દ્વારા શિક્ષા પણ કરવામાં આવી. કેટલીક સ્કૂલ અને કૉલેજોમાં શિક્ષણ આપવાવાળા ગુરુ, અધ્યાપક અને પ્રિન્સિપાલ વિગેરેએ જાહેર કર્યું કે વિદ્યાર્થીઓએ સ્વદેશી આન્દોલન સાથે સંબંધ રાખવો નહિ. એટલુંજ નહિ, કિંતુ કેટલાએકે તો એવી સમ્મતિ આપી કે વિદ્યાર્થીઓને કોઈ પણ રાજનૈતિક હિલચાલમાં સામેલ થવા દેવા ન જોઈએ—તેઓને રાજનૈતિક વિષયની ચર્ચા પણ કરવા દેવી ન જોઈએ. જે લોકોએ આ પ્રમાણે જાહેર કર્યું છે તેમાં કેટલાક તો ગોરા ગુરુ છે અને કેટલાક આપણા કાળા ભાઈઓ પણ છે. આ લેખમાં અમે અમારા કાળા ભાઈઓના સંબંધમાં કાંઈ લખવા માગતા નથી; કારણ કે તેઓની ફરિયાદ આપણા ગોરા ગુરુ ની શિક્ષા દ્વારાજ થયેલ છે. યાને ગોરા ગુરુ મહારાજનાજ સંબંધમાં કાંઈક લખવું ઉચિત છે. અર્થાત આપણે વિચાર કરવો જોઈએ કે “ શું આ ગોરા લોકો ખરેખર આપણા ગુરુ છે ?

પહેલાં વિચાર કરવો જોઈએ કે ગુરૂ કોને કહે છે. જો ભારત વર્ષના પ્રાચીન ઇતિહાસ જોવામાં આવે તો જણાઈ આવશે, કે તે વખતે જે લોકો દ્વારા, સમાજને, ધર્મ, નીતિ, જ્ઞાન, વિજ્ઞય, શૂરતા આદિ ગુણોની શિક્ષા પ્રાપ્ત થતી હતી; અને જે લોકો દ્વારા દેશનું યથાર્થ હિત થતું હતું તેઓ અત્યંત શાંત, જ્ઞાનસમ્પન્ન, જીતેન્દ્રિય, નિઃપૃદ્ધ, સત્યશીલ અને નિર્લોભી હતા. સંસારના ટંટા-ખખેડા-યો અલગ થઈ તેઓ જંગલની અંદર નિવાસ કરતા હતા. તેઓજ, તે વખતના સાચા ગુરૂ હતા. \*આવી રીતના ગુરૂઆશ્રમમાં કેટલાક વર્ષો રહી જે વિદ્યાર્થીઓ શિક્ષા પ્રાપ્ત કરતા હતા તેઓના મનમાં, પોતાના ગુરૂ યા આચાર્ય વિષે, સ્વાભાવિક આદર અને પુજ્યભુદ્ધિ ઉત્પન્ન થતી હતી. આવી રીતના ગુરૂ અને આચાર્યોના આશ્રમ, વર્તમાન સમયની સ્ફૂલ્ભ, કોલેજો અને યુનિવર્સિટીઓ કરતાં ઘણાં સરસ હતાં; કારણકે ઉક્ત આશ્રમોમાં શાંતતા, સ્વાધીનતા, સમભુદ્ધિ અને નિર્લોભતાથી ચર્ચા કરવામાં આવતી હતી કે ધર્મ શું છે, અધર્મ શું છે, સ્વધર્મ પાલનથી સમાજ અને દેશનું હિત કેવી રીતે થાય છે; નીતિ કોને કહે છે, અનીતિ કોને કહે છે; રાજનો ધર્મ શું છે, પ્રજાનો ધર્મ શું છે; જો રાજ પોતાની સત્તાનો દુરુપયોગ કરવા માંડે તો પ્રજાએ શું કરવું જોઈએ; જો પ્રજા દુરાચારી અને કર્તવ્ય પરાંગમુખ થવા લાગે તો રાજાએ શું કરવું જોઈએ; ઇત્યાદિ. આવી રીતના આશ્રમોમાં શિક્ષા મેળવી જે વિદ્યાર્થીઓ સમાજમાં આવતા હતા તેઓ તેજસ્વી,

\* આવી રીતનાં ગુરૂઆશ્રમો (ગુરૂકુળો આર્ય:સમાજ જેવી દેશોપકારી સંસ્થાની સરદારી હેઠળ પંજાબમાં ચાર પાંચ ચાલે છે તે ઘણી શુભ શરૂઆત છે અને તેજ મુજબ આપણા ગુર્જર આર્યજાતિઓ પણ તેવા ગુરૂકુળો સ્થાપશે તો ગુર્જર પ્રજાને ઘણોજ લાભ થશે.

સ્વાધીનચિત્તવાળા અને પોતાના કર્તવ્યને સમજવાવાળા હતા. મ્હોટા મ્હોટા રાજાઓ અને મહારાજાઓ પણ કોઈ કોઈ વખત, વિકટ સમયમાં, પોતાના ગુરુ યા આચાર્યના આશ્રમમાં જતા અને તેમની સલાહ લેતા હતા. તેથી આપણા ધર્મશાસ્ત્રમાં ગુરુને પિતાના કરતાં પણ અધિક સન્માન આપવાની આજ્ઞા કરવામાં આવી છે. જે ગુરુ જ્ઞાનસંપન્ન, નિરુદ્ધ, પરોપકારી અને નિર્મળ અંતઃકરણના છે તેઓને જ આ માન આપવામાં આવતું હતું. આ સંસારમાં જ્ઞાન સિવાય બીજું એક પણ ચીજ પવિત્ર માનવામાં આવતી નથી. ગીતામાં લખ્યું છે કે:—

“નાહિ જ્ઞાનેન સદૃશંપવિત્રમિહ વિદ્યતે ।”

પરંતુ જ્યારે કોઈ માણસ પોતાના સ્વાર્થને માટે માત્ર પોતાનું પેટ સરવાને માટે, ઉક્ત જ્ઞાનામૃતને વેચે છે ત્યારે તે જ્ઞાનની પવિત્રતા અને શુદ્ધતા ખગડી જાય છે. હિમાલય પર્વતના શિખર ઉપરથી ઉત્પન્ન થવાવાળા ગંગાજળની તુલના કાશીની મોરીઓમાં વહેવાવાળા પાણી સાથે કરી શકાતી નથી. વિચાર કરો, આ વખત, આ દેશ વિદેશીઓનેજ આધીન છે; અને આ દેશના નિવાસીઓને શિક્ષા આપવાનું કામ તેજ વિદેશીઓના હાથમાં છે. વિદેશી રાજાઓની સ્વભાવતઃ એજ ઇચ્છા હોય છે કે જે દેશ, કોઈ પણ પ્રકારે આપણા હાથમાં આવી ગયો છે તે ચિરકાળ આપણાજ આધીન રહે અને તેના દેશ નિવાસીઓ હમેશાં આપણા ગુલામ-દાસ બની રહે. આ ઇચ્છાની સફળતાને માટે જે નીતિથી આ દેશનું રાજકાર્ય કરવામાં આવે છે તેનેજ અનુકૂળ શિક્ષાવિભાગદ્વારા લોકોને શિક્ષા આપવામાં આવે છે. અર્થાત્ આ દેશની સરકારી સ્કૂલો, કૉલેજો અને યુનિવર્સિટીઓમાં, સરસ્વતી દેવીને વિદેશી રાજસત્તાની દાસી બની કામ કરવું પડે છે.

યુરોપના સ્વતંત્ર દેશોની કૉલેજો અને વિશ્વવિદ્યાલયોમાં જે પ્રમાણે રાજનૈતિક વિષયોની ચર્ચા થાય છે અને દેશહિતની વાતોનો નિર્ણય કરવામાં આવે છે તે મુજબ આ દેશની કૉલેજો અને વિશ્વવિદ્યાલયમાં થવું અસંભવ છે. આપણી સ્કૂલો, કૉલેજો અને વિશ્વવિદ્યાલયો હંમેશાં વિદેશી સરકારને આધીન છે; અને પ્રજાને જેવી રીતે રાખવાનો સરકારનો નિશ્ચય થાય છે. તે મુજબ ઉક્ત સ્કૂલ, કૉલેજ અને વિશ્વવિદ્યાલયમાં શિક્ષા આપવાનો પ્રયત્ન કરવામાં આવે છે. તેનું પરિણામ એ આવ્યું કે આ દેશની સ્કૂલો, કૉલેજો અને વિશ્વવિદ્યાલય આપણા વિદ્યાર્થીઓને સ્વદેશહિત અને સ્વદેશભક્તિનાં યથાર્થ તત્વોની શિક્ષા આપવાના કામ માટે તદ્દન અપાત્ર થઈ ગયેલ છે. ઇંગ્લેન્ડ, ફ્રાન્સ; જર્મની, અમેરિકા, જાપાન આદિ સ્વાધીન દેશોમાં જે કૉલેજો અને વિશ્વવિદ્યાલય છે તેઓની તરફ જોવાથી જણાઈ આવે છે કે આ દેશની કૉલેજો અને વિશ્વવિદ્યાલયો, આ દેશની યથાર્થ ઉન્નતિના, પૂર્ણ વિરોધી છે. જ્યારે ઉક્ત સ્વતંત્ર દેશોમાં કોઈ પણ પ્રકારની સાર્વજનિક વિષય પર ચર્ચા થાય છે—જ્યારે કોઈ જાતીય યા રાષ્ટ્રીય આન્દોલન થાય છે—ત્યારે ત્યાંના વિશ્વવિદ્યાલય અને કૉલેજોના ગુરૂઓ પણ પ્રચલિત વિષય પર પોતાની સમ્મતિ પ્રગટ કરે છે; અને જે પક્ષ તેને ન્યાય ઉચિત અને દેશહિત સાધક દેખાય છે તેના અનુયાયી થવાને તથા તેના અનુસાર વર્તણૂક કરવા માટે તેઓ પોતાના વિદ્યાર્થીઓને પણ ઉત્તેજિત કરે છે. જે લોકોએ રશિયાના વર્તમાન આન્દોલનનો ઇતિહાસ બરાબર ધ્યાન પૂર્વક વાંચ્યો હશે, તેઓને ખબર હશે કે એવા આન્દોલનમાં કેટલા ગુરૂ, કેટલા અધ્યાપક અને કેટલા વિદ્યાર્થીઓ સામેલ હતા. જાપાનનો ઇતિહાસ પણ એ બાબતની સાક્ષી આપે છે કે, તે દેશના રાજનૈતિક તથા પ્રત્યેક દેશહિતૈષિ આન્દોલનમાં કૉલેજોના ગુરૂઓ અને અધ્યાપકો તથા વિદ્યાર્થીઓનો પ્રધાનભાગ

રહે છે. સાચા ગુરૂ અને અધ્યાપકોનું એજ કર્તવ્ય છે, કે પોતાના તરફથી વિદ્યાર્થીને રાષ્ટ્રહિતના તત્ત્વો સારી રીતે સમજાવે; અને યુવાવસ્થામાંજ તહેના મનમાં દેશહિત તથા દેશભક્તિનું ખીન્નરોપણ કરી, તેના સ્વભાવ એવો બનાવે કે તે પોતાની જીંદગી સુધી પોતાના કર્તવ્યથી પરંગમુખ કદી પણ નહિં થાય. જે ગુરૂ અને અધ્યાપક વિદેશી રાજના નોકર છે, જે ગુરૂ યા અધ્યાપક વિદેશી રાજની નીતિ અને શિમલા-પરિષદના નિયમાનુસાર પોતાના વિદ્યાર્થીઓને “પ્રજાહત” કરી હમેશને માટે દાસત્વમ રાખવાના પ્રયત્નો કરે છે, જે ગુરૂ યા અધ્યાપક પોતાના ઉદર પોષણના લોભથી વિદેશી રાજના શિક્ષા-વિભાગને આધીન છે, જે ગુરૂ યા અધ્યાપક પોતાના શિષ્યોને માત્ર સરકારી નોકર થવા યોગ્ય શિક્ષા આપે છે-જે ગુરૂ યા અધ્યાપક પોતાના શિષ્યોને સ્વદેશભિમાની અને સ્વદેશભક્ત થવા માટે અટકાવે છે-તેઓ સાચા ગુરૂ નથી.

ઉક્ત વિવેચનથી જણાઇ આવશે કે, સ્વાધીન દેશોની કાલેન્ડર યુનીવર્સિટીના ગુરૂઓ અને અધ્યાપકો તથા શિષ્યોમાં, ભેદ શું છે. સત્ય તો એ છે, કે રાષ્ટ્રીય યા જાતીય શિક્ષાના કામમાં આપણા આ ગુરૂઓ અત્યંત નિરપયોગી છે; એટલુંજ નહિ, તેઓ આપણી જાતીય શિક્ષાની વિરુદ્ધ છે. હા, એમાં તો શક નથી કે તેઓ અંગ્રેજ સાહિત્ય અને વિજ્ઞાનના મ્હોટા પંડિતો છે. શેક્સપિયરના નાટકો, ટેનીસન અને વર્ડ્સવર્થની કવિતા, બેકન અને હુકસલેના નિબંધો આદિ શિખવવા માટે તે ગુરૂઓ યોગ્ય છે; પરંતુ તેઓ આ દેશની સ્વાધીનતા અને યથાર્થ ઉન્નતિના તત્ત્વોની શિક્ષા આપવાના કામ માટે સાચા ગુરૂ નથીજ. આ શિક્ષા, આપણા વિદ્યાર્થીઓને, ખાસ સુરેન્દ્રનાથ બેનરજીની\* માફક, દેશભક્તોદ્ધારા, પ્રાપ્ત થશે. આ દેશ-

\* અને દાદાભાઈ નવરોજી, પંડિત બાળગંગાધર તીલક, લાલા લજપતરાય, બીપીનચંદ્રપાલ આદિ.



બકતો સિવાય અન્યને અધિકાર નથી કે આપણા વિદ્યાર્થીઓને દેશ-  
ભક્તિ, સ્વદેશહિત, સ્વદેશી આન્દોલન અને દેશોન્નતિના યથાર્થ  
સિદ્ધાંતોની શિક્ષા આપે. આજ દેશભક્તોને ઉક્ત બાબતનો હક  
છે કે તેઓ આપણા વિદ્યાર્થીવર્ગને શિક્ષા આપે કે જેથી આપણો  
દેશ દુનિયાના સભ્ય દેશોની બરોબરી કરવાનો દાવો કરી શકે અને  
તેઓની બરોબરી કરવાના પ્રયત્નો કરી શકે. આ શિક્ષા એવા ગુરૂદ્વારા  
કદાપિ પ્રાપ્ત કરી શકાતી નથી કે જેઓ વિદેશી રાજ્યના નોકર છે.  
અને પોતાના જ્ઞાનનું વેચાણ માત્ર પોતાનું પાશેરનું પેટ ભરવાને માટે  
કરે છે. જો તેઓ આપણા સાચા ગુરૂ હોત, તો જેમ ઇંગ્લંડમાં  
મી. ચેમ્પરલેનના આન્દોલનમાં ઓક્સફર્ડ અને કેમ્બ્રિજ યુનિવર્સિટીના  
વિદ્યાર્થીઓ સામેલ થયા, તે મુજબ તેઓ આપણા સ્વદેશી આન્દો-  
લનમાં આપણા વિદ્યાર્થીઓને પણ સામેલ થવા દેત; અથવા,  
જેમ અમેરિકા, ફ્રાંસ, જર્મની, રશિયા અને બ્રિટાનના વિશ્વવિદ્યા-  
લયોના ગુરૂઓ પોતપોતાના દેશહિતના વિષયોપર વ્યાખ્યાન  
આપે છે તે મુજબ તેઓ પણ આ દેશમાં, શહેરે શહેરમાં, સ્વદેશી  
આન્દોલનપર વ્યાખ્યાન આપત.

જો કે, પરદેશી રાજસત્તાને લીધે સરકારી સ્કૂલો અને કોલે-  
જોની ઉપર્યુક્ત દશા થઈ ગઈ છે, તે એક તરફથી તો સ્વાભાવિકજ  
માનવામાં આવશે; પરંતુ અમે સમજી શકતા નથી કે જે પ્રાઇવેટ  
સ્કૂલો અને કોલેજો, ઉત્તમ શિક્ષા આપવા માટે, સ્વાર્થત્યાગ અને  
સ્વાલંબનના તત્વપર ખોલવામાં આવી હતી તેઓ પણ સરકારની  
ગુલામી કબૂલ કરી સ્વદેશી આન્દોલનથી પરાંગમુખ કેમ થઈ  
ગયેલ છે? આ પ્રાઇવેટ સ્કૂલો અને કોલેજોના અધ્યાપકો અને  
પ્રોન્સીપાલો પોતાના શિષ્યોને સ્વદેશી આન્દોલનમાં સામેલ થવા મના  
કરે છે. તેઓને શું કહેવું જોઈએ? શું તેઓ આપણા ગુરૂ છે? શું

તેઓને પ્રાચીન સમયના ગુરુત્વ સન્માન હમ શકાય ? કદાપિ નહિ. જે ગુરુ પોતાના શિષ્યોને દેશહિતની શિક્ષા નથી આપતા અને જે ગુરુ પોતાના શિષ્યોને દેશહિતના કાર્યોથી પરાંગમુખ કરે છે તે દેશી હોવા પરદેશી, પણ તે ગુરુપદને અધિકારી થઈ શકતો નથી. જે ગુરુ, અધ્યાપક યા પ્રીન્સીપાલ પોતાની પ્રાઇવેટ સ્કૂલ યા કોલેજના શિષ્યોને સ્વદેશી આન્દોલનમાં સામેલ થવા દેતા નથી તેઓ આપણા ગુરુ નહિ પણ શત્રુ છે. આ પ્રાઇવેટ સ્કૂલો અને કોલેજોમાં સરકારી સ્કૂલો અને કોલેજો કરતાં કોઇ પણ રીતે અધિક સ્વાધીનતા, સ્વદેશભક્તિ યા સ્વદેશાભિમાન જોવામાં આવતું નથી તો “પ્રાઇવેટ” કેવી રીતે કહી શકાય ? તે પ્રાઇવેટ સ્કૂલો પૂરેપૂરી સરકારી તો નહિ પણ “અર્ધ સરકારી” તો અવશ્ય છે. આ પ્રકારની પ્રાઇવેટ—અર્ધ સરકારી—કોલેજોની કે જે સર્વ સાધારણ લોકોથી એકલા થયેલા ફંડથી ખોલવામાં આવે છે તેની આવશ્યકતા જ શું છે ? સરકારી સ્કૂલો અને કોલેજો ઓછી છે ? જે પ્રાઇવેટ સ્કૂલ અને કોલેજો માત્ર સરકારી સ્કૂલ અને કોલેજોની નકલ કરવા-માર્જ પુરુષાર્થ માને છે, પોતાના ઉદ્દેશની સફળતા સમજે છે—તેઓને સર્વ સાધારણ લોકોના દ્રવ્યની સહાયતા શામાટે આપવામાં આવે ? જે સ્વદેશી આન્દોલનની આગ આખા હિન્દુસ્થાનમાં ઝલકી રહી છે, જે સ્વદેશી આન્દોલનને પ્રસાર કલકત્તાની એક પ્રાઇવેટ કોલેજના પ્રિન્સીપાલ ખુદ પોતે કરી રહેલ છે અને જે આન્દોલનમાં પોતાના શિષ્યોને સામેલ કરવાનું અનુચિત સમજતા નથી, એજ આન્દોલનથી જે પ્રાઇવેટ સ્કૂલ અને કોલેજોના પ્રોફેસર અને પ્રીન્સીપાલો પોતાના શિષ્યોને પરાંગમુખ રાખવાનો પ્રયત્ન કરે છે તેને સર્વ સાધારણ લોકોના દ્રવ્યથી કેમ ચલાવવામાં આવે ?

કેટલાએક કહે છે કે આનાથી સ્કૂલ અને કોલેજની મર્યાદા, નિયમ યા “ડિસિપ્લિન” નો ભંગ થાય છે. અમે એ જવાબ માગીએ

છીએ કે 'ડિસિપ્લન' નો અર્થ શું છે ? જે કોઈ વિદ્યાર્થી નિત્ય રનાન, સંધ્યા અને પુજા કરે; અથવા પોતાના જાતબાધ્યાને ઘેર ભોજન કરવા જાય, અથવા પોતાના માતાપિતાની આજ્ઞા પાલે; એ મુજબ ધાર્મિક, સામાજિક, વ્યાવહારિક, નૈતિક આદિ કામો કરે, તો શું "ડિસિપ્લન" નો ભાગ કહેવામાં આવશે ? નહીં. ત્યારે હવે પ્રશ્ન એ છે કે, જે વિદ્યાર્થી પોતાના દેશની ઉન્નતિના કોષ/પણ કામમાં સામેલ થાય તો તેને 'ડિસિપ્લન' ની વિરૂદ્ધ કેમ કહી શકાય ! સારાંશ, જે ગુરૂઓ ગુદ પોતે દેશહિત કરવા ઇચ્છતા નથી તેઓજ "ડિસિપ્લન" આદિ બહાના કહાડી પોતાના શિષ્યોને પણ દેશહિતના કામમાં રોકે છે. તેથી અમારું એજ કહેવું છે કે આ લોકો આપણા ગુરૂઓ નથીજ.

હવે આપણે વિચાર કરવો જોઈએ કે, આ દેશમાં, સરકારી સ્કૂલો અને કોલેજો હોવા છતાં પ્રાઇવેટ સ્કૂલો કેમ ખોલવામાં આવી. લોર્ડ રીપનના સમયમાં શિક્ષા-વિષયક એક કમીશન શરૂ થઈ હતું. આ કમીશને સમ્મતિ આપી હતી કે લોકોને પ્રાઇવેટ નિશાળો ઉઘાડવાને ઉત્તેજન આપવામાં આવવું જોઈએ. તે વખતે, ભારત-સરકાર એમ સમજતી હતી કે આ દેશમાં શિક્ષાનો જેટલો પ્રસાર કરવાનો સરકારનો ધરાદો છે તેટલો પ્રસાર પ્રાઇવેટ નિશાળોની સહાયતા વિના થઈ શકશે નહિ. તેથી શિક્ષણનો ભાર લોકોએ પોતે પોતાના ઉપરજ લેવો જોઈએ. પરંતુ ધ્યાન રાખવું જોઈએ કે પ્રાઇવેટ નિશાળો સરકારી નિશાળોની રીઠીપર હોવી ન જોઈએ. તે માત્ર સરકારી નિશાળોની નકલ કરે—તે સરકારી નિશાળોના પ્રતિબિમ્બ સ્વરૂપ બનવી ન જોઈએ ; કિંતુ સરકારી નિશાળોની અંદર જે અભાવ હોય તેની પુર્તિ કરે—સરકારી નિશાળોની શિક્ષા પ્રણાલીમાં જે દોષો હોય તેને દુર કરી—જે બાબતો સરકારી નિશાળોમાં શિખવવામાં

આવતી નથી તે શિક્ષાનો સારી રીતે પ્રયત્ન કરે. અર્થાત્ સરકારી નિશાળોમાં જે સ્વાધીનતાની શિક્ષા આપવામાં આવતી નથી તેજ શિક્ષણનો વિશેષતઃ પ્રાઇવેટ નિશાળોમાં કરવો જોઈએ. આ ઉચ્ચ હેતુઓ સફળ થવા માટે પુતા, કલકતા, બનારસ આદિ સ્થાનોપર પ્રાઇવેટ કોલેજો ખોલવામાં આવી છે. અર્થાત્ આપણા દેશીભાઈઓ ને સ્વતંત્ર અને ઉદાર શિક્ષણ આપવા માટે, આ દેશના અનેક સુ-શિક્ષિત યુવકોએ સ્વાર્થત્યાગ કરેલ છે અને ઉક્ત સંસ્થાઓની સેવાકરવા માટે આત્માર્પણ છુપ કરેલ છે. આ ઉચ્ચ હેતુ સફળ થવા માટે આ દેશ સાધારણથી માંડીને મોટા મોટા શ્રીમંતો સુધી, બધાએ, પોતપોતાની શક્તિને અનુસરી કૃત્યદ્વારા સહાયતા આપેલ છે. જે શિક્ષણ સરકારી સ્કૂલો અને કોલેજોમાં આપવામાં આવે છે તેહું નકામું અને નિરપયોગી શિક્ષણ આપવા માટે આ કોલેજો સ્થાપિત થયેલ નથી. લૉર્ડ રીપન પછી ભારત-સરકારની બુદ્ધિ ધીરે ધીરે બગડવા લાગી છે. જે મહા પુરોષોએ હિન્દુસ્થાનિયોને યુરોપની ઉદાર શિક્ષા આપવાનો પ્રયત્ન કર્યો હતો તેઓ કહેતા હતા કે “જ્યારે ઉદાર શિક્ષાદ્વારા લોકોના મન સુસંસ્કૃત થઈ હિન્દુસ્થાનીઓ પોતાના હકોને બરાબર રીતે બજાવવા માંડે, એ દિવસ ઇંગ્લંડના ઇતિહાસમાં સુદ્ધિન સમજવામાં આવશે.” આ વાત લૉર્ડ કર્ઝનને પસંદ નહોતી. તેણે પોતાની રાજસત્તાના બળથી એક કાયદો બંધી કહાડ્યો કે જેથી આ દેશની બધી શિક્ષણસંસ્થાઓ સરકારને આધીન થઈ ગઈ. જે પ્રાઇવેટ સ્કૂલો અને કોલેજો સ્વતંત્ર અને ઉદાર શિક્ષા આપવા માટે ખોલવામાં આવી હતી તે પણ સરકારની ઉક્ત નીતિને શરણ થઈ ગઈ. આ સ્કૂલો અને કોલેજોને, પહેલેથી, ગ્રાન્ટ-સ-ઇન-એડ (સરકારી સહાયતા) નાં નિયમોથી બાંધી લેવામાં આવી હતી. તેઓની થોડી ઘણી પણ સ્વાધીનતા હતી તે પણ લૉર્ડ કર્ઝ-

નની કૃપાથી નષ્ટ થઈ ગઈ. ખરી રીતે જોતાં આ પ્રાધવેટ સ્કૂલો અને કોલેજો સરકારી યા અર્ધસરકારી છે. શું આવી રીતની પ્રાધવેટ કોલેજોના શિક્ષણથી આપણા વિદ્યાર્થીવર્ગના સ્વદેશી સ્વદેશભિન્ન, સ્વદેશભિમાન અને સ્વદેશભક્તિ જોવામાં આવશે ?

જે દેશમાં ન્યાય કરવાવાળો ન્યાયાધીશ અને શિક્ષણ આપનાર ગુરુ રાજસત્તાધિકારીઓના આધીન રહેશે તે દેશમાં ખરાબ ન્યાય પણ થતો નથી, તેમ સત્ય વિદ્યા પણ પ્રાપ્ત થઈ શકતી નથી. ન્યાય દેવતાની સ્વાધીનતા અને ગંભીરતા, તથા સરસ્વતી દેવીની સમર્પણતા તથા મહિમા ત્યારેજ પવિત્ર રહી શકે છે કે જ્યારે તે રાજસત્તાધિકારીઓનાં દાસ યા દાસી ન હોય. વિજયી લોકો, પરાજિત લોકોને, રાષ્ટ્ર ધર્મના સ્વતંત્ર તત્વોની શિક્ષા આપે એ બાબત તો મનુષ્ય સ્વભાવથીજ વિરુદ્ધ છે. આ સર્વ બાબતોનો ખૂબ વિચાર કરી અમે એજ નિશ્ચય કર્યો છે, કે સરકારી કોલેજોના તેમજ પ્રાધવેટ કોલેજોના અધ્યાપકો અમારા ખરા ગુરુ નથીજ.

જાપાનના ઇતિહાસપરથી જણાઈ આવે છે કે જાપાની વિદ્યાર્થીઓએ યુરોપની વિદ્યા વિદેશીઓદ્વારા પ્રાપ્ત કરી; હતી પરંતુ સ્વદેશ ભક્તિ, સ્વદેશભિમાન, સ્વદેશ પ્રીતિ અને સ્વદેશોન્નતિની શિક્ષા તેઓએ કુંકુમવા, ટોગો, હટો, આદિ અનેક જાપાની-વિરો (અર્થાત્ પોતાના દેશ ભાઈઓ) દ્વારા પ્રાપ્ત કરી છે. શું આ ઉદાહરણપરથી આપણે કંઈ પણ શિક્ષા લેવી ન જોઈએ ?

હિરણ્યકશ્યપ અને તેના પુત્ર પ્રહલાદની પૌરાણિક કથા પ્રસિદ્ધ છે. હિરણ્યકશ્યપે પ્રહલાદના શિક્ષણને માટે પોતાના મતાનુસાર અનેક ગુરુઓ નિયત કરેલા હતા. પરંતુ પ્રહલાદના મનમાં જે શ્રીકૃષ્ણ ભગવાનની ભક્તિ તરફ પ્રીતિ હતી, તેજ વિષયનું શિક્ષણ તે ગુરુઓમાંથી એક પણ ગુરુએ આપ્યું નહિ. તે વખતે તેણે જે કંઈ

કહ્યું છે તેનું વર્ણન વામન પંડિત નામના કવિએ મરાઠીમાં નીચે મુજબ કર્યું છે:—

હે તોં ગુરુ પાપતરૂ હજાવે ।

અંધાહુની અંધ અસે ગજાવે ॥

દે પ્રીતિ કૃષ્ણીં ગુરુ તોચ સાચ ।

શ્રુત્યર્થ હત્યર્થ અસે અસાચ ॥

**ભાવાર્થ**—આ ગુરુ પાપતરૂ (પાપ વૃક્ષ) છે. તેને અંધ કરતાં પણ વધારે અંધ સમજવો જોઈએ. જે ગુરુ શ્રી કૃષ્ણના સંબંધમાં શિક્ષા આપે એજ ગુરુ સાચો છે—એજ શ્રુતિનો અર્થ છે. જેમ કે પ્રહ્લાદના ઉક્ત ગુરુએ કૃષ્ણભક્તિવિષયક શિક્ષા આપવાના કામ માટે નિરપયોગી હતા; તેમજ આપણા વર્તમાન સમયના ગુરુએ પોતાના શિષ્યોને સ્વદેશભક્તિની શિક્ષા આપવા માટે નિરપયોગી છે. અને કૃષ્ણભક્તિની ઇચ્છા રાખનાર પ્રહ્લાદે પોતાના પિતાએ રાખેલ ગુરુઓની પરવા ન કરી, તેમ આપણા દેશાભિમાની તરણોએ પણ પોતાના અધ્યાપકોની કાંઈ પણ પરવા કરવી ન જોઈએ. જે આમ કરવામાં આવશે નહિ તો પરિણામ એ આવશે કે હિન્દુસ્થાનિયોને દાસત્વમાંજ પોતાનું જીવન વ્યતીત કરવું પડશે. મનુએ સ્ત્રીઓના સંબંધમાં લખ્યું છે કે:—

“ પિતા રક્ષતિ કૌમારે ભર્તા રક્ષતિ યૌવને ।

પુત્રાસ્તુ સ્થાવિરે ભાવે ન સ્ત્રી સ્વાતંત્ર્યમર્હતિ ” ॥

**અર્થાત**—હાનપણમાં પિતાને આધીન, યુવાવસ્થામાં પતિને આધીન અને વૃધ્ધાવસ્થામાં પુત્રને આધીન રહી સ્ત્રીઓએ પોતાનું જીવન વ્યતીત કરવું જોઈએ; તેણે સ્વાધીનતાથી રહેવું ઉચીત નથી. આ નિયમ સરકારી શિક્ષા પ્રણાલીને અનુસરી આપણા લોકો માટે બાળ-વવામાં આવેલો છે. આ રાજનીતિનો નીચે લખેલો સ્લોક ધ્યાનમાં રાખવા યોગ્ય છે:—

વાલ્યૈ રાજગુર્યતા યૌવને મૃતિદો નૃપઃ

તતઃ પેન્શનદાતા ચ ન હિંદુઃ પ્રમુરાત્મનઃ ॥

અર્થાત્—હિન્દુસ્થાનિઓએ આલ્યાવસ્થામાં વિદ્યાર્થી દશા હોવાને લીધે, રાજસત્તાધિકારીઓને આધીન રહેવું જોઈએ; અને વૃદ્ધાવસ્થામાં પેન્શન મેળવવા માટે સરકારની હાજી હા માં રહેવું જોઈએ. આ રાજનીતિનો નીચે લખેલો શ્લોક ધ્યાનમાં રાખવા યોગ્ય છે:—

અર્થાત્—હિન્દુસ્થાનિઓએ આલ્યાવસ્થામાં વિદ્યાર્થી દશા હોવાને લીધે, રાજસત્તાધિકારીઓને આધીન રહેવું જોઈએ; અને વૃદ્ધાવસ્થામાં પેન્શન મેળવવા માટે સરકારની હાજી હામાં રહેવું જોઈએ. કોઈ હિન્દુસ્થાની પોતાના આત્માનો પ્રભુ થઈ શકે નથી, તે પોતાના મનનો માલિક, ખુદ મુખપારે યા સ્વતંત્ર થઈ શકે નથી. તેણે પોતાનું આખું જીવન દાસત્વમાં જ વ્યતીત કરવું જોઈએ. અફસોસ ! અફસોસ ! કે આ બાબતે આપણા દેશીસાહેબોના ધ્યાનમાં આવતી નથી ! જે ગુરૂએ ઉક્ત નીતિને અનુસરી આપણા તરફુવર્ગને પ્રિયજન આપે છે તે ખરેખરા આપણા ગુરૂ નથી. તેઓની સહાયતાની મરજી ન કરતાં આપણે પોતાનું કર્તવ્ય કરવું જોઈએ.

શું આપણે આપણા બાળકોને એટલા માટે સરકારી નિશાળોમાં મોકલીએ છીએ કે તેઓના હૃદયમાં સ્વદેશભક્તિનું બીજ રોપવામાં ન આવે ? જે ગુરૂ પરાધીન થઈ સ્વાર્થ, લોભ, મોહ યા બુદ્ધિવ્રંશથી આપણા બાળકોને રાષ્ટ્રહિત અને દેશભક્તિની શિક્ષા નથી આપતા તેને અમે ગુરૂ સમજતા નથી. જે કોઈ શિષ્ય આવા ગુરૂની આજ્ઞા પાલન ન કરે, તો તે આજ્ઞાભંગનો દોષિત ઠરતો નથી.

## આક્ષેપ—નિવારણ.

સ્વદેશી આન્દોલને અત્યાર મુઠ્ઠી કેટલાએક રંગ બદલ્યા છે. તેથી તેની સાથે બીજા અનેક વિષયો પણ સામેલ થઈ ગયા છે. હોમાંના પ્રધાન વિષયોનું સંક્ષિપ્ત વિવેચન આગળ કરી ગયા છીએ. આ આન્દોલનની ઉપયુક્તતા અને મહત્વ, ભિન્ન ભિન્ન લોકો ભિન્ન ભિન્ન રીતે સ્થાપિત કરી રહ્યા છે. સર્વે લોકોને એવો નિશ્ચય જણાય છે કે “સ્વદેશી વસ્તુનો સ્વિકાર કરવો અને વિદેશી વસ્તુનો ત્યાગ કરવો બંનેજ એ.” રાજકોટના બારીસ્ટર મી. પંડીતનું કહેવું એવું છે કે—“સ્વદેશીથી દુર્ભિક્ષનું નિવારણ થઈ શકશે, કારણ કે બ્યારે આ આન્દોલનોથી દેશી વેપારની ઉત્તતિ થશે ત્યારે ખેતી ઉપરજ નિર્વાહ કરવાવાળા લોકોની સંખ્યા ઓછી થઈ જશે અને ગામેગામે ઉદ્યોગ વધવાની શીલ થવા લાગશે. આ આન્દોલનથી નૈતિક લાભ પણ થશે; કેમકે આ એક સ્વાલંબનનો માર્ગ છે. સાંસદ, રાજનૈતિક, આંધ્રોગિક, સામાજિક, નૈતિક આદિ અનેક પ્રકારે આ આન્દોલન લાભદાયકજ છે. આટલું ઘણા છતાં પણ કેટલાક દુરિના લાલ આ ઉપયોગી આન્દોલનની વિરુદ્ધ ટેટ કરી રહ્યા છે. આ લોકોના આલોપના ઉત્તર આગળ આવી ગયા છે પરંતુ હોમાંના પ્રધાન વિષયનું ખંડન અહિં કરવામાં આવે છે.

વશુખરા લોકોનું કહેવું એવું છે કે, “આ આન્દોલનના લીધે દેશી વસ્તુઓ ઘણી મોંઘી થઈ ગઈ છે; અને મોંઘી વસ્તુ ખરીદવાથી અમોને ઘણું તુકસાન થાય છે.” આ આક્ષેપનો એક ભાગ સત્ય છે. તે એ છે કે સ્વદેશી આન્દોલનના લીધે, હાલમાં, સ્વદેશી વસ્તુઓના ભાવ કાંઈક વધી ગયા છે; પરંતુ તે આક્ષેપનો બીજો ભાગ—



અર્થાત્ મોંઘી સ્વદેશી વસ્તુઓ ખરીદવાથી આપણને નુકસાન થાય છે—એ તદ્દન અસત્ય છે. યુરોપના કોઇ પણ દેશોના સામ્પત્તિક ઇતિહાસ જુઓ, તો એજ જણાશે કે દરેક દેશમાં, પોતાપોતાની સામ્પત્તિક ઉન્નતિ કરવા, પોતાના વેપારને ઉત્તેજિત કરવા, વિદેશી વસ્તુઓ પર કર લગાડવામાં આવે છે. આ કામ દરેક દેશની સરકાર (ગવર્નમેન્ટ)નું છે. પરંતુ આ દેશ અંગ્રેજ સરકારને આધીન છે; તેથી તે લોકો વેપારની રક્ષા અને ઉન્નતિને માટે વિદેશી વસ્તુઓ પર કર નાખવા ઇચ્છતા નથી. આવી અવસ્થામાં જે કાર્ય સરકારી કર નાખવાથી સિદ્ધ થાય છે તેજ કાર્ય સાધારણ લોકોની સ્વદેશી-વહેવારની પ્રતિજ્ઞાથી સિદ્ધ થતું જાય છે. જ્યારે પોતાના દેશની ઉન્નતિ માટે લોકો સ્વદેશી વહેવારની પ્રતિજ્ઞા કરી લે છે, ત્યારે એમજ સમજવું જોઈએ કે તે લોકો, વિદેશી વસ્તુ પર સરકારી કર નાખવાથી જે ફળ થાય તેનો સ્વિકાર કરવા માટે ઘણી ખુશીયા તૈયાર છે. જ્યારે વિદેશી વસ્તુઓ પર સરકારની તરફથી કર નાખવામાં આવે છે ત્યારે તે ચીજો મોંઘી થઇ જાય છે અને ત્હેના ખરીદનારાઓને એક પ્રકારનો ટેકસ (કર) આપવો પડે છે; અને જ્યારે લોકો ખુદ પોતાની રાજખુશીથી સ્વદેશી વસ્તુના વહેવારની પ્રતિજ્ઞા કરે છે ત્યારે પણ દેશી વસ્તુઓ મોંઘી થઇ જાય છે અને ત્હેના ખરીદનારાઓને એક પ્રકારનો ટેકસ (કર) આપવો પડે છે. આથી કદ ખાખતથી દેશને નુકસાન પહોંચે છે તે અમારી સમજણમાં આવતું નથી. અર્થશાસ્ત્રને એવો સિદ્ધાંત છે કે જ્યારે કોઇ દેશના વેપારની રક્ષા અને ઉન્નતિ કરવી હોય, તો વિદેશી વસ્તુ પર—અર્થાત્ ત્હેના ખરીદનારાઓ પર—તે દેશના લોકો પર—કર નાખવો પડે છે. આપણા સ્વદેશી આન્દોલનથી સ્વદેશી વસ્તુઓ મોંઘી થઇ ગઇ છે તેથી એમજ સમજવું જોઈએ કે, “આપણને આપણા દેશના વેપારની રક્ષા અને

દેશને માટે આપણી રાજી ખુશીથી કર આપવો પડે છે. આથી  
 દેશને કાંઈ પણ નુકસાન થઈ શકતું નથી. આપણે માની લઈએ  
 કે જે વિદેશી વસ્તુ આપણને ૧૧) રૂપિયામાં લેવી પડે છે—અર્થાત્  
 આપણને ચાર આના વધારે આપવા પડે છે. આ હિસાબે જો પાંચ  
 કરોડ રૂપિયાનો સ્વદેશી માલ ખરીદવામાં આવે તો ગ્રાહકને એક  
 કરોડ રૂપિયા વધારે આપવા પડશે. આથી કેટલાએક કહે છે કે  
 સ્વદેશી આન્દોલનથી નુકસાન થાય છે. પરંતુ તેઓ વિચારપૂર્વક  
 જોતા નથી કે, પાંચ કરોડનો સ્વદેશી માલ ન લેતાં જો ચાર કરો-  
 ડનો વિદેશી માલ લેવામાં આવે, તો આ ચાર કરોડ રૂપિયા વિલાયત  
 આપ્યા જશે; અને જો ચાર કરોડના વિલાયતી માલને બદલે પાંચ  
 કરોડનો સ્વદેશી માલ લેવામાં આવે તો તે રૂપિયા અહિંજ—આ  
 દેશીમાંજ રહેશે. ચાર કરોડનો વિલાયતી માલ લેવા બદલે પાંચ  
 કરોડનો સ્વદેશી માલ લેવાથી આ દેશને એક કરોડનું નુકસાન થશે;  
 એમ કહેવામાં કાંઈ પણ સત્યનો અંશ છેજ નહિ. હા, ગ્રાહકને  
 સ્વદેશી વસ્તુ ખરીદવાથી એક કરોડ રૂપિયા વધારે આપવા પડશે  
 એમાં કાંઈ પણ સંદેહ નથી. યાદ રાખવું કે આ એક કરોડ રૂપિયા  
 કાંઈ ખીજ દેશમાં ન જતાં આ દેશમાંજ રહી જાય છે; અને અર્થ—  
 શાસ્ત્રના સિદ્ધાન્તાનુસાર, આ દ્રવ્ય, નવા નવા કારખાનાઓ ખોલવાની  
 વખતે થાપણનું કામ કરે છે. સ્વદેશી આન્દોલનથી દેશી-વસ્તુના  
 વહેવારની પ્રતિજ્ઞાથી—અને વિદેશી વસ્તુપર કર નાખવાથી, દેશી વેપા-  
 રને ઉત્તેજન આપવામાં આવે છે તેનો આજ માર્ગ છે. આ ઉદ્દેશની  
 સરલતા માટે ખીજે કોઈ માર્ગ છેજ નહિ. જ્યારે વિદેશી વસ્તુપર  
 કર નાખવાથી યા સ્વદેશી વસ્તુના વહેવારની પ્રતિજ્ઞાથી વસ્તુઓની  
 કિંમત વધી જાય છે, ત્યારે કારખાનાવાળાઓને ધણેજ નફો થાય  
 છે, અને તે નફો આ દેશને ફાયદારૂપ થઈ તે થાપણરૂપે

નવા નવા કારખાનાઓ કાઢવા માટે રોકવામાં આવે છે. આથી તે વસ્તુને જરૂર પણ વધી જાય છે અને તેથી કિંમત પણ પૂર્વવત થઈ જાય છે. આવી રીતે જ્યારે કારખાનાવાળાઓને ધણીજ નફો મળે છે ત્યારે દેશમાં નવા નવા કારખાનાઓ પણ કાઢવામાં આવે છે અને દેશી વસ્તુ ઘણીજ બનવા લાગે છે, અને તેની કિંમત પણ ઘટી જાય છે. જે લોકો એમ કહે છે કે સ્વદેશી આન્દોલનથી દેશી વસ્તુની કિંમત વધી જાય છે અને તેથી દેશનું નુકસાન થાય છે; તો અમારે તે લોકોને કહેવું પડશે કે તેઓ અર્થશાસ્ત્રના ઉક્ત નિયમ વિષે પોતાનું અજ્ઞાનપણુંજ બતાવી રહેલ છે. સ્વદેશી આન્દોલન—સ્વદેશી વસ્તુના વહેવારની પ્રતિજ્ઞા—અને સંરક્ષિત વેપારનીતિ એ એકજ બાબત છે. માત્ર આ બે કૃત્રિમ ઉપાય છે કે જે દ્વારા આપણે આપણા દેશના વેપારની ઉન્નતિ કરી શકીએ છીએ. સંરક્ષિત વેપારનીતિનું અવલંબન કરવું એ સરકારને આધીન છે એમ સર્વ દાઢ જાણે છે; પરંતુ સ્વદેશી આન્દોલન—સ્વદેશી વસ્તુને વહેવાર—આપણાજ હાથમાં છે. આ આન્દોલનથી યદ્યપ્તાચિત સ્વદેશી ચીજોની કિંમત વધી જાય તો એમજ સમજવું જોઈએ કે અર્થશાસ્ત્રની ક્રિયાનો આરંભ થયો છે અને તેનું પરિણામ પણ તે શાસ્ત્રના સિદ્ધાંતાનુસાર, આપણા દેશના વેપારને માટે, અત્યંત લાભદાયી થશેજ.

## આપણો વેપાર-પાયમાલ કેમ થયો ?



પ્રાચીન સમયમાં આ દેશનો વેપાર ઘણીજ સારી દશામાં હતો. યુરોપના કવિઓ, અને લેખકોએ આ દેશની કારીગરી, કળા કૌશલ્ય અને વૈભવની ઘણીજ પ્રશંસા કરી છે. તે વખતે, આ દેશની વસ્તુઓ, દુનિયાના બધા ભાગોમાં મોકલવામાં આવતી હતી; અને તે બીજા દેશની ચીજો કરતાં વધારે પસંદ કરવામાં આવતી હતી. એ વખતે બંગાળ પ્રાંતમાંથી ૧૫૦૦૦૦૦૦૦ રૂપિયાનું કાપડ દરસાલ પરદેશ મોકલવામાં આવતું હતું. પટણામાં ૩૩૦૪૨૬ સ્ત્રિઓ, શાહાબાદમાં ૧૫૮૫૦૦ સ્ત્રિઓ, ગોરખપુરમાં ૧૭૫૬૦૦ સ્ત્રિઓ ચરખા ઉપર સુતર કાંતી ૩૫૦૦૦૦૦ રૂપિયા કમાતી હતી. તેમજ દીનાપૂરની સ્ત્રિઓ ૮૦૦૦૦૦ અને પુર્નિયા જીલ્લાની સ્ત્રિઓ ૧૦૦૦૦૦ રૂપિયાનું સુતર કાંતવાનું કામ કરતી હતી. ઇ. સ. ૧૭૫૭ માં જ્યારે લૉર્ડ ક્લાઇવ મુર્શિદાબાદ ગયો હતો ત્યારે તે વિષે તેણે લખ્યું હતું કે “આ શહેર લંડનની માફક વિસ્તૃત, આબાદ અને ધનવાન છે; આ શહેરના લોકો લંડનના કરતાં પણ વધારે માલદાર છે.\*” પરંતુ જ્યારથી અંગ્રેજો આ દેશમાં આવ્યા ત્યારથી તે લોકોએ આપણા વેપારને નષ્ટ કરવાનો ઉદ્દેશ આરંભ્યો. ઇસ્ટ ઇન્ડિયા કંપનીના અમલની શરૂઆતમાં, અંગ્રેજોએ, આ દેશના વણકરો અને વેપારીઓ પર જે જીલમ કર્યો હતો તેહું વર્ષોન અંગ્રેજી ગ્રંથોમાંજ જોવામાં આવે

---

\* Cf. :—“This city is as extensive populous and rich as the city of London, with this difference—that there are individuals in the first possessing infinitely greater property than in the last city.”

છે. તે વખતે, આપણાં વણુકરોને સ્વતંત્રતાપૂર્વક કપડાં પણ વણુવા દેતા નહોતા, તેમજ વણુકા કપડાંઓને વેચવા પણ દેતા નહોતા. આવી હાલત ખીજા રોજગારીઓની પણ હતી. નવ્યાય મીરકાસીમે ૪૦ સ. ૧૭૬૨ માં ગવર્નર સાહેબને જે પત્ર મોકલ્યો હતો તેમાં અંગ્રેજ વેપારીઓના સંબંધમાં લખ્યું છે કે:—

“They forcibly take away the goods and commodities of the Reiate, merchants &c. for a fourth part of their value; and by ways of violence and oppressions they oblige the Reiate &c. to give five rupees for goods which are worth but one rupee.”

ભાવાર્થ—તે લોકો રૈયત અને વેપારીઓનો માલ જપ્તરજ-સ્તીથી લે છે, અને માત્ર ચોથા ભાગની કિંમત આપે છે. જે ચીજની કિંમત માત્ર એક રૂપિયા છે તેને માટે તે લોકો, જપ્તરજસ્તીથી અને જૂલમ કરીને, પાંચ રૂપિયા લઇ લેતા હતા.

“Considerations of Indian Affairs.” નામના ગ્રંથમાં, “વિલયમ બોલ્ટ સાહેબ લેખ છે કે ખરેખર, કંપની જે રીતે હિન્દુસ્થાનમાં “વેપાર કરી રહી છે તે જૂલમ અને ઉપદ્રવનો એક તાદ્દ્ય ચિતાર છે કે “જેનું” પરિણામ પ્રત્યેક વણુકર અને કારીગરો પર દેખાઇ આવે છે. “અંગ્રેજ લોકો આ દેશમાં ઉત્પન્ન થવાવાળી પ્રત્યેક વસ્તુને ઠેકા “monopoly લઇ લે છે અને પોતાની રાજપુશીથી તેનો ભાવ “મુકર કરી લે છે. જ્યારે હુમનો ગુમાસ્તો કોઇ ગામમાં આવે છે, “ત્યારે તે પોતાના માણસો મોકલીને તે ગામના હલાલો અને “વણુકરોને પોતાની પાસે બોલાવે છે અને તેઓને કેટલાક રૂપિયાની “લાલચ આપી એક કામળ (ખત) પર લખાવી લે છે કે આદલો

“માલ, આટલા દિવસમાં આ લાવથી આપવામાં આવશે.  
 “આ કામ વણકરોની રાજીખુશીથી (રજા લઇને) કરવામાં આવતું  
 “નહોતું. કમ્પનીના ગુમાસ્તાઓ પોતાની ઇચ્છાનુસાર વણકરો પાસે  
 “પોતાની મનમાનતી સરતો લખાવી લેતા હતા. જે કોઇ પૈસાની  
 “લાલચનો ઇન્કાર કરે તો તેની કમરપર પૈસા બાંધવામાં આવતા હતા  
 “અને તેને કોરડાઓ મારી કચેરીમાંથી બહાર કાઢવામાં આવતા હતા.  
 “ધણા ખરા વણકરોના નામો કમ્પનીના રજીસ્ટરમાં લખી રાખેલા  
 “હોય છે. તેઓને કોઈ બીજા માણસનું કામ કરવાની પરવાનગી  
 “આપવામાં આવતી નથી. ખરેખર ! આનું અંતિમ પ્રજા એજ આવે  
 “છે કે બિચારા વણકરો ઠગાઈ જાય છે ! જે વસ્તુની કિંમત બહુર  
 “બજારમાં ૧૦૦ રૂપિયા આવતી હતી તેને બદલે માત્ર ૫૦-૬૦  
 “રૂપિયા આપવામાં આવતા હતા. જ્યારે વણકરો આવી રીતની  
 “બૂદ્ધી સરતો પૂરી કરી શકતા નહોતા, જ્યારે લખતની સરતો  
 “માફક માલ તૈયાર કરી શકતા નહોતા-ત્યારે તેઓની બધી ઇસ્કા-  
 “મત છીનવી લેવામાં આવતી છે અને ત્હને વેચી કમ્પનીના રૂપિયા  
 “વસુલ કરવામાં આવતા હતા. રેશમનું કામ કરવાવાળાઓની સાથે  
 “એટલો બધો અન્યાય રતા કે તે બિચારા લોકોએ, પોતાને  
 “રેશમ વણવાનું કામ કરવુંજ ન પડે, એવા હેતુથી પોતાના હાથના  
 “અંગુઠા પણ કાપી નાખ્યા હતા !”

આવી રીતે અનેક અન્યાયી, કઠોર અને બૂદ્ધી ઉપાયોથી  
 અંગ્રેજોએ આ દેશના વણકરો અને અન્ય કારીગરોનો ધંધારોજ-  
 ગાર બંધ કરી દીધો.

૪૦ સં ૧૭૬૫ માં આ દેશમાં ઇસ્ટ ઇન્ડિયા કમ્પનીની  
 રાજ્યનીતિનો અસ્ત થઇ પાર્લામેન્ટ સભાની વ્યવસ્થિત રાજ્યનીતિનો

આરંભ થયો ત્યારથી આપણા વેપારને નષ્ટ કરવા માટે ઉપયુક્ત વ્યૂહની ઉપાયો બંધ થઈ, વ્યવસ્થિત અને સમ્યક્તાના ઉપાયોની યોજના થવા લાગી. અર્થાત આ દેશના વેપારની ખરબાદી કરવા માટે ઇંગ્લંડના લોકો કાયદા બનાવવા લાગ્યા ! “કમ્પનીના ડાયરેક્ટરોએ હુકમ કર્યો કે બંગાળના લોકોને રેશમના કપડા વણવાનાં.” કામથી રોકવા જોઈએ. ત્યાંના લોકો માત્ર કાન્યું રેશમ તૈયાર કરે. “આ રેશમના કપડાંઓ ઇંગ્લંડના કારખાનાઓમાં વણાવવામાં આવશે. રેશમ લપેટવાવાળાઓએ કમ્પનીનાજ કારખાનામાં કામ કરવું જોઈએ. જો તેઓ બહાર (દા.ત ખીજ જગ્યાએ) કામ કરશે તો તેઓને સખત સજા કરવામાં આવશે.”

સારાંશ, અંગ્રેજ લોકોએ આ દેશના વણકરોને કહ્યું કે, “તમે કપડાં વણવાનું કામ છોડી દો; માત્ર અમને કાચો માલજ તૈયાર કરી આપો અમે તમારે માટે કપડાં વણી આપીશું.” આ હુકમ ઘણી સખતાઈથી અમલમાં આવવા લાગ્યો અને તેનું પરિણામ એ આવ્યું કે ભારતવર્ષમાં માત્ર કાચો માલજ તૈયાર થવા લાગ્યો અને તે બધો ઇંગ્લંડના કારખાનાઓમાં જવા લાગ્યો. અહિંયાં, ભારત વર્ષના કારિગરો રસાતળી જઈ પહોંચ્યા “ભારતવર્ષનો વેપાર મા-દીમાં મળી ગયો અને ઇંગ્લંડના કારખાનાવાળાઓ માલામાલ થઈ ગયા—અંગ્રેજોનો વેપાર ખુબ વધવા લાગ્યો.

ઇંગ્લંડમાં કંપનીના કારોખારની તપાસ થવા માંડી, પહેલી તપાસ ૪૦ સં ૧૭૯૩ માં થઈ; પરંતુ હિન્દુસ્થાનની આર્થિક દશાને સુધારવાનો કોઈ પણ પ્રયત્ન કરવામાં આવ્યો નહિ. ખીજ તપાસ ૪૦ સં ૧૭૧૩ માં થઈ. તે વખતે એક ખાસ કમીશન નીમવામાં આવ્યું હતું અને હેસ્ટીંગ્સ, મનરો, માલકમ આદિ મોટા મોટા અમલદારોની સલાહ લેવામાં આવી હતી. ભારતવર્ષની આર્થિક

દેશાની ઉન્નતિ કેવી રીતે કરવામાં આવે તેટલા માટે સલાહ લેવામાં આવી નહોતી; પરંતુ સલાહ માત્ર એટલા માટેજ લેવામાં આવી હતી કે, હિન્દુસ્થાનનો વેપાર નષ્ટ કરી ઇંગ્લંડના કારખાનાઓની ચડતી કેવા ઉપાયથી કરી શકાય!! ધન્ય છે ભારત ત્હને ધન્ય છે!!! અંગ્રેજોના હજારો યતન કરવા છતાં પણ તે વખતે, હિન્દુસ્થાનના સુતરાઉ અને રેશમી કપડાઓ પર ઇંગ્લંડમાં સેંકડે ૫૦-૬૦ રૂપિયા નફો મળતો હતો. અર્થાત્ ત્યારે ઇંગ્લંડમાં બનેલા સુતરાઉ અને રેશમી કપડાઓ, ઇંગ્લંડમાં ૧૦૦ રૂપિયે મળતાં હતાં, ત્યારે હિન્દુસ્થાનના બનેલાં કપડાઓ ઇંગ્લંડમાં ૫૦ યા ૬૦ રૂપિયે મળતાં હતાં. તેથીજ આપણા દેશનું કાપડ વિલાયત ધણુજ મોકલવામાં આવતું હતું. વિલાયતના કારીગરોએ બનાવેલ કપડાઓને ત્યાં કોઇ પણ પસંદ કરતું નહોતું. આપણી આ કારીગરી, આપણી આ કુશળતા, આપણી આ વ્યાપારશક્તિ અંગ્રેજોને સારી લાગી નહિ. તેથી તેઓએ પોતાના દેશ અને વેપારની ઉન્નતિને માટે હિન્દુસ્થાનના કપડાઓને “ખલિફ્ટ” કરી “સ્વદેશી વસ્તુ વાપરવાની વ્યવસ્થા કરી.” ઇંગ્લંડની પાર્લામેન્ટ સભામાં કાયદાઓ બનાવવામાં આવ્યા કે જે કોઇ વેપારી હિન્દુસ્થાની કાપડ વેચશે ત્હને રૂ ૨૦૦) અને જે માણસ હિન્દુસ્થાની કાપડનાં કપડાં પહેરશે ત્હને ૫૦) રૂપિયા દંડ કરવામાં આવશે. ઇ. સ. ૧૮૧૫ ની સાલમાં એક નવીન કાયદો બનાવવામાં આવ્યો કે, કલિકટથી આવનાર ૧૦૦)\*પાઉન્ડના કપડા પર ૬૮ પાઉન્ડ, ૬ શિલીંગ ૮ પેન્સ, ઢાકાની ૧૦૦ પાઉન્ડની મલમલપર ૨૭ પાઉન્ડ, ૬ શિલીંગ, ૮ પેન્સ કર નાખવો. અને હિન્દુસ્થાનથી આવતું રંગીન કાપડ તદ્દન બંધજ કરી દેવું. આવા સખત ઉપાયો કરવા છતાં

\*૧ પાઉન્ડ—૧૫ રૂપિયા; ૧ શિલીંગ—૧૨ આના; તે પેન્સ—૧ આનો,



પણ ઇંગ્લંડની પ્રગ્ન માનતી નથી એમ જ્યારે અંગ્રેજોના જોવામાં આવ્યું ત્યારે તેઓએ સેંકડે ૨૦ પાઉન્ડ કર વધારી દીધા. યાને ૧૦૦ પાઉન્ડની કીમતની છીંટ પર ૭૫ પાઉન્ડ, ૬ શિલીંગ, ૮ પેન્સ કરી વધારી દીધા! આવી રીતે “સમ્યતાના ઉપાયોથી, સમ્યતાનો ડાળ મારનાર અંગ્રેજોએ આ દેશના વેપારને પાયમાલ કરી માટીમાં મેળવી દીધા!! ખરેખર આ ભારતવાસિઓનું દુભાગ્ય છે!!!

અંગ્રેજોએ જે સમ્યતાના ઉપાયોથી આપણા વેપારને પાયમાલ કરી નાખ્યો તોના સંબંધમાં અંગ્રેજ ઇતિહાસકાર મિલ અને વિલસન લખેલ છે કે;—“હિન્દુસ્થાન જે દેશને આધીન થયો છે તોના (અર્થાત ઇંગ્લંડના) અન્યાયનું આ એક વિષાદ-જનક (ખેદકારક) ઉદાહરણ છે. ઇ.સ. ૧૮૧૩ ની સાલનો ઇતિહાસ જોતાં જણાય છે છે કે હિન્દુસ્થાનનાં સુતરાઉ અને રેશમી કપડાં વિલાયતમાં બનેલાં કપડાં કરતાં સેંકડે ૫૦-૬૦ ટકા ઓછી કીમતે વેચાતા હતાં. તેથીજ અંગ્રેજોને હિન્દુસ્થાનના કપડાંપર સેંકડે ૭૦-૮૦ ટકા કર નાખી, હિન્દુસ્થાનના કપડાનો વહેવાર બંધ કરી, પોતાના દેશની રક્ષા કરવી પડી. જે આવી રીતે કરવામાં આવત નહિ—આવી રીતેના નિષેધક—કર અહિં નાખવામાં આવત નહિ—તો પેગલી અને મેન્ચેસ્ટરની મીલો શરૂઆતમાંજ સમશરણુ થઇ જત; અને અને તેને પરાજના જોરથી ચલાવી પણ શકાઇ નહોત. ખરેખર જોતાં પેગલી અને મેન્ચેસ્ટરની મીલો હિન્દુસ્થાનનો વેપાર ખરબાદ કરી ચલાવવામાં આવી છે. જે હિન્દુસ્થાન સ્વતંત્ર હોત તો આ અન્યાયનો બદલો જરૂર લેત. તે પણ અંગ્રેજોના માલપર નિષેધક કર નાખી પોતાના ઉત્પાદક અને લક્ષ્યાયક વેપારની રક્ષા કરત. પરંતુ તે લોકોને અભરક્ષાના એ સ્વાધીન ઉપાયનો અમલ કરવાની

પરવાનગી નહોતી. તેઓ સદા વિદેશીઓની કૃપાને આધીન હતા ! તે લોકો પાસે વિલાયતી ચીજો જાગરજતીથી—જળાત્કારથી વપરાવવામાં આવતી હતી અને તે ચીજો ઉપર કાંઈ પણ કર નાંખવામાં આવતો નહોતો. ત્યારે વિદેશી વેપારી ( અંગ્રેજ ) પોતાના પતિસ્પર્ધિઓ ( હિન્દુસ્થાનિઓ ) ની બરોબરી, ઉચિત માર્ગથી કરી શક્યા નહિ ત્યારે તેઓના વેપારને બરબાદ કરવા માટે, રાજનૈતિક અને નીતિના શસ્ત્રોનો ઉપયોગ કરવા લાગ્યા.”

અંગ્રેજ લોકોએ, જાણી જોઈને, માત્ર સ્વાર્થબુદ્ધિથી કેવળ પોતાનું પેટ ભરવા માટે—આ દેશનો વેપાર બરબાદ કરી દીધો અને આ દેશના લોકોને ખેતીવાડી પર નિર્વાહ કરવા અને માત્ર કાચો માલ તૈયાર કરવાને ધૂટ આપી. ઈ.સ. ૧૮૩૩ ની સાલમાં ફરીથી કંપની સરકારની તપાસ થઈ; અને ઈ.સ. ૧૮૪૦ માં હિન્દુસ્થાનના વેપારના સંબંધમાં તપાસ કરવા માટે ઈંગ્લંડમાં એક કમીટી નીમવામાં આવી. આ કમીટીમાં ઘણા અંગ્રેજ અમલદારોએ સાક્ષી આપી હતી તે ઉપરથી પણ જણાઈ આવે છે કે અંગ્રેજોએ આ દેશનો વેપાર માત્ર પોતાના હિતને માટે જ નષ્ટ કરી દીધો. તે વાત નીચે લખેલા વર્ણનથી સ્પષ્ટ જણાઈ આવશે.

ટ્રેવીલિયન સાહેબ કહે છે:—“અમે હિન્દુસ્થાનના વેપાર નષ્ટ કરી દીધો. હવે તે લોકોને જમીનની ઉપજ સિવાય બીજાં કંઈ પણ આધાર છેજ નહિ.”

શૌર સાહેબ લખે છે:—“ઘણી વખત એમ કહેવામાં આવે છે કે ઈંગ્લંડના વેપારને માટે હિન્દુસ્થાનના વેપારનો લોપ કરવો એ અંગ્રેજોની પ્રવિણતાનું એક દીપ્તિમાન ઉદાહરણ છે. અંગ્રેજોએ હિન્દુસ્થાનમાં કેવી રીતે જુદમ અને ઉપદ્રવ કર્યો અને

તે લોકોએ પોતાના દેશની બચાવ માટે હિન્દુસ્થાનને કેવી રીતે નિર્વૃત્ત—દરિદ્ર—સત્વહીન—કરી નાખ્યો એ બાબતનું દૃઢ પ્રમાણ મ્હારા સમજવામાં છે.”

લારેન્સ સાહેબ કહે છે:—“અમે હિન્દુસ્થાનની કારીગરીના નાશ કરી દીધો છે.”

માન્ટગોમરી માર્ટીન સાહેબ કહે છે:—અમે અમારા માત્ર જળચરજીવોની હિન્દુસ્થાનવાસિઓ પાસે ખરીદ કરાવ્યો છે, અમારા ઉત્તમ કપડાં પર વિજ-કુલ કર નથી અને સુતરાઉ કપડાં પર માત્ર એકો રૂા દકા કર છે. પરંતુ હિન્દુસ્થાનના માત્ર પર અમે એવો તો કર નાખ્યો કે જેના લીધે તહેનો વેપાર ખંચ થઈ ગયો ! ૧૦૦ ના માત્ર પર ૧૦ થી લઈને ૨૦, ૩૦, ૫૦, ૧૦૦, ૫૦૦ અને ૧૦૦૦ સુધી પણ કર નાખવામાં આવ્યો ! સુરત, ઢાકા, મુશિદાબાદ આદિ શહેરોનો વેપાર કેવી રીતે તબ્ત કરવામાં આવ્યો તહેનું વર્ણન હું કરી શકતો નથી. અંગ્રેજોના આ વહેવારને હું ઉચીત અને ન્યાયી સમજતો નથી. મ્હારો એ સિદ્ધાન્ત છે કે “એક બગવાન દેશે બીજા નિર્બળ દેશ પર પોતાની શક્તિનો પ્રયોગ કરેલ છે.”

“હિન્દુસ્થાન કૃષિપ્રધાન દેશ છે એવું મ્હારું માનવું નથી. તે દેશની કારીગરી પ્રાચીન સમયથી પ્રસિદ્ધ છે. દુનિયાનો કોઈપણ દેશ તે દેશની બરોબરી કરી શકતો નહોતો. હવે તહેને કૃષિપ્રધાન દેશ બતાવવાનો યત્ન કરવો એ ચોખ્ખો અન્યાયજ છે. ઇંગ્લંડને કાચો માત્ર આપવા માટે હિન્દુસ્થાન કૃષિક્ષેત્ર થઈ જશે એ વાત હું માનતો નથી.”

અમને લખતાં ખેદ થાય છે કે હિન્દુસ્થાન, હમણું, ઇંગ્લંડને

દરેક જાતનો કાચો માલ આપવા માટે બરોબર કૃષિસેવજ દબાવેલ છે !

ઇ. સ. ૧૮૫૮ સુધીમાં આ દેશની બધી કારીગરી, કુશળતા અને વેપાર અંગ્રેજોએ હુઆડી દીધો. ઇ.સ. ૧૮૫૮માં ઇસ્ટઇન્ડીયા કમ્પનીની રાજવ્યવસ્થાનો અંત થયો અને આ દેશની રાજસત્તા ઇંગ્લેન્ડની પાર્લામેન્ટ તથા રામના હાથમાં ગઈ. તે વખતે એવી આશા નાખવામાં આવતી હતી કે ન્યાયી બ્રિટિશ રાજનીતિથી આ દેશનું કાંઈક પણ લાડું થશે. પરંતુ તે આશા પૂરી થઈ નહિ. અંગ્રેજ વેપારીઓએ પોતાની સ્વાર્થબુદ્ધિનો ત્યાગ કર્યો નહિ. તેઓ પોતાના વેપારની ઉન્નતિ માટે અનેક અનુચિત અન્યાયી ઉપાયોની યોજના યોજવા લાગ્યા. વિજ્ઞાયતી કાપડ ઉપર જે થોડો ધણો કર લેવામાં આવતો હતો તે કર કાઢી નાખવામાં આવ્યો અને હિન્દુસ્થાનથી જે કપાસ વિજ્ઞાયત મોકલવામાં આવતો હતો તેને કર માફ કરવામાં આવ્યો. એટલુંજ નહિ; ઇ.સ. ૧૮૯૬માં હિન્દુસ્થાનની મીનોમાં ખતેલા કાપડ ઉપર સેંકડે ડાઠ ટકા કર નાખવામાં આવ્યો! આ દેશના નૂતન અને બાહ્યાવસ્થાના કારખાનાઓની ઉન્નતિ કરવાને બદલે, તેની વૃદ્ધિને રોકવાનો આ પ્રયત્ન, દુનિયાના દોષ પણ સમ્યક્ દેશમાં જોવામાં આવશે નહિ!! ધન્ય છે બ્રિટિશ વ્યાપાર-નીતિ!!!

## “ સ્વદેશી ” સ્વયંસેવક.



“ સ્વદેશી ” ના અર્થ અને વિસ્તૃત લાવનો ઉદ્દેશ આગલા લેખોમાં કેટલીક વખત કરી ગયેલ છે. જે જે બાબતોથી સ્વદેશની ઉન્નતિ થાય છે તે બધાં સ્વદેશીજ છે. હમણા, હિંદુસ્થાનનો કોઈ પણ માણસ હિંદુસ્થાનના કોઈ પણ ભાગમાં જઈને જોશે તો માણસ પડશે કે સ્વદેશીનો પ્રચાર ખુબ જોરથી ચાલી રહેલ છે. સ્વદેશી સ્વદેશી થઈ રહેલ છે, સ્વતંત્ર શાળાઓ અને ઔદ્યોગિક પ્રદર્શનો ખોલવામાં આવે છે; ઔદ્યોગિક અને વૈજ્ઞાનિક શિક્ષણ પ્રાપ્ત કરવા માટે વિદ્યાર્થીઓને પરદેશ મોકલવામાં આવે છે, સ્વદેશી દુકાનો નિકળવા લાગી છે અને કેટલાંક સ્થળોપર નવાં કારખાનાંઓ પણ ઉઘાડવામાં આવે છે. જંગલના લોકો સરકારી અમલદારોનો જીવન અને ઉપદ્રવ સહન કરી સ્વાવશ્યન અને સ્વાભિમાનની શિક્ષા આપી રહેલ છે. સ્વદેશી વસ્તુની કિંમત વધી જવા છતાં પણ બધા લોકો ખુશીથી લે છે અને એક પ્રાંતનો માણસ બીજા પ્રાંતના માણસ માટે પોતાનો પ્રેમ અને આદર વ્યક્ત કરી રહેલ છે. સૌથી વધારે આશ્ચર્યકારક તો એ છે કે વર્તમાન સમયમાં ઇંગ્લંડના લોકો પણ હિંદુસ્થાનના સંબંધમાં વિચાર કરી રહેલ છે. આ બધાં રાષ્ટ્રીય જગતીનાં ચિન્હ છે.

વર્તમાન સમયમાં સ્વદેશીનો પ્રચાર ખુબ જોરથી ચાલી રહેલ છે; પરંતુ જેમ જંગલમાં લાગેલી આગ થોડા વખતમાં ચારે તરફ ફેલાઈ પછી પોતે પોતાની મેજેજ ખુબી જાય છે, તેમ આ આન્દોલનના પણ અલ્પ સમયમાં ઇંગ્લંડ તરફ જાય, તે વિષે શંકા અને ડર પણ રહે છે. કારણ કે જેટલી જલદીથી કોઈ પણ

આન્દોલન ઉપર થાય છે તેટલીજ જલ્દીથી તે ઠંડા પણ થઈ જાય છે એવી આ દેશની હાલત છે. અર્થાત્ કોઈ પણ આન્દોલન અહિંયા ચિરસ્થાયી થતાં નથી. તેથી પ્રસ્તુત આન્દોલનને ચિરસ્થાયી બનાવવા માટે કોઈ પણ પ્રયત્ન કરવો જોઈએ. પરંતુ પ્રશ્ન એ છે કે એ કામ કરે કોણ ? પોતાના દેશની વર્તમાન દશાના સંબંધમાં લોકોના વિચારોને જાગૃત કોણ કરે ? આ કાર્યના કરવાવાળાઓને જો કોઈ દુરાભિમાની, અન્યાયી અને સ્વેચ્છાચારી અમલદાર તરફથી કોઈ પણ હેરાનમણી થાય, તો તેની પરવા ન કરતાં “સ્વદેશી”ને માટે આત્માર્પણ કરવા કોણ તૈયાર થાય ? એનો ઉત્તર માત્ર એટલોજ છે કે આ કામ બધા લોકોનું છે; કોઈ પણ એક વ્યક્તિનું નથી, કિંતુ આખા દેશનું છે. તેથી દરેક દેશહિતૈષી માણસે સ્વદેશીના સ્વયં સેવક (Volunteer) બની, સ્વદેશીને ચિરસ્થાયી બનાવવાનો તન, મન અને ધનથી ઉદ્યોગ કરવો જોઈએ. ન્હાના મોટા, વિદ્વાન અવિદ્વાન, શ્રીમંત્ ગરિબ, બ્યાપારી વિદ્યાર્થી, ગૃહસ્થ સન્યાસી આદિ કોઈ પણ પ્રકારનો મિદ ન સમજી બધી જાતના લોકોમાં ‘સ્વદેશી’ સ્વયંસેવક ઉત્પન્ન થવા જોઈએ. ‘સ્વદેશી’ ખુદિ રાખનાર જોઈએ તો વેપારી હોય, કે ગ્રાહક હોય, બધાં લોકોને થોડી ધણી સ્વદેશી સ્વયંસેવકની જરૂર છે. વર્તમાન સમયમાં દરેક ગામેગામ, શહેરે શહેર, ઠેકાણે ઠેકાણે સ્વદેશી સ્વયંસેવકની વર્ણી જરૂર છે. આ સ્વદેશી સ્વયંસેવકોનું એજ કામ છે કે તેઓ ધરેધર—ગલીએ ગલી—દરેક ઠેકાણે જઈ લોકોને સ્વદેશીના ઉપદેશ આપે, લોકોમાં સ્વદેશીના વિચારોની જાગૃતિ હમેશાં કરતા રહે, લોકોને સ્વાર્થ ત્યાગ અને સ્વાલંબનની શિક્ષા આપે, વેપારીઓને વેપાર સંબંધી નવી નવી ખામતોની સૂચનાઓ આપે, અને વિદ્યાર્થીઓને સ્વદેશીનું તત્ત્વ ખાસ કરવા માટે ઉત્તેજિત કરે. તેઓનું એજ

કામ છે કે સ્વદેશીપર સારા સારા લેખો લખે યા લખાવે, અને  
તેની લાખો પ્રતો છપાવી, વગર કિન્મતે યા અદ્ય મૂલ્યથી, સર્વ  
સાધારણ લોકોમાં વહેંચે. આ કામમાં શ્રીમંતોએ દ્રવ્યદ્વારા મદદ કરવી  
જોઈએ. આપણા દેશમાં ભાટ, ચારણ, કવિ, ગવૈયાઓ, નાટકવાળાઓ  
તમાસાવાળાઓ કાંઈ ઓછા નથી. જે તે લોકો પોતાના કામની અંદર  
“સ્વદેશી. વિષયને પ્રધાન સ્થાન આપે તો તેઓ દ્વારા ઉક્ત આન્દો-  
લનના ચિરસ્થાયીપણા માટે કાંઈક આશા રાખી શકાય છે.

હા. એટલું તો સત્ય છે કે ઉપર જણાવ્યા મુજબ ચિરસ્થાયી  
કરવાનો યત્ન બહોળ કઠણ છે. અમે જાણીએ છીએ કે  
આ કામ પ્રાચીન સમયના સમુદ્ર મંથનની માફક ઘણુંજ વિકટ છે.  
સમુદ્ર મંથનથી અનેક પ્રકારના રત્નો ઉત્પન્ન થયાં હતાં;  
પરંતુ તેની સાથે પહેલાં, હુલાહુલ નામનું વિષ પણ  
ઉત્પન્ન થયું હતું. અને જ્યારે ભગવાન શંકરે તેને પોતાના  
કણ્ઠમાં રાખી લીધું ત્યારેજ અંતે દેવતાઓને અમૃત પ્રાપ્ત થયું  
હતું. આ પરથી આપણે એટલી શીખામણ લેવી જોઈએ કે, જે  
આપણે આપણા સ્વદેશી આન્દોલનથી લાભ મેળવવા ઇચ્છતા હોઈ-  
એ—જે આપણે રાષ્ટ્ર-મંથનદ્વારા આપણા મૃતપ્રાય દેશ બાઈઓને  
સજીવન કરવા ઇચ્છતા હોઈએ તો આપણે તે કામના આરંભમાં આ  
વવાવાળી વિપત્તિઓ અને પ્રાથમિક કળેટાનેસહન કરવાં જોઈએ. જ્યાંસુધી  
આપણે (અર્થાત્ જેને સ્વદેશી સ્વયંસેવક બની આ આન્દોલનોને  
ચિરસ્થાયી બનાવવાની ઇચ્છા હોય) દરેક જાતના દુઃખો, કષ્ટ અને  
અનેક આપદાઓને ખુશીથી સહન કરવા તૈયાર થઈશું નહિ ત્યાંસુધી  
રાષ્ટ્રમંથનનું આપણું કાર્ય કદાપિ સફળ થશે નહિ. જ્યાંસુધી આપ-  
ણે આપણી ક્ષુદ્ર સ્વાર્થશુદ્ધિનો ત્યાગ કરીશું નહિ, જ્યાંસુધી આપણે  
આપણી માતૃભૂમિને માટે આત્માર્પણ કરીશું નહિ; જ્યાંસુધી આપણે

દેશને સજીવન કરવાની દૃઢ પ્રતિજ્ઞા કરીશું નહિ; ત્યાંસુધી આપણા સ્વદેશી આન્દોલનમાં ચિરસ્થાયીપણું આવશે નહિ. યાને અમારી એ પ્રાર્થના છે કે “સ્વદેશી સ્વયંસેવકાએ કદાપિ કોઇ પણ સંકટમાં બચ્ચિત ન થતાં માત્ર પોતાના દેશને માટે પોતાના કર્તવ્યમાં હમેશાં તત્પર અને લીન રહેવું જોઈએ.

સર હેનરી ક્રોટન આ દેશમાં ધણાજ પ્રખ્યાત છે. એમનો એક કોંગ્રેસ તરફનો સંદેશો “હિન્દુસ્થાન રીવ્યુ” માં છપાયો છે. તેમાં તેમણે આ દેશની ગયા વર્ષની આલોચના કરી સ્વદેશી આન્દોલનના સંબંધમાં લખ્યું છે કે:—

“જે કે ઇંગ્લંડ નિવાસીઓ હિન્દુસ્થાનીઓના સંબંધમાં હમેશાં એ શીકર રહે છે તેો પણ હમણા તે લોકોનું થોડું ધ્યાન “હિન્દુસ્થાન તરફ આકર્ષિત થયેલ છે. તેનું ખરું કારણુયંગમંગ” “સ્વદેશી આન્દોલન” અને “આયકાટ” છે. અંગાગના એ હુકમ “કરીને સરકારે જે એકાયદેસર વર્તણુક કરી છે તેથી અપ્રસન્ન થઇ લોકોએ વિદ્યાવતી (અંગ્રેજી) વસ્તુના ત્યાગની પ્રતિજ્ઞા કરી. આ “આન્દોલનનો ખરેખરો હેતુ એ છે કે અંગ્રેજ વેપારીઓના ગમ-“વાને ધક્કો પહોંચાડી તેઓનું ધ્યાન હિન્દુસ્થાનની રાજકીય બાબતો “પર આકર્ષિત કરવામાં આવે અને તે દ્વારા હિન્દુસ્થાનીઓની “અભિલાષાઓ અને હક્કો ઉપર ધ્યાન આપવા માટે સરકારને કંઈ-“વામાં આવે. આ હેતુ કેટલેક અંશે સફળ થયો છે. હિન્દુસ્થાનના “સંબંધમાં, આથી વધારે, બીજા કોઇ પણ વિષયે અંગ્રેજોના મનને “આકર્ષિત કર્યું નહોતું. આ વિષેના તાર સમાચાર અહિંયાં આવે છે “છે તેથી અંગ્રેજોના મન ધણાજ વ્યાકુળ થઇ રહેલ છે. ઇંગ્લંડમાં “વાઘવિવાદના જે સાધારણુ વિષયો છે તેમાં પણ આજકાલ અંગા-“ળના આયકાટને પણ ગણવામાં આવે છે અને તે વિષય ઉપર



“ ધણી ચર્ચાઓ પણ ચાલે છે. સારાંશ, ઇંગ્લંડનો એક સાધારણ  
 “ આદમી પણ જાણે છે કે બંગલગંથી હિન્દુસ્થાનીઓના મન અત્ર-  
 “ સત્ત અને અસંતુષ્ટ થઈ ગયેલ છે. શું આ લાલ થોડો છે ?  
 “ જો આ આન્દોલન બંગાળમાં એ મુજબજ ચાલ્યા કરે અને  
 “ તે બીજા પ્રાંતોમાં પણ ફેલાય તો, તેથી હિન્દુસ્થાનમાં એક મહ-  
 “ ત્વની સામ્પ્રતિક ક્રાન્તિ થઈ જશે.”

આપણા સ્વદેશી આન્દોલનના સંબંધમાં સન્મતિ પ્રકટ કરી  
 કોટન સાહેબ લોકોને ઉપદેશ કરે છે કે:—

“ હે ભારતવાસિઓ ! ધૈર્ય અને સાચા દિલથી ઉદ્દોગ કરો.  
 “ તમારી વિરૂદ્ધ જે વર્તણૂકો કરવામાં આવી હતી તેનો હવે અંત  
 “ થવાનો છે. તમારી શક્તિ દરરોજ વધતી જાય છે. હવે તમારી શક્તિનો  
 “ અનાદર કરી શકાશે નહિ. તમેજો, સ્વદેશી આન્દોલન કરી તમારી  
 “ અપાર શક્તિનો પરિચય ધણીજ આપ્યો છે. તમારા પ્રભાવની વૃદ્ધિ  
 “ થઈ રહી છે, તમારો અવાજ ઇંગ્લંડમાં પણ સાંભળવામાં આવે છે. તમારા  
 “ સહાયકોની સંખ્યા દિનપરદિન વધતીજ જાય છે. તમે પ્રાચીન  
 “ સમયથી આત્મભોગને માટે પ્રસિદ્ધ છો. આત્મભોગનો પ્રસંગ  
 “ આવી પહોંચ્યો છે. તમારી ભાવી દશા તમારાજ હાથમાં છે  
 “ તમે તમારા બંગાળી ભાઈઓની શુરતાની લડાઈમાં સહાયતા  
 “ કરો હિન્દુસ્તાનના પુનરુજ્જીવન તથા ઉન્નતિના કાર્ય માટે તહ-  
 “ મારા બંગાળી ભાઈઓ અગ્રેસર થયા છે તેને તહમે બધા એક  
 “ દિલથી સહાયતા કરો.”

અંતમાં અમે ધન્ય પાસે એજ પ્રાર્થના કરીએ છીએ કે  
 આપણા દેશ ભાઈઓ કોટન સાહેબના કથનાનુસાર પોતાની ભાવી  
 દશાને સુધારવા માટે “ સ્વદેશી ” સેવક બનશે ત્યારેજ આપણા  
 ભાગ્યનો ઉદય થશે.

## સ્વરાજ્ય અને સુરાજ્ય

—

મનમાં ઉત્પન્ન થવાવાળા વિચારો અને પ્રોત્સાહનો નીકળવાવાળા શબ્દોનો પરસ્પર સંબંધ જોઈએ તો તે નિત્ય હોય ના અનિત્ય હોય, પરંતુ એટલું તો સત્ય છે કે, જો વિચાર અધૂરો, અને ગડબડાવ્યાય જોવા હોય તો તે વિચારોને બહાર લાવવા માટે જે શબ્દો મોઢામાંથી નીકળે છે તે પણ ગડબડ અને સંદેહથી ભરેલા હોય છે; અને ખીજ તરફથી એમ પણ અનુમાન કરી શકાય છે કે જેના લાપણુ ના શબ્દોમાં ગડબડ હોય, તેના વિચારોમાં પણ ગડબડ હોવી જોઈએ. વાણી અને અર્થનો સંબંધ ઘણોજ મહત્વનો છે, અને કોઈ કોઈ વખત ઠેગવાયલા લોકો પણ પોતાના વિચારોની ગડબડ ના અસ્પષ્ટતાને શબ્દોના આડઅર્થમાં છુપાવવાનો પ્રયત્ન કરે છે. જ્યારે આપણા મનમાં એવી કલ્પના બરાબર સચોટ થાય છે કે આપણને અમુક વસ્તુની જરૂર છે, ત્યારે મોઢાંથી અને કંઠમદારા નીકળવાવાળા શબ્દો પણ નિશ્ચયથી ભરેલા હોય છે; કારણ કે સર્વે લોકોના એવો અનુભવ હોય છે કે, મનમાં જે વિચાર થાય છે તેજ શબ્દોદ્ધારા નીકળી આવે છે. કોઈ કોઈ વખત એમ પણ બને છે કે કોઈ પણ શબ્દ ના વાક્યને કોઈ પણ ઠેકાણે વાંચવા ના સાંભળવાથી મનમાં તરતજ તેનો ઉમેરો થઈ જાય છે. પરંતુ તેના અર્થનો પૂરેપૂરો ખ્યાલ થવાથી તે શબ્દના ગૂઢ અર્થની સાથે તેની સાથે સંબંધ રાખવાવાળા ખીજ અર્થો પણ મનમાં ઠસી જાય છે અને અસત્ય શબ્દ ના વાક્યમાં એક રીતના ભ્રમ જેવું થઈ જાય છે. “સત્ય” અને “કાવ્ય” ના સંબંધમાં લોકોને જેવો ભ્રમ થઈ ગયો છે તેવાજ ભ્રમ “સ્વરાજ્ય” અને “સુરાજ્ય” માં પણ થવાનો ભય છે; તેથી અહિં તે બંને શબ્દોની વ્યાખ્યા કરીએ છીએ. કલ-

કર્તાની કૌંઝેસમાં શ્રીયુત દાદાભાઈ નવરોજીએ પોતાના પ્રમુખ તરીકેના બાપણમાં આ જે શબ્દોનો ઉપયોગ કરેલ છે અને ત્યારથી બધા લોકો સાફ કહેવા લાગ્યા છે કે સ્વરાજ્ય પ્રગટ કરવું એજ અમારી રાજકીય હિલચાલનો અન્તિમ હેતુ છે. શ્રીયુત દાદાભાઈ નવરોજીએ પોતાના બાપણમાં એક અંગ્રેજ રાજનીતિજ્ઞના વચનો પણ ટાંકી બતાવેલ છે. જેનો અર્થ એ છે કે “સ્વરાજ્યની તરફ સુરાજ્યથી ખુજાતી નથી.” તેમના કહેવાનો અર્થ એ છે કે માત્ર ‘સુરાજ્ય’થી આપણી રાજકીય ઉન્નતિની ઇચ્છા પૂરી થઈ શકતી નથી, તેથી અમે ‘સ્વરાજ્ય’ ઇચ્છીએ છીએ. આ ‘સ્વરાજ્ય’ કેવી રીતે પ્રાપ્ત કરવું જોઈએ તે એક જૂદોજ પ્રશ્ન છે; પરંતુ તે પહેલાં ‘સ્વરાજ્ય’ ના અર્થનો પૂરેપૂરો નિર્ણય થવો જરૂરનો છે. બરહામપૂરમાં બંગાળની જે પ્રાન્તિક સભા થઈ હતી તેમાં બાણુ મુરેન્દ્રનાથ, બાણુ બિપિન-ચન્દ્રપાલ, ઇત્યાદિ લોકોમાં આ વિષયનો ઘણોજ મતભેદ ઉત્પન્ન થયો હતો. તેથી, આ શબ્દનો અર્થ સમજવાની અને રાષ્ટ્રીય સભાના અન્તિમ હેતુ માટે બરાબર અર્થ ઉપયુક્ત કરવાની ઘણીજ જરૂર છે.

“સ્વરાજ્ય” કહેવાથીજ મનમાં જૂઠા જૂઠા પ્રકારના તર્કવિતર્કો ઉત્પન્ન થાય છે. “સ્વરાજ્ય” અને “સ્વારાજ્ય” શબ્દોના વૈદિક મંત્રોમાં ઉપયોગ કરવામાં આવેલ છે અને ‘સ્વરાજ્ય’ શબ્દના ‘સ્વ’ શબ્દથી સૌથી પહેલાં નિજપણુ—“આપણા” વિષે યોષ થાય છે. જે કોઈ સાધારણ મનુષ્યને પૂછવામાં આવે કે ‘સ્વરાજ્ય’નો અર્થ શું છે? તો તે તેનો ઉત્તર એજ આપશે કે એમાં તે શું છે? ‘સ્વરાજ્ય’ એટલે “આપણું રાજ્ય” પરંતુ આ ઉત્તરથી કોઈ પૂરેપૂરું સમાધાન થઈ શકતું નથી. પાછો ફરીથી પ્રશ્ન નીકળી શકશે કે આપણા શબ્દનો અર્થ શું? આપણી જાતીનો, આપણા સરદારોનો, આપણા ધર્મ-વાળાઓનો, આપણી આખી પ્રજાનો યા આપણા દેશ યા ધર્મમાં

ઉત્પત્ત થયેલ રાજનો ? આપણા શબ્દનો વિચાર કરવાથી ખીજા અનેક પ્રશ્નો પણ નીકળી શકે છે. જ્યારે રાજ અને પ્રજા બન્ને એકજ ધર્મનાં, એકજ દેશનાં, એકજ જાતિનાં અને એકજ ભલામયુક્ત-  
 ધનો સંબંધ રાખવામાં હોયછે; અને જે વખતે રાજ, પ્રજાનું હિત સાધવા માટે તૈયાર રહે છે; તે વખતે, પ્રજા પોતાની ઉપર થવાવાળા રાજ્ય ને પોતાની મેળે 'સ્વરાજ્ય' સમજવા લાગેછે; 'રામરાજ્ય' એવુંજ રાજ્ય હતું. પરંતુ રાજન્યારે પ્રજાતાના મદથી અથવા કોઈ ખીજા કારણથી પ્રજાના હિત માટે પોતાનું ધ્યાન આપતો નથી અને જૂલમી થાયછે ત્યારે રાજ 'સ્વદેશી' યા 'સ્વધર્મી' હોય તોપણ તેનું રાજ્ય પ્રજાને ખરાબ લાગેછે. પેશ્વાઈની છેવટની સ્થિતિ એવીજ હતી અને તેથીજ તે વખતે બાહુરાવના રાજ્યને બદલે અંગ્રેજ રાજ્ય હોવાથી પ્રજાને ખરાબ નહોતું લાગતું. "સ્વદેશી રાજનું રાજ્ય" આ અર્થ લઈ તે વખતે તે લોકો સ્વરાજ્યનો ઉપભોગ કરતા હતા. પરંતુ રાજ્યકાર્યમાં ગડબડ થવાથી તે રાજ્ય પ્રજાને સુખદાઈ થઈ શક્યું નહિ. "સુરાજ્ય" શબ્દનો અર્થ બે રીતે થઈ શકે છે. એક "સુ-  
 વ્યવસ્થિત" અને ખીજો "સુખકારી" આ ખીજા અર્થથી જોઈએ તો પેશ્વાઈની આખેરીએ, બાહુરાવનું રાજ્ય (સુરાજ્ય) નહોતું. હવે ખીજું એક તહેનાથી ઉલટું ઉદાહરણ છે. રાજ સ્વદેશી અને સ્વધર્મી છે તહેની રાજ્યવસ્થા પણ નીચમશીલ અને નિર્વિધન છે. દષ્ટાંત તરીકે રશીયાના જનર, ધર્મ અથવા જાતિમાં રશિયન લોકોથી જૂદા નથી; એટલુંજ નહિ, પણ તેની ઇચ્છા છે કે મહારા રાજ્ય અમલમાં પ્ર-  
 જાની આર્થિક દશા સુધરી પ્રજાની ઉત્પત્તિ થાય, અને દેશમાં ખૂબ પૈસા આવી તે લોકોની પાસે રહે. આવી ઇચ્છા હોવા છતાં પણ જનર પોતાની પ્રજાને જોઈએ તેટલી સ્વતંત્રતા આપી શકતા નથી. અને રાજકાજમાં તેઓની સલાહ પણ લેતા નથી. તેથીજ તેમનું

રાજ્ય પ્રગ્નને સુખકારી નથી. એક રીતે એમ પણ કહી શકાય છે કે રશિયામાં 'સ્વરાજ્ય-અર્થાત્ સ્વદેશી રાજનું' રાજ્ય છે અને તે એક દૃષ્ટિએ 'સુરાજ્ય' પણ છે, પરંતુ "સુખકારી" રાજ્યની દૃષ્ટિએ જોતાં તે 'સુરાજ્ય' નથી. આપરથી જણાઇ આવશે કે 'સ્વરાજ્ય' અને 'સુરાજ્ય' શબ્દનો ઉપયોગ કરવા માટે લેના અર્થમાં સુધારા વધારાની બાજીજ જરૂર છે. એક અર્થથી જનરનું રાજ્ય 'સ્વરાજ્ય' છે અને સુરાજ્ય પણ છે. અર્થાત્ તે સ્વદેશી રાજનું રાજ્ય છે ત્યાંનું રાજ્યકાર્ય પણ નિર્વિઘ્નતાથી ચાલે છે. પરંતુ આ રાજ્ય પ્રગ્ન-મતને અનુસરી ચાલતું નથી; અને જો 'સ્વરાજ્ય'નો અર્થ સ્વ-આપણા પ્રગ્નમતાનુસાર ચાલવાવાળું રાજ્ય કરવામાં આવે, તો એમજ કહેવું પડશે કે રશિયાનું રાજ્ય 'સુરાજ્ય' હોવા છતાં 'સ્વરાજ્ય' નથી. રશિયાની પ્રજા હાલમાં જે હિલચાલો કરી રહી છે એ આ ખીજા અર્થના સ્વરાજ્યની પ્રાપ્તિ માટે છે. તે દેશનો રાજા બિદેશી છે અને રાજ્યપદ્ધતિ નિયમશીલ નથી એવું ત્યાં કાંઈ પણ નથી. પરંતુ તેઓની રાજ્યપદ્ધતિ લોકમતથી ચલાવવામાં આવતી નથી તેથીજ પ્રગ્નને જણાતું નથી કે અમે 'સ્વરાજ્ય'માં છીએ. સારાંશ, સ્વરાજ્ય શબ્દ સનદી નિયમશીલ રાજ્યપદ્ધતિનેજ બહુખરો લગાડવામાં આવે છે, બહુખરો લોકો એમ પણ કહે છે કે જે દેશનું રાજકાર્ય પ્રગ્નની યા પ્રગ્નના પક્ષની સલાહથી ચાલે છે તેજ સાચું સ્વરાજ્ય છે. આ 'સ્વરાજ્ય' શબ્દના 'સ્વ'નો અર્થ માત્ર સ્વદેશી રાજનું રાજ્ય નથી, પરંતુ પ્રગ્નના તંત્રથી ચાલતું રાજ્ય એવો પણ છે. આ દૃષ્ટિથી જોતાં પણ કહેવું પડશે કે રશિયાનું રાજ્ય તો શું પણ હિંદુસ્થાનના દેશી રજવાડાઓ પણ સાચા "સ્વરાજ્ય" નથી. માત્ર સ્વદેશી રાજા હોવાથી કાંઈ બધા મનોરથ પૂર્ણ થતા નથી. કદાચિત્ લેની રાજ્યપદ્ધતિ નિયમશીલ ન હોય, અને જો નિયમશીલ

થાય તો પણ લોકોને સુખકર્તા નહિજ થાય; કારણ કે નિયમ અને સુખ બન્ને હમેશાં સાથે રહે એવું બની શકતું નથી. જેલખાનાની વ્યવસ્થા બરાબર નિયમશીલ થાય છે પરંતુ તે કેદીઓને કદી મજા સુખકારી જણાતી નથી. પ્રખ્યાત ધણીખરા લોકોને, ઈળવાયેલા લોકોને સ્વતંત્રતાના સુખના મહત્વની ખબર હોય છે અને જે રાજ્યમાં આ સ્વતંત્રતાના સુખનો લોપ થાય છે તે બીજી રીતે જોતાં નિયમશીલ હોવા છતાં પણ લોકોને સુખકારી થઈ શકતું નથી. 'નિયમશીલ' અર્થથી તે રાજ્યને 'સુરાજ્ય' કહી શકાય છે; પરંતુ સુખની દૃષ્ટિએ જોતાં તે રાજ્ય સુરાજ્ય કહી શકાતું નથી. જર્મનીમાં સોશિયલિસ્ટ લોકોની જે હિલચાલ આવી રહી છે તેહનું મંડળ આજ તત્વ ઉપર કરવામાં આવતું જોઈએ. જર્મન બાદશાહ જર્મનીમાં વિદેશી નથી અને તે જર્મન રાષ્ટ્રમાં વેપાર, સંપત્તિ અને પ્રભાવ વધારવા માટે હમેશાં પ્રયત્નો કર્યા કરે છે, તોપણ ત્યાંની પ્રખ્યાત લોકોને આ વ્યવસ્થા સુખકારી જણાતી નથી, અને તેથી તે લોકો રાજકાર્ય પોતાની સલાહ મુજબ ચલાવવા માટે દોડદોડી કરી રહ્યા છે. બીજા દેશોમાં પણ આવો કારોબાર આવી રહ્યો છે, અને દુનિયામાં શિક્ષણનો જેમ જેમ અધિક ફેલાવો થતો જશે તેમ તેમ માત્ર સ્વદેશી રાજ અને સુવ્યવસ્થિત રાજ્યકાર્યથી લોકોનાં મન અપ્રસન્ન થઈ જશે. એટલુંજ નહિ, પરંતુ લોકો ત્યાંથી કહેવા હશે કે "પ્રજાસત્તાક રાજ્ય સિવાય બીજું કોઈ સાચું સ્વરાજ્ય છેજ નહિ." અને તેમને એ પણ જણાઈ આવશે કે આના કરતાં બીજું કોઈપણ રાજ્ય સુરાજ્ય થઈ શકતું નથી. સ્વરાજ્ય અને સુરાજ્યની અન્તિમ સમાનતા એજ છે; પરંતુ પહેલાં તેના ઉપભોદા વિધેનું જ્ઞાન થવું ઘણુંજ આવશ્યક છે. જે સુરાજ્યનો અર્થ કાયદા, પ્રબંધ બા નિયમથી ચાલવાવાળું રાજ્ય કરવામાં આવે તો કોઈ પણ

માની લેશે કે અંગ્રેજ સરકારનું આજકાલનું હિન્દુસ્થાનનું રાજ્ય પણ સુરાજ્ય છે. પરંતુ અંગ્રેજ સરકારનું રાજ્ય, વ્યવસ્થા અને શાસન દૃષ્ટિએ સુરાજ્ય હોવા છતાં પણ આપણને તે સુખકારી ચાલાબદાયક નથી; અને હાલની ચાલુ પદ્ધતિ કાયમ રહેશે તો સુરાજ્ય થવા પણ સંભવ નથી. કારણ કે આ રાજ્ય માત્ર ગોરા અધિકારીઓની સલાહથીજ ચલાવવામાં આવે છે; કે જેઓને હિન્દુસ્થાનના હિત કરતાં ઇંગ્લેન્ડ અથવા ગોરા અધિકારીઓનું હિત ધણુંજ પ્રિય છે.

જેલ ખાનાની શિક્ષા જેમ કાંટ આપે છે તેમ અંગ્રેજ રાજ્ય વ્યવસ્થાના કાયદાકાનુનોથી પ્રગ્નને પણ ચારે તરફથી બાંધી લેવામાં આવી છે. અંગ્રેજ વેપારીઓનું લાલું કરવા માટે, ખુદલા વેપારનું તત્વ શરૂ કરવાથી, આ દેશનો વેપાર હુબી ગયો; આ દેશની મ્હોટા મ્હોટા પગારોની જગ્યાએ ગોરા લોકોને આપવાનો નિયમ હોવાથી આપણને આ રૂપિયા વિષેનો અનુભવ એવો થઈ જાય છે. લશ્કરી અને એવા બીજાં વસ્તુકં ખાતાંઓનો બેકામ-બેપરવાઈ ખર્ચ પુરો કરવા માટે જંગલ ખાતું, નીમકખાતું, આપકારી ખાતું ઇત્યાદિ અનેક ખાતાંઓ ખોલી કર અને જમીનની વિવેદી વધારીને સરકાર પ્રગ્નનો ઘણો ખરો પૈસો પોતાના ખગ્નતામાં ભરી રહી છે! આવી દશામાં કોઈ પણ રાજ્ય કોઈ પણ વ્યવસ્થિત અને નિયમશીલ અર્થાત એક અર્થથી સુરાજ્ય-કેમ ન હોય; તો પણ તે પ્રગ્નને સુખાકારી, અર્થથી સુરાજ્ય થઈ શકતું નથી. ‘સ્વરાજ્ય’ શબ્દ આ રાજ્યને લાગુ પડી શકતોજ નથી, કારણ કે રાજ્ય યા શાસક અર ધર્મી અને પરદેશમાં રહેવાવાળા છે; એટલુંજ નહિ, પરંતુ તેમનું વૃત્તિએ પણ પરદેશી દેશી ભાષાઓની તરફ રહેશે. આ મુજબનું રાજ્ય લોકોને સુખાકારી થવા માટે તેનું રાજકાર્ય પ્રગ્નની યા પ્રગ્નપક્ષના સ-

જ્ય અહરથોની સલાહથી ચાલવું જોઈએ. લોકોની સલાહથી રાજ્ય ચલાવવામાં રાજાનું હિત ઘણું થાય છે, કારણ કે જ્યાં એક વખત પ્રજાનો ઉત્કર્ષ થઈ ગયો અને રાજા કાર્ય પ્રજામતાનુસાર ચાલવા લાગ્યું, તો રાજા સ્વદેશી ન હોય તો પણ કાંઈ વધારે નુકસાન થતું નથી. આ દૃષ્ટિએ જો વિચાર કરવામાં આવે તો પ્રજાની સલાહથી ચાલવાવાળા રાજ્યમાં રાજા યા કોઈ અધિકારી પરદેશી હોય તો પણ સ્વરાજ્ય અને સુરાજ્યનું સુખ પ્રજાને વગર અડચણ મળી શકે છે પૂરેપૂરા સ્વરાજ્યને માટે પરદેશી લોકો જોડલા જોડા હોય તેટલો જ ફાયદો છે અને બિલકુલ ન હોય તો વધારે સાફ છે. પરંતુ આ શ્રેષ્ઠ સ્વરાજ્ય એકદમ ન પણ મળે. તોપણ તેથી નીચા દર-જાનું સ્વરાજ્ય અથવા પ્રજામતથી ચાલવાવાળાં રાજ્યના હકો મળવામાં કાંઈ બાધ પણ નથી. આપણે માત્ર તેવો જ ઉદ્દેશ કરવો જોઈએ. રાજ્ય, વ્યવસ્થાશીલ—યા એક અર્થથી સુરાજ્ય હોય તોપણ આપણે કાનમાં તેલ નાંખી બેસી રહેવું જોઈએ નહિ. શ્રીયુત્ દાદાભાઈ નવરોજીએ કહ્યું હતું કે આપણને સ્વરાજ્યના હકો મળવા જોઈએ. તેનો ખરો અર્થ એ છે કે હમણા આ હકો આપણને મળ્યા નથી તેથી હાલનું રાજ્ય આપણને સુખકારી પણ નથી તેમ સુરાજ્ય પણ નથી. આ સ્વરાજ્ય પ્રાપ્તિના હકોની હિલચાલ માત્ર અંગ્રેજી મુલકમાં જ નહિ પરંતુ દેશી રાજવાડાઓમાં પણ થવી જોઈએ. રાજા સ્વદેશી યા વિદેશી હોવાને બદલે પ્રજાની સત્તાનો પ્રશ્ન ધણે જ મહત્વનો થઈ ગયેલ છે. અમારું કહેવું એ છે કે ઉપર જણાવેલ સાચા સ્વરાજ્ય—અર્થાત્ પ્રજાની હાથમાં રહેવાવાળી રાજસત્તાના રાજ્યની ઘટ, માત્ર વ્યવસ્થિત રાજ્ય અથવા સ્વદેશી રાજા હોવા છતાં પણ પૂરી થઈ શકતી નથી; અને જો આ રીતનું સાચું સ્વરાજ્ય ન હોય તો પ્રજાને વ્યવસ્થાશીલ સુરાજ્યથી, તેમ: સ્વદેશી રાજ-



થી પણ સુખ પ્રાપ્ત થવું નથી. જર્મની અને રશિયાના ઉદાહરણો ઉપર આપેલાં છે. એશિયાખંડના રાજ્યનાં ઉદાહરણો. જેમાં હોય તો ચીન, જપાન અને ઇરાન આપણી આંખો સામે છે. બધે ઠંડાણે જે હિલચાલો ચાલી રહી છે તે એટલાજ માટે છે કે રાજકાર્યપર પ્રજામતનો અમલ થાય અને તદ્દનુસાર થોડા ઘણા દેશોને પણ મળતો રહે. આપણે તો એજ જોવાનું છે કે આપણે જ્યારે સ્વરાજ્ય પ્રાપ્તીને માટે લડ્યા કરીએ છીએ, ત્યારે આપણે ‘સ્વરાજ્ય’ શબ્દને “આ અર્થમાં લાવીએ છીએ. ‘સ્વ’નો અર્થ ‘આપણું’ “લોકોનું” “અથવા આખી પ્રજાનું” એવો છે. અને તેની સલાહથી જે રાજકાર્ય ચાલે છે તે “સ્વરાજ્ય” છે, આવી હાલતમાં રાજ્ય સ્વદેશી હોય તો સારું છે અને પરદેશી હોય તો વધારે નુકસાન છે. આવા રાજ્ય, વ્યવસ્થિત અને નિયમશીલ-અર્થાત્ એક અર્થથી સુરાજ્ય-પણ હોય છે. પરંતુ કેટલાક નિયમો ઓછા હોવા છતાં પણ તેનું માન સ્વતંત્રતાથી વધારે માનો શકાતું નથી. સ્વરાજ્યની ઘટ સુરાજ્યથી પૂરી થઈ શકતી નથી એનો અર્થ પણ એજ છે. સારાંશ એ છે કે, આપણને આપણા હિતને માટે જે કાંઈ જણાઈ આવે તદ્દનુસાર રાજકાર્ય ચાલવું જોઈએ. આજ સાચું સ્વરાજ્ય છે; અને એજ અર્થમાં અમે આ શબ્દનો ઉપયોગ કરીએ છીએ. જ્યાં આપણું સ્વરાજ્ય મળેલ છે ત્યાં ખીજ કાંઈ આજતવું વડપણ છેજ નહિ. સ્વરાજ્ય અને સુરાજ્યનો જે વિચાર કરવામાં આવે ત્યારે આ અર્થ-ભેદ ધ્યાનમાં રહેવો જોઈએ અને આજ ઉદ્દેશથી આ લેખ પણ લખવામાં આવેલ છે.



## મુસલમાની દેશ અને સ્વરાજ્ય.



ધણી હર્ષની વાત છે કે મુસલમાની દેશોમાં પણ સ્વરાજ્યના વિચારોની હીઝચાલ થવા લાગી છે. ધરાને સનદી (નિયમશીલ-constitutional) રાજ્ય વ્યવસ્થાનો આરંભ શરૂ કરેલ છે. પરંતુ આ રાજ્ય પ્રબંધ ધરાનમાં ચિરસ્થાયી રહેશે ના નહિ. તે અચોક્કસ છે. પરંતુ આ એક ઘણી મહત્વની બાબત છે કે ત્યાં આવી રીતનો રાજ્યપ્રબંધ શરૂ થઈ ગયેલ છે. યુરોપની સાથે ધરાનનો સંબંધ દીવસે દીવસે વધતો જાય છે અને ધરાનના ધનવાન પુરોષ પોતાના દેશની તરફ મંડળીને યુરોપ મોકલી તેઓને યુરોપિયન રાજ્યની તિનું શિક્ષણ આપણા માટે બહુ ધ્યાન દેવા લાગ્યા છે. તેથી કરીને સેવા સંભવ છે, કે ધરાનની પાર્લામેન્ટ સભામાં ઘણા ખરો ફેરફાર પણ કરવામાં આવે; પરંતુ સનદી વ્યવસ્થા વિષે ધરાનની જે ઇચ્છા હોય તે થઈ છે તે મટવી ઘણીજ કઠણ વાત છે. સ્વરાજ્યનો લાલસા માટે તુર્કસ્તાનના લોકો ધરાનના કરતાં પણ એક પગલું આગળ વધી ગયા છે. ધરાનમાં રાજવંશની અંદર કુસંપ અને નિર્બળ અવસ્થાને લીધે પ્રજાને સનદી રાજ્યવ્યવસ્થાના હકો પ્રજાને જલદી મળી ગયા; પરંતુ તુર્કસ્તાનના હાલના સુલતાન ઘણાજ ચાલાક અને સ્વર્થી હોવાને લીધે હોમન રાજ્ય અમલમાં તુર્કસ્તાનને સનદી રાજ્યવ્યવસ્થા મળવી ઘણીજ મુશ્કેલ બાબત છે. તોપણ આ વિચારનો, આ મતનો પ્રસાર તુર્કસ્તાનમાં અપારાધ થતો નથી એમ કહી શકાયું નથી. તુર્કસ્તાનનો સંબંધ યુરોપ સાથે ઘણાજ નજીકનો છે અને તેથી યુરોપિયન દેશો સાથે યુદ્ધ કરવાના ધણુ પ્રસંગોમાં ઉતરવું પડે છે, તેથી તેમણે યુરોપના અભિપ્રાયો અને મતો વિશે સારું જ્ઞાન પ્રાપ્ત

કરી લીધું છે. ફ્રાંસ, જર્મની અને ઇંગ્લંડ વિગેરે દેશો સાથે તુર્કિસ્તાનને બહોળા સમાગમ હોવાને લીધે ત્યાં પણ એક નવો પક્ષ ઊભો થયે તે દિવસે દિવસે પ્રચંડ થતો જાય છે. વર્તમાન સુલતાન પછી તેની ગાદીએ બેસવાવાળાને લાચાર થઈ સનદી રાજ વ્યવસ્થાનો આરંભ કરવાજ પડશે એવું આ ખાખતના કેટલા એક અભ્યાસીઓનું મત છે. તુર્કિસ્તાનપર જે વિચારોનું પ્રયત્ન પડી રહ્યું છે તેજ વિચાર આજકાલ ઇજ્ઞતમાં કેટલીએક વિશેષતા સાથે જણાઈ આવે છે. ઇજ્ઞતનો રાજા ખેદીવ રાજ્યકર્તા પણ છે; પરંતુ ઇજ્ઞત દેશ અંગ્રેજ સેનાથી ઘેરાયેલો હોવાથી ખેદીવના હાથમાં કિંદુસ્તાનના કોઈ પણ રજવાડા કરતાં વધારે અધિકાર નથી. તેથી કરીને મિસરના લોકોને તુર્કિસ્તાન કરતાં સનદી રાજ્યપ્રખંધની બહુજી જરૂર છે.

તુર્કિસ્તાન કરતાં ઇરાન અને મિસર દેશમાં સનદી રાજ્યપ્રખંધ માટે લોકોમાં બહુજી લાલસા વધી ગયેલી જણાઈ આવે છે. તેહરાનના મુસલમાનોને રશિયાનો ભય છે અને એક રીતે ઇરાનનો ઉત્તર ભાગ રશિયાના અધુરા અધિકારમાં ગયો પણ છે. જેવી રીતે ઇજ્ઞત ઇંગ્લંડના તાબામાં ગયેલ છે તેવીજ રીતે ઇરાનમાં પણ જણાઈ આવે છે. તેથી, આવા સંકટોમાંથી છુટવાની દિવગ્યાલ ઇરાનીઓમાં ઉત્પન્ન થાય એ સ્વાભાવિકજ છે. તેઓને જણાતું હશે કે યુરોપિયન રાજ્યવ્યવસ્થા સાથે આપણો નજીકનો સંબંધ હોવાને લીધે જ્યાં સુધી આપણે સનદી રાજ્યપ્રખંધ નહિ કરીએ ત્યાં સુધી પરદેશીઓના ગાંસડાં પોટલાં આપણા દેશમાંથી બહાર ફેંકી દેવા માટે સહેલ થશે નહિ. ઇજ્ઞતને અંગ્રેજ અધિકારમાં ચાલ્યા જવાની કહાણી સાંભળી અચરજ થવા કારણ નહિ રહે કે ખેદીવે સનદી રાજ્યપ્રખંધની સમ્મતિ કેમ આપી? ઇ. સ. ૧૮૬૨ માં ઇજ્ઞતના ખેદીવને યુરોપના લોકો પાસે કરજ કરવાની સ્ત્રીની દશા બેઠી!

યુરોપિયન શાહુકારોએ ધીરે ધીરે કરજની લાલચ વધારી દીધી અને વીસ વરસમાં ૧૪૦ કરોડનું કર્જ ઇંગ્લેન્ડના ખેડીવ માથે થઇ ગયું!! ઇંગ્લેન્ડના કોઇ કોઇ લેખકોનું તો એમ કહેવું છે કે કરજની અરધી રકમ તો ખેડીવને મળી પશુ નથી!! કોઇ એક રકમ લેના વ્યાજના વ્યાજ સાથે વધી અને થોડી ઘણી રકમ જે ખેડીવના હાથમાં આવી તેમાં પણ સુવેકતી નહેરમાં ખર્ચ કરેલ ૨૪ કરોડ રૂપિયા બાદ કરતાં ખીજ કોઇ પણ રકમ પ્રજા લાભના કામ માટે ખર્ચ થઇ જ નથી. આ કરજની રકમ મિસરને યુરોપિયન વેપારીઓ તરફથી આપવામાં આવેલ હતી, તેથી મિસરની સરકારી આવક ઉપર પહેલાં તેજ લોકોને નીમવામાં આવ્યા, ત્યાર પછી તે ઉપજ પર દેખરેખ રાખવા માટે યુરોપિયન અધિકારીઓની પસંદગી થઇ. ઋણુશીલ જલદી કરવાના વિચારને લીધે નહેર આદિ કાઢવા ધનની જરૂર ઘણી જ પડવા લાગી. યુરોપિયન લોકોએ, દેશમાં શાંતતા રહેવાથી અને રાજ્ય વ્યવસ્થામાં સ્થિરતા થવાથી શાહુકારોનું ઋણ મળી શકે છે એમ ધારી અંગ્રેજો સરકારી ઉપજ સિવાય દેશની શાંતિ પર પણ નજર દોડાવવા લાગ્યા. મોટી જગ્યાઓ યુરોપિયન લોકોને આપવામાં આવી. અને જમીન ઉપરના કરનો કેટલોક ભાગ કરજના વ્યાજમાં જોડી દેવામાં આવ્યો. આવી દુર્દશાથી ત્યાંના લોકોમાં અસંતોષ ફેલાઇ ગયો અને બળવાઓ થવા લાગ્યા. તેથી અંગ્રેજોને પોતાની શેજ ઇંગ્લેન્ડમાં રાખવાની ઘણી જરૂરીયાત જણાઇ માત્ર ઉપજ ખર્ચના હિસાબ અને તેથી પણ વધુ, સેના વિભાગ પણ પરદેશીઓના હાથમાં ચાલ્યો ગયો. પહેલાં એમ જણાવવામાં આવ્યું કે અંગ્રેજ સેના અહિં હમેશને માટે રાખવામાં આવશે નહિ! પરંતુ જે જમીન પર ગોરા લોકોના ભુટની ઓડી પડે છે તે જમીન અંગ્રેજ થઇ જાય છે!! એ ન્યાયને અનુસરી અંગ્રેજ રાજની વિચાર લોકોએ વખતો વખત

આપેલ વચનોને એક બાબુએ મૂકી મિસરમાં આજ કાલ અંગ્રેજ  
 સેનાની મોટી વસ્તી વસાવી દીધી છે. ગ્લેડ્સ્ટનના વખતમાં લોકોને  
 એવી આશા હતી કે મિસર વિષેનો આવો ન્યાય મદી જરૂર; પરંતુ તે  
 દેશ હિન્દુસ્થાનની જ માફક હોવાથી અને તેની સ્વતંત્રતાથી હિન્દુસ્થા-  
 નના રક્ષણમાં વિદ્યત આવવાના ઉરથી લીબરલ પક્ષના અમલમાં અંગ્રેજ  
 ફોજ ઇંગ્લેન્ડમાં વધારે અને વધારે મજબૂત બનાવવામાં આવી.  
 અહિં ફ્રાંસ અને ઇંગ્લેન્ડ બન્નેનો પરસ્પર સંબંધ ઘાટે થઈ જવા-  
 થી ફ્રાંસ પણ ઇંગ્લેન્ડને હમેશાને માટે પરાધીન રાખવાની સલાહ  
 ઇંગ્લેન્ડને આપી; તેથી ઇંગ્લેન્ડને ઇંગ્લેન્ડથી ન્યાય મળવાની અને  
 પોતાને સ્વતંત્ર થવાની આશા બિલકૂલ રહી નહિ, જે કે ખેદીવ  
 નામ માત્રનો રાજા છે તો પણ લશ્કરી ફોજનો આધિકાર અને જમા  
 ખર્ચનો હિસાબ અંગ્રેજોના જ હાથમાં છે અને કૉન્સલ—જનરલ નામ-  
 નો અંગ્રેજ પદાધિકારી ત્યાં છે તેજ ત્યાંનો સાચો રાજા છે. તો પણ  
 યુરોપના કેટલાક દેશોની એવી ઇચ્છા નથી કે ઇંગ્લેન્ડ દેશ એકલો  
 ઇંગ્લેન્ડનો જ થઈ જાય; કારણકે ઇંગ્લેન્ડની માફક ફ્રાંસ, રશિયા આદિ દેશો-  
 ના શાહુકારોનું પણ ઇંગ્લેન્ડને કંરજ છે. યુરોપના ઘણા ખરા લોકો વ્યાપાર  
 નિમિત્તે અથવા બીજા કોઈ વિચારથી ઇંગ્લેન્ડમાં રહે છે અને બધા લોકો  
 પોતપોતાનો લાભ છોડતા નથી. અંગ્રેજ સરકાર જેમ સહેજ લીલા  
 કરીને હિન્દુસ્તાનના કોઈ પણ રાજાને ગાદીપરથી ઉઠાડી મૂકે છે, તેમ  
 ઇંગ્લેન્ડની વર્તમાન રીતિમાં ખેદીવને ગાદીપરથી ઉઠાડી મૂકવો એ  
 સહેલ બાબત નથી. મિસરની અંગ્રેજ અમલદારી મિસરના લોકોને  
 પરાધીન બનાવવા માટે ઇચ્છા હોવા છતાં પણ યુરોપના બીજા દેશોએ  
 મિસરને પરાધીન બનાવવાની બાબતમાં બિલકૂલ સમમતિ આપી નથી.  
 તેથી અંગ્રેજ લોકો હિન્દુસ્થાનની માફક કોઈપણ બે કાયદેસર વર્ત-  
 થી કંરવા માટે તૈયાર થઈ શકતા નથી. મિસરના મુસ્લમાનોને તે

સાફ જમ્યાદ રહેલું છે કે ઇજીપ્તનો રાજા ખેદીવ એક લાકડાના પુતળાથી વધીને કાંઈજ નથી. આવી સ્થિતિની અંદર યાહુદી ઇજીપ્તની પ્રજા, ઇજીપ્તનો રાજા અને બધા યુરોપિયન દેશો એકમત નહિ થાય તથા ખીજા મુસલમાન દેશોની સહાનુભૂતિ અને સહાયતા નહિ મળે ત્યાં સુધી ઇજીપ્ત દેશ ઇંગ્લંડના પાંખમાંથી જૂરી શકવાનો નથીજ.

ઇજીપ્તની પ્રજા અને ઇજીપ્તના ખેદીવને એકમત થવા નહિ દેવામાંજ ઇંગ્લંડનું હિત છે અને એવી એકતા થવા નહિ દેવાની ચતુરાઇ અંગ્રેજોએ મિસરમાં કરી છે. હિન્દુસ્થાનના રાજાઓ કોઇ કોઇ બાબતમાં સ્વતંત્ર છે તેમ ઇજીપ્તનો ખેદીવ પણ છે. ઇજીપ્તની પ્રજાને હમેશાં એવું સમજાવવામાં આવે છે કે “ભાઈઓ ! અંગ્રેજોને લીધેજ તમારા દેશમાં નીલ નદીની નહેરો નીકળી છે, અંગ્રેજોને લીધેજ તમારા દેશમાં રેલ્વે, તાર અને સડકો બંધાઈ છે, અંગ્રેજોને લીધેજ તમારા રાજકાર્યમાં બરાબર વ્યવસ્થા થઈ છે. તમારા માટે ખેદીવ કરતાં અંગ્રેજોનો અધિકાર ઘણોજ સુખદાઈ છે.” અને ખેદીવને પણ એમ કહેવામાં આવે છે કે “ભાઈ, તારા બાપાનાં એ એશ આરામ અને ભોગવિલાસના જે જે પદાર્થો જોયા નહોતા તે આજ તને બેઘડક મળી રહ્યા છે અને તારો ખજાનો આગળના કરતાં વધારે બરેલો છે, અંગ્રેજોની અમલદારીજ તારા સુખનું મૂળ છે.” આવી આવી યુક્તિઓથીજ અંગ્રેજોની અમલદારી ઇજીપ્તમાં કાયમ રાખવી સહેલ થઈ પડી છે. નીલ નદીની નહેરો કાઢવાથી ખેડૂનોની દશા આગળના કરતાં સુધરી ગઈ એ વાત સત્ય હશે; પરંતુ આથી “ઇજીપ્તમાં સમૃદ્ધિય પક્ષ ઉત્પન્ન થઈ શકશે નહિ” એવું જો અંગ્રેજોએ અનુમાન બાંધ્યું હતું તે ફળિભૂત થયું નથી. નીલ નદીની

મ્હોટી મ્હોટી નહેરો બાંધવાથી ખેડુતોને ફાયદો થયો છે તોયું અંગ્રેજોને તેઓના કરતાં ઓછો ફાયદો થયો છે! પ્રજાને કહેવામાં આવ્યું છે કે તમે બે-સીને જોયા કરો કે તમારા બાપદાદાઓના વખત કરતાં હમણાની ખેતીમાં તમને વધારે ઉપજ થાય છે કે નહિ? પરંતુ જ્યારે તેઓની ખેતીની ઉપજનો એક મ્હોટો ભાગ બીજાઓની હાંદમાં ચાલ્યો જાય છે ત્યારે તેઓ આંખો ઓળીને કેમ રહી શકે છે? સુખ અને દુઃખ પાસેજ છે, તેથી ત્હેની પુલના કરતી વખતે, દરેક માણસ પોતાની સ્થિતિની પુલના પોતાની આસપાસની પ્રત્યક્ષ સ્થિતિથી કરી શકે છે. ઇજીપ્તનો દેશી જ્યારે જુએ છે કે સવારથી સાંજ સુધી મહેનત કરી હું જેટલું કમાઉં છું તેથી સોગણું યા સહજગણું વધારે મ્હારાથી થોડી મહેનત કરીને મ્હારાજ દેશમાં એક પરદેશી કમાય છે, ત્યારે ત્હેનું મન કેવી રીતે સંતુષ્ટ રહી શકે? “ત્હારા બાપ અને બાપદાદાઓને ત્હારી માફક મળવું હતું શું?” એવી રીતના વચનો કહેવાથી ત્હેનો અસંતોષ મટી શકે છે શું? આવી રીતની બાબતો સમજાવવાવાળા અંગ્રેજોને મિસરનો દેશી જવાબ આપશે કે “અરે ભાઈ! મ્હારા બાપદાદાઓ મ્હારાથી કંગાળ હતા, પરંતુ ત્હારા બાપ-દાદાઓ તો પોતાના શરીર ઉપર રાખ અને ચામડાંઓ ઓઢીને ફરતા હતા. તેઓના કરતાં જરા વધારે ત્હેને મળે તો બસ છે. ત્યારે તું આટલી સંપત્તિ અને વૈભવ લઈને શું કરશે?” ઇજીપ્તમાં નવી તરેહની યાંત્રિક કળાઓ ચલાવવા માટે અંગ્રેજોની ખોટી બઝાઇ બોલાતી હશે, આ બઝાઇના બદલા તરીકે તે લોકો મિસરના ખેડીવ અને પ્રજા પાસેથી જે ચુર દક્ષિણા માગે છે તે ખરેખર અન્યાય, સ્વાર્થ, અને જૂઠમણી ભરેલી છે. એક રીતે સંતોષ પામવા જેવું છે કે મિસરના લોકો અને ખેડીવ એટલા બધા

બુદ્ધિહીન નથી કે તેઓ પોતાની આ દશા સમજી શકે નહિ. અને  
જ્યેષ્ઠતા ધૈર્યહીન પણ નથી કે પોતે સમજીને બુદ્ધિબુદ્ધી રીતે બોલે  
યા વર્તણૂક પણ કરી શકે નહિ.

મિસર દેશમાં સનંદી રાજ્ય પ્રજાધના નામથી તે લોકો સ્વરાજ્ય  
ધણી જોડથી માંગી રહ્યા છે અને આ માગણી માટે ખેદીવ પણ  
પોતાની સમ્મતિ આપી છે. આ કૃતિપર હિંદુસ્થાનના રાજા લોકો ધ્યાન  
પૂર્વક વિચાર કરશે? જો ખેદીવ મિસરના રાષ્ટ્રીય પક્ષથી વિરુદ્ધ હોત  
તો આજ તેને જે મહત્વ પ્રાપ્ત થયેલ છે તે ન થાત. માત્ર ધન  
પ્રચ્છા અને સુખોપભોગપર જો ખેદીવ સંતુષ્ટ રહેત તો તેને અંગ્રેજ  
અમલદારીમાં કોઈ પણ આખતનું જોખાપણું નહોતું; પરંતુ તેના  
બાળ બચ્ચાઓ, અધિકાર વિષે, હિંદુસ્થાનના રાજવંશી પુતળાં જેવાં  
થઈ જાત. આવી સ્થિતિમાં પ્રજાને સ્વરાજ્યના હક્કો મળ્યા સિવાય  
અને દેશમાં પાર્લામેન્ટ સભા જેવી સંસ્થા સ્થાપિત થયા સિવાય  
પ્રજાપતિનો ખેદીવ અને તેનો વંશ, સમુજગો નષ્ટ થયા સિવાય રહેશે  
નહિ. એ સિવાય ખેદીવે જે એક સુધારો કરવા ધારેલ છે તે એ છે.  
કે તેના વિરુદ્ધ કોઈ પણ યુરોપિય થવાનો નથી. ખેદીવ પોતાની પ્રજાને  
કોઈ પણ અધિકારો આપવાને તૈયાર છે. તેથી તેની આ દરદર્શિતા  
માટે યુરોપિયન દેશો તેની વાહવાહ કરશે. ખેદીવનું યુરોપિયનોને  
એવું કહેવું છે કે મિસર દેશમાં તમોજી તહમારી જે પુંજ રોકી છે  
તેવું જરૂર વ્યાજ તમે લ્યો. પરંતુ, માત્ર કરજ આપવા યા નવીન  
યંત્રકળા શિખડાવવા માટે મિસરને સમૂજગો ખાઈ જઈ હમેશને માટે  
પરાધિન નહિ કરો. ખેદીવે પેરીસના એક સમાચાર પત્રના પ્રતિનિ-  
ધિને પણ કહ્યું હતું કે મિસરના મુસલમાનો સહેજ સ્વતંત્રતાપ્રિય  
છે અને યંત્રકળા પણ તેઓના સ્વભાવને અનુકૂળ છે. યુરોપિયન લોકોના  
વધતા જતા લોભને રોકવા માટે ખેદીવે એક ઉપાય શોધી કહાડ્યો.



છે; અને તે એ છે કે, જેમ અને તેમ મિસરની પ્રજાને સ્વરાજ્યના હકો આપવા જોઈએ. જે હિન્દુસ્થાનના રાજાઓ પણ સ્વાર્થબુદ્ધિને એક બાજુએ રાખી, વિચાર કરે કે, પ્રજાને સ્વરાજ્યના હકો આપવાથી આજ કાલ રાજા અને રજવાડાઓની પ્રજા—અન્નેનું—હિત છે તો મિસરના રાષ્ટ્રિય પક્ષને આજ જે મહત્ત્વ મળ્યું છે તેવુંજ મહત્ત્વ હિન્દુસ્થાનના રાષ્ટ્રિયપક્ષને મળવા સિવાય રહેશે નહિ. એટલુંજ નહિ પણ ત્યાંના બધા મુસલમાનો પણ ઉપર કહેલ નબીન ગતિની હિલચાલ કરી રહેલ છે. હિન્દુસ્થાનના મુસલમાનોએ વિચાર કરવો જોઈએ કે મિસર, ઇરાન આદિ દેશોની પાછળ ન રહેતાં બધી જાતના ઉપાયોમાં આગળ વધે કે જેથી સ્વરાજ્યના હકો મેળવવાને સહેલ થાય. જે સ્વરાજ્યના હકો વિષે હિન્દુસ્થાનના મુસલમાનો ઉદારીન રહેશે, તો માત્ર તેમનું એકલાનુંજ નુકસાન થશે નહિ, પરંતુ તે હિલચાલ પણ લુલી લંગડી થઈ જશે, કે જે હિલચાલ ઇરાન, મિસર આદિ તેમનાજ જાતિ બાદ મુસલમાનોના ઉદ્ધાર માટે આવી રહી છે. મિસરી અને હિન્દુસ્થાની મુસલમાનો એક સાથે સ્વરાજ્ય મેળવવા માટે ઉદ્યોગ કરશે તો બંનેના માર્ગમાં જે અડચણો હોય તેને દૂર કરવા એક બીજાને મદદ કરી શકશે. સ્વરાજ્યનો હક મેળવવા માટે રાષ્ટ્રિય સભા (કોંગ્રેસ) દ્વારા જે ઉપાયો કરવામાં આવે છે તેમાં મુસલમાનોની પૂરતી સહાયતા મળવાથી મિસર અને હિન્દુસ્થાન બંનેનો માર્ગ સુગમ થઈ જશે. એક દૃષ્ટિએ વિચાર કરી જોતાં સ્વરાજ્યના વિષે મિસરના લોકો આગળ છે, તોપણ જે ખેદીવની માફક આપણા રાજા લોકો ધૈર્યવાન અને સ્વાર્થત્યાગી થઈ જાય, તથા મિસરના મુસલમાનોમાં સનદી રાજપ્રબંધ મેળવવાની હિલચાલ પ્રસારવા લાગે તો મિસરની બરોબરી કરવામાં હિન્દુસ્થાનને ઝાઝો વખત લાગશે નહિ.

## મહાત્મા દાદાભાઈનો છેલ્લો ઉપદેશ.

“ દાદાભાઈ નવરોજી શું કહેશે ? ” એ અમારું ભવિષ્ય ખરું પડ્યું છે અને તેની ખાત્રી માટે દાદાભાઈ નવરોજીનું ભાષણ જે કોઈ વાંચશે તેના ધ્યાનમાં પણ આવી જશે. હિન્દુસ્થાનને સ્વરાજ્ય જોઈએ છે અને તે સ્વરાજ્ય માગવું એ કોંગ્રેસનું મુખ્ય કર્તવ્ય છે, એવું ખરા જોરથી પ્રતિપાદન કરનાર દાદાભાઈ નવરોજી કરતાં બીજા કોઈ પણ યોગ્ય છેજ નહિ. યાને દાદાભાઈ કરતાં વયમાં, અનુભવમાં, અને સન્માનનીયતામાં કિંચિત્ ઓછા માણસે જો આ આવત કોંગ્રેસના પ્લેટફોર્મ ઉપર પોતાના કણ્ઠસ્વથી કહી હોત તો નરમ પક્ષમાંના સાધારને તો નહિ પરંતુ મ્હોટા મહાવીરોને પણ તેનો સ્વિકાર કરવો પડ્યો હોત.

દાદાભાઈ સ્વરાજ્ય વિષે આવીજ રીતે ઉપદેશ કરશે એવું અમે તો પહેલાંથીજ કહ્યું હતું. પરંતુ નરમ પક્ષની સમજણુ તેવી નહોતી એ જણાઈ આવે છે, કોઈ પણ હોય, સોની કાન વીંધે ત્યારે કોઈ પણ જાતનો વાંધો રહેતો નથી તેમ નરમ પક્ષની પણ સ્થિતિ થઈ છે. દાદાભાઈ નવરોજી પોતાના ભાષણમાં “સેલ્ફ ગવર્નમેન્ટ” કિંવા “હોમરૂલ” એ જે શબ્દોનો ઉપયોગ કરીને રહ્યા નથી, પરંતુ આખા હિન્દુસ્થાનને પરિચિત સ્થળે સ્વરાજ્ય શબ્દનો તેમણે જાણી જોઈનેજ પોતાના લેખમાં અને ભાષણમાં ઉપયોગ કરેલ છે. રાષ્ટ્રીય સભા અને સ્વરાજ્યની ગાંઠ આ વૃદ્ધ મહાપિતામહે જે બાંધી છે તે કોઈનાથી પણ છોડી શકાશે નહિ. ખાલીસમી રાષ્ટ્રીયતાના કાર્યક્રમના સંબંધમાં જે મ્હોટો ફેરફાર થયો હતો તે એજ છે. રાષ્ટ્રીય સભા અને સ્વરાજ્યનો હકકનો (સમાન વયમાં આવ્યા મછી) રાષ્ટ્રીય

હિલચાલની સમ્માનિયક વૃદ્ધ મહર્ષિ ઉપાધ્યાય દાદાભાઈ નવરોજીના હાથે કલકત્તાની કેમ્બ્રિજ વખતે સશસ્ત્ર વિવાહ કરવામાં આવ્યો છે; અને આ વિવાહ રાષ્ટ્રીય સભા સાથે પિતૃત્વનો સંબંધ રાખવાવાળા કેટલાક ગૃહસ્થોને જે કે પૂર્ણ રીતે પસંદ પડ્યો નહિ હોય તો પણ તેને તોડવા કિંવા તેમાં યદિક્ષિત પણ ઓછાપણું લાવવાનું હવે અશક્ય છે. દાદાભાઈ નવરોજી સિવાય બીજા કોઈ પણ ઉપાધ્યાયથી આ કામ પાર પડ્યું ન હોત, અને કદાચિત્ત પાર પડત તો નિભાવી શકાત નહિ. આ વિવાહ સંબંધે અમેજ આવી રીતના ઉદ્દગારો કાઢીએ છીએ એવું નથી; રાષ્ટ્રીય સભાનું કામ ખલાસ થયા પછી ઉપસંહાર તરીકે દાદાભાઈ નવરોજીએ જે ભાષણ કર્યું હતું, તે ભાષણમાં તેઓ બોલ્યા કે, જુના પક્ષના લોકો તરફથી પચાસ સાઠ વર્ષ એક સરખી મહેનત કરીને સ્વરાજ્ય સિવાય હિન્દુસ્થાનના લોકોનું દુઃખ ઓછું થઈ શકનાર નથી એ સિદ્ધાંત તમારી સામે માંડવામાં આવેલ છે. નવીન પક્ષ તરફથી જૂના પક્ષને થોડી ઘણી જાગૃતિ મળી એ વાત ખરી છે; પરંતુ આ ઉદ્દેશને જે સ્પષ્ટપણે તમારી નજર આગળ રાખીને, તમે નવીન પક્ષના લોકો, કામ કરશો; તો જૂના પક્ષના લોકોએ પચાસ વર્ષ સુધીના કરેલા કામોનું સાર્થક થશે.” સ્વરાજ્ય—લોકોએ પોતે ચલાવેલું સ્વરાજ્ય—આપણને પ્રાપ્ત થયા સિવાય આપણા ઉદ્ધારનો બીજો કોઈ પણ માર્ગ નથી, એવું સ્પષ્ટપણે અને સહેલી ભાષામાં જ્યારે દાદાભાઈએ કેમ્બ્રિજના સ્ટેન્ડપર કલેજ ત્યારે કોઈ વૃદ્ધ દેવદૂત પોતાની તરણ મંડળીને ઉવટનો ઉપદેશ કરવાજ અવતરેલ છે કે શું એવો ભાસ થતો હતો, અને અમારી એવી ખાત્રી છે કે આ તેમના ઉવટના સદેશથી સર્વ તરેહની રાજકિય હિલચાલો કરવાના આપણા અતિમ હેતુઓ અને ઉદ્દેશો શું

હોવા જોઈએ તેના વિષે તરજુ મંડળીની અંદર બિલકુલ મતભેદ રહેશે નહિ.

હિન્દુસ્થાનને સ્વરાજ્ય મળવું જોઈએ. એ સિવાય બીજો રસ્તો છે જ નહિ. એ આપણી રાજકિય હિલચાલનું કાયમનું પ્રધાન તત્વ બનેલ છે; અને આજ સુધી એકવીસ વર્ષના રાષ્ટ્રીય સભાના પૂર્વના અધ્યક્ષાએ આ બાબતમાં જે વિધાનો કરેલાં છે તે હવે બધાં રદ થયાં છે. ખુદ દાદાભાઈ નવ-રાજીએ કહ્યું હતું કે “બાવીસમી રાષ્ટ્રીય સભામાં જે કાંઈ નવીન થયું હોય તો તે આજ છે.” સ્વરાજ્ય પ્રાપ્ત કરવું એજ તમારું કર્તવ્ય છે, એવો સિદ્ધાંત હું તમોને આ સભાની અંદર કહું છું અને તે માટે તમો કામ કરીને તે હકકો સંપાદન કરો એટલે મહેં આજ સુધી જે કાંઈ કયું હશે તેનું મૂલને ઇનામ મળ્યું છે એમ હું સમજીશ. આ તેમનો આપણને છેવટનો સંદેશો છે. અને આ સંદેશાને એકસંપથી અમલમાં લાવવો એ આપણું મુખ્ય કર્તવ્ય છે, સારાંશ એ છે કે સ્વરાજ્ય મેળવવું એજ રાષ્ટ્રીય સભાનું મુખ્ય કામ છે.

બાવીસમી રાષ્ટ્રીય સભામાં આ કરતાં પણ કોઈ વધારે નિષ્પત્ત થયું હોત તોપણ આ એટલું ચિરસ્મરણીય થઈ જાત. પરંતુ આ કરતાં પણ વધારે એક પગલું બાવીસમી સભા વધી છે. સ્વરાજ્યની કદપના નરમ ગરમ પક્ષના ઝગડાથી કાંઈ આગળ આવેલી નથી. વૃદ્ધ પુણ્ય અધ્યક્ષ પોતાના અનુભવનો અને જ્ઞાનનો ફાયદો તરજુ મંડ-ળીને આપવાના હેતુથી રાષ્ટ્રીય સભાને સ્વરાજ્યના હકો સાથે બાવી રીતે જોડી નાખી છે. તે વિષે કોઈને સારું યા ખરાબ લાગે પણ બધાએ “શુભ મંગલ સાવધાન” કહી આ વિવાહને અભિનંદનજ કરવું જોઈ-એ. સ્વરાજ્યનો ઉદ્દેશ બાવી રીતે આપણી સામે રાખી તેની સિદ્ધતા

માટે ક્યા માર્ગથી કામ કરવું એ કલકત્તાની રાષ્ટ્રીય સભા વખતે બીજાને મહાવનો પ્રશ્ન હતો.

દાદાભાઈ નવરોજીનો આજ સુધીનો માર્ગ કહીએ તો, વિલા-યતના લેધે આગળ પોતાની ફરિયાદ માંડી તેઓના મન આપણા તરફ વાળવા અને તે દ્વારા રાજક્રિય હોદ્દાને પ્રાપ્ત કરાવવા એજ છે. પરંતુ દાદાભાઈએ પોતાના અધ્યક્ષપણના કરેલા ભાષણમાં પોતે સાફ કબુલ કરે છે કે “આ ઉદ્યોગમાં આપણી તીવ્ર નિરાશા થયેલી છે. તે એટલે સુધી કે આપણી જગ્યાએ જો કોઈ બીજાને પુરૂષ હોત તો “બંડ કરવાને ખરેખર તૈયાર થયો હોત.”

દાદાભાઈની આ નિરાશાના કદગારો સાંભળીને સહેજ—વિ-શ્વાસ નિષ્ઠ તરૂણો સિવાય બીજા બોલેલા અંતઃકરણો આ માર્ગના નિષ્પ્રયોગીપણા માટે સંશયિત રહેશે એવું અમને જણાતું નથી. ખુદ દાદાભાઈ નવરોજીને લીખરત પક્ષની હળુ આશા છે તે વાત ખરી છે; પરંતુ તેમની આશા કરતાં અનુભવ તરફ તરૂણ મંડળે વધારે ધ્યાન આપવાની જરૂર છે. પોતાની ઉમરનાં ૮૨ માં વર્ષે સાઠ વર્ષ સુધી અખાધિત ચલાવેલો ક્રમ પ્રારબ્ધમુક્તમજના ન પરિત્યજતિ” આ ન્યાય કોઈ પણ સત્પુરૂષ છોડી દેશે નહીં. દાદાભાઈ નવરોજીના મનની સઘ સ્થિતિની આશાની આવી રીતે ઉત્પત્તિ લાગવી શક્ય છે. પ્રશ્ન માત્ર એટલો છે કે, આ નિરાશાથી તરૂણ મંડળને શું બોધ લેવો જોઈએ? નરમ ગરમ પક્ષની અંદર પણ જે ભેદ છે તે પણ તેજ બાબતનો છે.

શિક્ષાદેહીનો માર્ગ રાષ્ટ્રીય સભાએ તદ્દન છોડ્યો નથી એ ખરું છે; પરંતુ તે સાથે એટલું પણ યાદ રાખવું જોઈએ કે, સ્વદેશી હિલચાલ, બહિષ્કાર રાષ્ટ્રીય શિક્ષણ આ તરૂણે સ્વાલંબનના રસ્તાઓ

બાળીસમી રાષ્ટ્રીય સભાએ પુરુષોએ અંગિકાર કરેલ છે. બહિષ્કાર  
 વિષે એવો ઠરાવ પાસ થયો છે કે “ જે રીતે હિન્દુસ્થાનના હમ-  
 “ભુના રાજકિય કારભારમાં પ્રગ્નનું કહેવું સાંભળવામાં આવતું નથી  
 “અને પ્રગ્નએ કરેલી અરજીઓનો યોગ્ય ઇત્તર થતો નથી તેથી બ-  
 “ગાળમાં પ્રથમતઃ બંગાળના નિમિત્તથી શરૂ થયેલ બહિષ્કાર કાયદે-  
 સર હતો અને છે એવું કોંગ્રેસનું મત છે. ” આ ઠરાવ માત્ર બંગાળને  
 લગતોજ છે, કિંવા બહિષ્કાર યોગ સામાન્ય રીતે કાયદેસર  
 પાળું પ્રતિપાદન કરનારને છે તે વિષે ઉપરનો ઠરાવ મંજૂર થતાંજ  
 સમાની અંદર થોડી ઘણી ચર્ચા થઈ હતી. અને બાબુ બિપિનચંદ્ર  
 પાલે તેનો સામાન્ય સિદ્ધાન્ત કહી, જે અર્થ કયો છે તે બરાબર નથી,  
 એવું કહેવા માટે નામદાર મદનમોહન અને ગોખલે આગળ આવ્યા  
 હતા. પરંતુ તેઓનું સભામાં કાંઈ પણ ચાલ્યું નહોતું. બહિષ્કારનો  
 ઠરાવ જે માન્ય નહોતો તે તેનું સામાન્ય સ્વરૂપ કાઢી નાખવા જેવા  
 શબ્દો ઠરાવ પાસ થયા પહેલાં કાઢી નાખ્યા નહોત ? “ કાયદેસર ”  
 શબ્દની પહેલાં “ બંગાળને માટે ” એ શબ્દ નાખવાને તેમાં તે  
 વખતે સગવડ હતી. પરંતુ તેમ ન કરતાં બ્યારે આ ઠરાવ સર્વાનુમતે  
 મંજૂર થયો છે તો પછી તેનો અર્થ અમુક પક્ષના મત પ્રમાણે છે  
 એવું કહેવાને હવે ખુદ કોંગ્રેસના સેક્રેટરીને કિંવા અધ્યક્ષને પણ  
 કહેવાનો હક્ક રહ્યો નથી. આ ઠરાવ જેણે લખ્યો, વાંચ્યો, સભા સામે  
 માંડ્યો, અનુમોદન આપ્યું અને મંજૂર કર્યો તે બધાની અંગ્રેજી  
 ભાષાના જેવી દશા હતી; અને તડબેડ કરવા માટે જે કાંઈ ઉપાય  
 ઉભય પક્ષને ગ્રાહ્ય હોય તેની પછવાડેથી દાલ થતી ચર્ચા કરવી ઇષ્ટ નથી.  
 બહિષ્કારનો ખીજ પ્રતિષ્ઠા સ્વિકાર કરવોજ જોઈએ એવું આ  
 કોંગ્રેસનું કહેવું છે એ વાત ખરી છે; પરંતુ જે પરિસ્થિતિમાં  
 બહિષ્કાર યોગ કાયદેસર છે એવું કોંગ્રેસ પોતાનું મત

આપું તે પરિસ્થિતિ (એટલે પ્રજાનું કહેવું સરકારે ન સાબળવું અને તેમની અરજીઓના વિચાર પણ ન કરવો) બંધાણને નહિ પરંતુ આખા હિન્દુસ્થાનને એક સરખી લાગુ છે. અર્થાત્ બહિષ્કાર કાઢ પણ પ્રાંતમાં સ્વિકારવામાં આવે તોપણ તે કંગ્રેસના મત પ્રમાણે કાયદેસરનું છે. અર્થાત્ આ બાબતમાં રાષ્ટ્રીય સભાનું એક પગલું આગળ કરતાં વધું છે એવું કહેવું જોઈએ; અને પ્રગતિનો આ એક કાયમ રહેવાથી બહિષ્કાર યોગ માત્ર કાયદેસરનું છે એટલું નહિ પણ તેના બધાએ અંગિકાર કરવો આવો ઠરાવ પણ જલદીથી મંજૂર થશે. ખીજા ઠરાવ સ્વદેશી વિષેનો છે. થોડી ધણી અગવડો સહન કરીને કિંવા વધારે કિંમત આપીને (at some sacrifice) સ્વદેશી માલને ઉત્તેજન આપવું યા નહિ, એ વિષે પણ વાદ વિવાદ થયો હતો. નામદાર મહેતાનું સ્વદેશી વિષેનું મત પ્રસિદ્ધ થયેલું છે. તેમનું કહેવું છે કે સ્વદેશી માલ લેવો એટલે તે “બહિષ્કારનું છે.” સ્વદેશીને ખરો અર્થ તેમ નથી અને મુસલમાન લોકોને ખીજો અર્થ પસંદ પડવાનો નથી. સારાંશ, આ બાબતમાં લોર્ડ મીન્ટો અને મહેતાની એક વાક્યતા છે પરંતુ આ કંગ્રેસને પસંદ પડવું નહોતું. અને ઘણાજ ટટો થઈ આખરે (at some sacrifice) સ્વદેશી માલને ઉત્તેજન આપવું, એવો ઠરાવ સર્વાનુમતે પસાર થયો હતો.

રાષ્ટ્રીય શિક્ષણના ઠરાવ બાબત કાંઈના પણ મતભેદ હતોજ નહિ. અમારે કહેવું જોઈએ કે રાષ્ટ્રીય શિક્ષણની આવશ્યકતાના મહત્વ અને ઉપયુક્તતા બાવીસમી સભામાં પૂર્ણપણે માન્ય થયેલ છે.

આ બધી બાબતોનો વિચાર કરવાથી રાષ્ટ્રીય સભા ૧૯૦૬ ની સાલમાં નવીનજ દિશાએ ચાલવા લાગી છે, તે બધાને જણાઈ આવશે. ખુદ દાદાભાઈ નવરોજીએ પોતાના છેવટના બાપ-

શુભાં એજ બાબત કહી હતી તોપણ મી० દત્તે મી० દાદાભાઈના મોટે કલકતામાં એક ઠેકાણે મીજમાની થઈ તે વખતે, “સ્વાલંબનનો પહેલો પાઠ બાવીસમી એકમાં રાષ્ટ્રીય સભાને મળ્યો.” એમ ખુલ્લે ખુલ્લું કબુલ કર્યું હતું. કોઈ પણ કાર્ય સિદ્ધ કરવા સાધ્ય અને સાધન આ બંને કાર્યકારી પુરૂષોના વિચારો નિશ્ચિત અને સ્થિર હોવા જોઈએ. રાષ્ટ્રીય સભાના ચાલકોમાં આ બંને બાબતો વિષે તેઓની ખુદ્દિ જોઈએ તેવી સ્થિતિ થઈ નહોતી. બાવીસમી સભામાં આ વિષેનો બરાબર ફરજો આપણા વયોવૃદ્ધ અને તપોવૃદ્ધ નિરસીમ દેશમાંથી દાદાભાઈ નવરોજીના હાથથી થયો એ ઘણી આનંદની વાત છે. સ્વરાજ્ય આપણને સાધ્ય છે અને સ્વદેશી હિલચાલ, બહિષ્કાર અને રાષ્ટ્રીય શિક્ષણ એ સ્વાલંબનના હેતુઓ સિદ્ધ કરવા માટે આપણે મોટા સાધનો છે. આ સાધનોનો યોગ્ય ઉપયોગ કરીને નવીન તરણ મંડળીએ દાદાભાઈ નવરોજીના કહેવા મુજબનું કાર્ય સિદ્ધ કરવું જોઈએ, બધાએ મળી આ નિર્દિષ્ટ કરેલ સાધનોનો ઉપયોગ સ્વરાજ્યનો હક મેળવવા માટે કરવો જોઈએ, અને આવી રીતે ઉદ્ધોગ કરવાથી ઇશ્વર કૃપાએ જલદીજ ઇષ્ટસિદ્ધિ પ્રાપ્ત થયા સિવાય રહેશે નહિ એમાં અમને સંપૂર્ણ આશા છે.

મહાત્મા દાદાભાઈના બાપણનો મુખ્ય મુદ્દો એકજ હોવાથી “મૂલે કુટારુ” એ ન્યાયથી તે સ્વરાજ્યજ છે. દાદાભાઈ નવરોજી હિન્દુસ્થાનને ઉપદેશ કરે છે કે “બાઈઓ! સ્વરાજ્ય મેળવ્યા સિવાય તમારી બીજી બધી ખટપટો બ્યર્થ છે. સ્વરાજ્યની પ્રાપ્તિ થયા સિવાય હિન્દુસ્થાનમાંથી બહાર જનારા પ્રચંડ દ્રવ્યનો ઓધબધ થશે નહિ. સ્વરાજ્ય મેળવ્યા સિવાય દુષ્કાળમાં આવીજ રીતે લાખો અને કરોડો લોકો મરવા સિવાય રહેશે નહિ. સ્વરાજ્ય મેળવ્યા



વગર લોધાનો હમેશનો ભુખમરો બંધ થશે નહિ. સ્વ-  
 રાજ્ય એ દાદાભાઈના ભાષણનો મુખ્ય મુદ્દો હોવાથી મુસલમાન  
 સાથે હેતુ પ્રિતથી વર્તી જુક કરો, પોતાપોતાની અંદર ઐક્યતા કરો,  
 છતાં સર્વ પ્રકારનો ઉપદેશ પ્રારંભમાં, વચમાં, અને છેવટે સ્વરાજ્ય  
 મેળવવા વિષે દાદાભાઈએ અંતઃકરણ પૂર્વક અને પોતાના દિલની  
 દેશભક્તિની ખરી ઉર્મિઓ સાથે ઉપદેશ આપણને કરેલો છે. પોતા-  
 ની ઉમરના ૮૨ વર્ષો હિન્દુસ્થાનની દરિદ્રતા અને દુઃખીત સ્થિતિના  
 વિચારમાં વ્યતિત કરીને હિન્દુસ્થાનનું કલ્યાણ કઈ રીતે થશે, તેનો  
 વિચાર કરતાં તેમણે પોતાના મનથી જે સિદ્ધાંતો ડરાવેલા છે તે  
 બધા સિદ્ધાંતોનો સાર કહીએ તો “સ્વરાજ્ય” એ ત્રણ અક્ષરી  
 મંત્ર દાદાભાઈ નવરોજીએ કલકત્તામાં કહ્યો છે. ઋગ્વેદ એ ત્રણ  
 વિદ્યાનું મૂળ છે અને યજુ અને સામ એ ઋગ્વેદમાંથી નીકળેલ છે,  
 તેમ હિન્દુસ્થાનને રાષ્ટ્ર બનાવી તેને ઉર્જિતાવસ્થામાં લાવનાર ત્રણ  
 વિદ્યાનું મૂળ સ્વરાજ્ય છે. સ્વરાજ્યના મૂળની સાથેજ સ્વદેશી અને  
 અહિંસકાર એ બે જંગી ડાળીઓ રાષ્ટ્ર વૃક્ષને પુટેલી છે. રાષ્ટ્ર પુરૂષનું  
 મુખ્ય શરીર સ્વરાજ્યમય હોવાથી સ્વદેશી અને અહિંસકાર એ આ  
 શરીરના હાથ પગ છે. રાષ્ટ્ર પુરૂષના શરીરની ઉત્પત્તિ કરવાના કામમાં  
 દાદાભાઈએ મુખ્ય કામનો બોલો પોતાના ઉપર લીધો છે, એ તેમના  
 ભાષણપરથી ખુલ્લે ખુલ્લું જણાઈ આવે છે. સ્વરાજ્યની કલ્પના  
 તમે તમારા મગજમાંથી કાઢી નાખો, બાયર લોકોને આજ જે સ્વ-  
 રાજ્ય મળ્યું છે તેવું સ્વરાજ્ય આપણને જોઈતું નથી એમ કહો,  
 ઇંગ્લેન્ડ સામ્રાજ્યમાં આંત્રેલિયા અને કેનેડા આજ જે સ્વતંત્રતાનો  
 ઉપભોગ લે છે તે સ્વતંત્રતા હિન્દુસ્થાનને આવશ્યક નથી એમ પ્રતિ-  
 પાદન કરો, જેવી રીતે આયર્લેન્ડમાં હોમરૂલ જોઈએ છે અને જે  
 માટે હમણાં આયર્લેન્ડનો અટ્ટહાસ થઈ રહ્યો છે તેવી રીતનો


હોમરૂલ આપણને જોઈતો નથી એમ ઠરાવો આટલો, સ્વદેશી અને બહિષ્કાર એ શસ્ત્રો ઉચ્ચક્રાને તમને તે સિવાય કશું પણ કર્તવ્ય નથી, એ ત્યારેજ તમારા ધ્યાનમાં આવશે. જેઓને પોતાની ગુલામગીરી અને દાસવૃત્તિજ પસંદ પડે છે તેઓની સામે સ્વદેશી અને બહિષ્કાર એટલે રત્નો નાખવા એ ગીધને મોતીનો ચારો ચરાવવા જેવું છે બીકરડા ઉપર પ્રાપ્ત થયેલ રત્નોનો ઇસપનીતિમાંના કુકડાને જેમ ઉપયોગ જણાયો નહિ તે પ્રમાણે સ્વરાજ્યની મહત્વાકાંક્ષા ન રાખનારને સ્વદેશી અને બહિષ્કારની અવશ્યકતા જણાશે નહિ સ્વદેશ અને બહિષ્કાર એ હિલચાલો તરફ બાંચાળી લોકો આટલો પ્રેમ કેમ ધરાવે છે, આ હિલચાલનો પ્રસાર દક્ષિણમાં આટલો જટલી કેમ થયો? પંજાબે હિલચાલનો અગિકાર આટલી ઉક્તતાથી કેમ કર્યો અને પછવાડે પડેલ વાયવ્ય પ્રાંત અને ગુલામગિરિમાં રહેલ મદ્રાસ આ હિલચાલ સંબંધે ઉદાસિત કેમ છે, તેનું કારણ ઉપર કહેલ વિદ્વાનનો શાંતપણે વિચાર કરવાથી જણાઈ આવશે. આ મદ્રાસી લોકોની સામે અને હિન્દુસ્થાનમાંથી પરદેશ જનારી સંપત્તિને પોતાનાજ હાથથી પાશ્ચાત્યોના વરણોમાં ભળનાર મુંબઈવાળાઓ સામે સ્વરાજ્યનું મહત્વ સંગોપાંગ રીતે કહેવા માટે દાદાભાઈ નવરોજી જેવો પ્રમુખ જોઈતો હતો. અધ્યક્ષ તરીકેના ભાષણમાં આટલા ઉંચ દરજ્જે ચઢીને સ્વરાજ્યની જરૂરિયાત સંબંધે દિવ્ય સ્વરૂપ આટલી ઉત્તમ રીતે અને નિર્ભયપણે દાદાભાઈએ દેખાડેલું જોઈને મુંબઈવાળાઓની આંખો ફાટી ગઈ હશે અને મુંબઈ ટાઈન્સને પણ દાદાભાઈના ભાષણ વિષે નિરાશા થઈ હશે પરંતુ હમણાના વાદવિવાદના અને પક્ષાપક્ષીના પ્રસંગે આવી રીતે સ્વરાજ્યનો મુદ્દો લોકો સામે મીડવા માટે બધા લોકોની તરફથી દાદાભાઈને અભિવંદન કર્યા સિવાય અમારાથી રહેવાતું નથી.

મહાત્મા દાદાભાઈએ આપેલ ઉપદેશ દરેકે દરેક હિન્દિવાન ગ્રહણ કરશે એવી અમને આશા છે અને તેથીજ આપણી ઉન્નતિ થશે. દાદાભાઈ કહે છે કે:—

“ સ્વરાજ્ય મેલવવાની મહત્વાકાંક્ષા રાખીને એક સંપત્તી અને ઉત્સાહથી કામ ” કરવું. સામાજિક અને ઔદ્યોગિક સુધારણા પણ થવી જોઈએ; તે માટે જુદી જુદી સભાઓ પણ થવી જોઈએ. પરંતુ રાજકીય સુધારણાએ બધાનું મુળ બીજ છે; અને સ્વરાજ્ય સંપાદનમાંજ આપણે વૈભવ અને આપણું સુખ ગુંથાયેલ છે. હવે પછી રહેલ મહારા થોડા આયુષ્યમાં જીવી જાયનો અનશે એ હું કહી શકતો નથી. પરંતુ હિન્દુસ્થાન વિષેનો પ્રેમ અને નિષ્ઠાથી પ્રેરીત થઈ મહારા દેશ બાંધવાને મહારં એટલુંજ કહેવાનું છે કે એક સંપત્તી અને એક દીક્ષથી ઉદ્યોગ કરી સ્વરાજ્ય મેળવે. તેથી દારિદ્ર્ય, દુષ્કાળ અને પ્લેગથી મરનાર લાખો માણસો અને ભુખમરાથી દુઃખી થનાર કરોડો દેશ બાંધવાના પ્રાણ કે સંરક્ષણ અને દુઃખ નિવારણ થઈ જગતમાં “ અત્યંત વૈભવશાળી સાથ સુવરેલ રાષ્ટ્રમાળામાં હિન્દુસ્થાનને પૂર્વનું શ્રેષ્ઠ પદ પ્રાપ્ત થશે !



## ઉપસંહાર.



### સ્વદેશી અને બહિષ્કારની જયંતિ.

એકાદી કલ્પના કિંવા વાત ખરી હોય તો વખતો વખત તેની સત્યતા માટે જૂઠા જૂઠા પુરાવાઓ મળી જાય એવો ઇતિહાસનો અને શાસ્ત્રનો સિદ્ધાંત છે. જે વાત ખરી છે તે માત્ર આજન ખરી હોય છે એમ નહિ પરંતુ ત્રણે કાળમાં તેની સત્યતા અબાધિત હોય છે. ઇતિહાસની વારંવાર પુનરાવૃત્તિ થાય છે એવી જે કહેવત છે તેમાંના જે કાંઈ પણ હેતુ હોય તો તે આજ છે; અને આજ દૃષ્ટિથી જોતાં એક અમેરિકન ગૃહસ્થે 'સ્વદેશી' ઉપર લખેલા પત્રો વાંચવા જેવા છે. નવા પક્ષે શરૂ કરેલ બહિષ્કારયોગ ઔદ્યોગિક દૃષ્ટિએ ખરો હોય તો પણ રાજકીય બાબતમાં તેનો ઉપયોગ કરવો નહિ, બધી પરદેશી ચીજો પર એકદમ બહિષ્કાર નાખવો શક્ય નથી, બહિષ્કારથી રાજકર્તા સાથે દ્વેષ ઉત્પન્ન થાય છે. આ શસ્ત્ર ગરીબ હિન્દુસ્થાનની પ્રજાને વાપરવું સરખું નથી, ઇત્યાદિ અનેક પ્રકારની નવી જૂની બાબતો લડાવી મધ્યમ પક્ષના લેખકોએ અને વક્તાઓએ આ રાજકીય યોગનું મહત્ત્વ ઓછું કરવાનો અને પોતાનો બિરોધોદ્ધીનો ઘોડો આગળ ચલાવવાનો પ્રયત્ન ચલાવ્યો હતો. એક તરફથી :તો એવું જાહેર કરવામાં આવ્યું હતું કે બહિષ્કારને અંગ્રેજમાં Boycott 'બાયકોટ' કહે છે અને તે બાયકોટ આયર્લેન્ડમાં પહેલ વહેલો ઉત્પન્ન થયો છે અને ત્યાંના લોકોને જ્યારે તેનાથી લાભ થયો નથી ત્યારે હિન્દુસ્થાનના લોકોને તેનાથી લાભ કેવી રીતે થશે? મધ્યમ પક્ષના આ ઉપાધ્યાય ને મી. ફેલ્ડને ઉત્તર અર્પણ છે. સ્વદેશી અને બહિષ્કાર આ બન્ને શસ્ત્રોને આયરિશ લોકોના હાથમાં આવવા પહેલાં ધણા વર્ષ પહેલાં

અમેરિકામાં વસવા જવાવાળા અંગ્રેજ લોકોએ તેઓની માતૃભૂમિ જે ઇંગ્લેન્ડ દેશ, તેની વિરૂદ્ધ વાપર્યા હતા. અને મી. ફ્રેન્ક કહે છે કે તેથીજ વિલાયતી જૂલમી કાયદાઓનો પ્રતિકાર કરવાનું સામર્થ્ય અમેરિકન લોકોના હિલમાં પેદા થયું હતું.

અંગ્રેજોએ હિન્દુસ્થાન દેશ કબજે કરવા પહેલાં, આ દેશના લોકો, પોતાને જરૂર પડતું કાપડ વિગેરે લોખંડોનો સામાન પણ અહિંયાંજ તૈયાર કરતા હતા અને આ ધંધા ઉપર તે વખતે લાખો લોકો પોતાનો ઉદ્દરનિર્વાહ કરતા હતા. આ સ્થિતિ અંગ્રેજ રાજ્યમાં રહી નહિ વિલાયતના વેપારીઓ, કરીગરો કિંવા ધંધારોજગાર વાળાઓના કાયદા માટે આ દેશના અંગ્રેજ રાજકર્તાઓએ આપણા ઉદ્યોગ ધંધા જૂલમી જોઈને ઝુબાડી દીધા છે. આજ લેક્ષાયર કિંવા મેન્યેસ્ટરમાં જે કરોડો વેપારીઓ અને લાખો મજૂરોની ઉન્નતિ થઈ રહી છે તે ઉન્નતિ, હિન્દુસ્થાન દેશના લાખો લોકોના પેટપર લાત મારી તેઓના ખાવાના અન્નની અંદર માટી ભેળવીનેજ કરી છે. કહો કહે છે કે અંગ્રેજ સરકારે આ દેશમાં સુખશાંતતા રાખેલી હતી ત્યારે તમે પોતેજ પોતાના ધંધાઓની સુધારણા કેમ કરી નહિ? પરંતુ આ અશ્રુ તદ્દન મુખપણુનો છે. કારણ કે દેશમાંના ઉદ્યોગ ધંધાઓને ઉર્જિતાવસ્થામાં લાવવા એ પ્રગતી માફક રાખવું પણ કર્તવ્ય છે. તે કર્તવ્ય અંગ્રેજ સરકારે કર્યું નથી. એટલુંજ નહિ પણ પોતાની સત્તાનો અને શાણપણુનો આપણા ગેરકાયદા અને વિલાયતના કાયદા માટે ઉપયોગ કરી આપણને માલેકીના ખેડુત નહિ પણ ખેતરમાં કામ કરનાર મજૂરની સ્થિતિએ પહોંચાડેલ છે. અંગ્રેજ : લોકોનો આરિરિક ગુણ વૈરયનો છે, અને તેમાં વળી રાજસત્તા પોતાના હાથમાં આવવાવી તે સત્તાનો ઉપયોગ માટી ફુર્તાથી તેઓએ પોતાનો

વેપાર વધારવાના માટે કર્યો છે. જે મેકાલે સાહેબે પાશ્ચાત્ય શિક્ષણની હિંદુસ્થાનમાં શરૂઆત કરાવી તેણે “ શિક્ષણથી હિંદીવાને આગળ પછી સ્વતંત્ર થશે ” એવી શંકા કરીને એક પ્રસંગે મ્હોટી પ્રાઠ્ઠતાથી તેણે નિરાકરણ કરેલ છે. “ હિન્દુસ્થાનના લોકો સ્વતંત્ર થઈ, તેઓના સ્વદેશી રાજ્યો વિલાયતી તરવાર અને વિલાયતી પોશાક પહેરે, ત્યાં અમારે બદલે રાજ્ય કરવા લાગે તે પણ બહેતર છે.” મેકાલે સાહેબના આ ખુબીદાર ઉત્તરથી આપણા કેટલાક કેળવણીવાળાઓ આજ ધણી દિવસથી ફસાઈ ગયા હતા, અને મેકાલે સાહેબની આ ઐદાર્યતાના બદલામાં તારીફ પણ કરતા હતા. પરંતુ ઉપરના ઉદ્ગારમાંનો ખરો અર્થસુગંધ લાવાર્ય કાઢના પણ ધ્યાનમાં આવ્યો નહિ. તમે સ્વતંત્ર થાવ તોપણ સારું, પરંતુ વિલાયતી કપડું અને વિલાયતી તરવાર— અર્થાત્ કપાસનો અને લોખંડી માલ—તમોને વાપરવો પડશે, એવી આ ઉદ્ગારમાં એક મુસદ્દીપણાની કિંવા સામાન્ય ભાષામાં કહીએ તો લુચ્ચાઈની ઓખીપીછસારત કિંવા ધમકી છે. મેકાલે સાહેબનું ઉપરનું વાક્ય વકતૃકવતી ગણનાનું છે. તે અક્ષરશઃ ખરું માનવું એ મૂર્ખપણાનું કામ છે. પરંતુ યદાકદાચિત્ તેમજ માનીએ તોપણ “એક વખતે અમારી સત્તા અમે હિંદી લોકોને આપશું, પરંતુ વેપાર—તેઓના હાથમાં આપશું નહિ.” એવો જે તેમાંથી ખુલ્લેખુલ્લો અર્થ નીકળે છે ત્યાં આજ સુધી અમારી નજર ગઈ નહોતી. લોર્ડ મિન્ટો “પ્રામાણિક સ્વદેશી”નો જે આપણને ઉપદેશ આપે છે તે પણ આવીજ રીતનો આપસતલખીપણાનો છે. આ અંગ્રેજ મુસદ્દીઓમાંથી કાઢને સત્તાની લાલસા વધારે, તો કાઢને વેપારની લાલસા વધારે; એટલેજ તેઓમાં ભેદ છે. પરંતુ હિન્દુસ્થાનનો પ્રશ્ન નીકળતી વખતે વિલાયતના કાયદા માટે બંને જણા હિન્દુસ્થાનને ડુખાડના માટે એક સરખા તૈયાર હોય છે. ઔદ્યોગિક પ્રશ્નનો રાજકીય

પ્રશ્ન સાથે સંબંધ નથી, બહિષ્કાર માત્ર ઔદ્યોગિક રાષ્ટ્રો, ઇત્યાદિ  
 પ્રમુખ કોટીક્રમ કરવાવાળા ગૃહસ્થો રાજસત્તાનો અધિકાર અંગ્રેજોના  
 હાથમાં જવાને લીધે આપણા ઉદ્યોગ ધંધા બુડાડવામાં આવ્યા; એટલી  
 બાબત જો બરાબર ધ્યાનમાં લાવે, અને કોઇ પણ રાજ્ય કરતો હોય  
 તે સ્વજનના અર્થેજ કરે છે તે તરફ જો લક્ષ આપે, તો તેઓનું  
 કહેવું અપ્રયોજક છે તે પોતાની મેળેજ જણાઇ આવશે. મધ્યમ પક્ષનું  
 એવું કહેવું છે કે બહિષ્કારને રાજકિય સ્વરૂપ આપવાથી સરકાર ચીડા-  
 ઇને આપણને કચરી નાખશે ! જાણે કે આપણી ઔદ્યોગિક ઉન્નતિ  
 કરવા માટે સરકાર એક પગે તૈયાર થઇ છે ! ! સ્વદેશી અને બહિ-  
 ષ્કાર એ બન્ને શસ્ત્રોનો બરાબર ઉપયોગ કરવાથી મેન્ચેસ્ટર અને  
 લંકેશાયર જેવાં ઉદ્યોગ ધંધાના શેહેરોના લોકોનું ધણુંજ નુકસાન  
 થશે; સખબ, હિન્દુસ્થાન સરકારે તેનો પહેલાંથી અંદાજસ્ત કરવો જોઇએ,  
 એમ સર રોપર લલિતજી આજથી ફરિયાદ કરી રહ્યા છે. હિન્દુસ્થાન રાજ.  
 કિય બાબતમાં તો નહિ પણ ઉદ્યોગ ધંધા વિષે પણ, દરેક બાબતમાં  
 ઇંગ્લેન્ડનો ગુલામ થઇ રહે, એવી રાજનીતિ—રાણીનું જાહેરનામું  
 દબાવી રાખી—અહિંઆના અંગ્રેજ દાન્યકર્તાઓએ શરૂ કરેલી છે.  
 અને તેને લોર્ડ કર્ઝનનુંજ નહિ પણ હિંદી પ્રધાન મી० મોરલીનું  
 પણ અનુમોદન મળેલ છે. અર્થાત્ લિબરલ પક્ષ કાંઇ પણ આપણું  
 સાંભળશે એવી થોડી ઘણી પણ આપણને જે આશા હતી તે હવે  
 નિરાશામાં ફેરવાઇ ગઇ છે ! ત્યારે હવે આપણે કરવું શું ? પાછા  
 ફરીથી ત્રેવીસમી સભામાં મેળા થઇને સંતાપોના, નિષેધના અને  
 ભિક્ષાદિહીનાજ ઠરાવો પાસ કરવા શું ? થોડા વખત પહેલાં થયેલ  
 બહિષ્કાર જ્યાંતિ વખતે એક સભા કલકત્તામાં બરાઇ હતી તેમાં  
 સુરેન્દ્રનાથ બેનરજીએ કહ્યું હતું કે:—“સરકારના બુલમ કિંવા છળ-  
 “કપટથી ડરી ન જતાં હવે આપણે આપણા હાથમાંના “સ્વદેશી—

“બહિષ્કાર આદિ કાયદેસર શસ્ત્રોનો ઉપયોગ કરવાના કામ માટે હવે  
“જરૂર લાગવું જોઈએ.”

તે મુજબ હિન્દુસ્થાન સરકારના વેપારી ખાતાનો જે રીપોર્ટ  
હમણાં પ્રસિદ્ધ થયો છે તેમાં મીં નોએલ પેટન લખે છે કે,  
ગયા વરસમાં હિન્દુસ્થાનમાં પરદેશી કાપડ દોઢ કરોડ રૂપિયાનું આક્રુ  
આવ્યું હતું; એટલું જ નહિ પણ સિગારેટ જેવી પરદેશી જણસોની  
આયાત ઓછી થઈ નવીન તરેહના યંત્રો હિન્દુસ્થાનમાં ઘણું આ-  
વ્યાં છે. બહિષ્કાર યોગની ઉપયુક્તતા વિષે આનાથી બીજો કોઈ  
પુરાવો તે શું જોઈએ? ખરેખર કહીએ તો પુરાવાની કાંઈ પણ  
જરૂર છેજ નહિ, બની શકે ત્યાં સુધી પરદેશી માલ અમે લઈશું  
નહિ, એવા લાખો લોકોએ સોગંદ લીધા પછી તે માલ તૈયાર  
થવા માટે અધિકાધિક યંત્ર સામગ્રીઓ દેશમાં આવે તો પરદેશમાં  
બનેલો પરદેશી માલ ઓછો આવવો એ સહેજ છે. પરંતુ, આપણા  
માંહેલા કેટલાક આંકડાશાસ્ત્રીઓની આંકડા વિના ખાત્રી થતી નથી.  
તેથી નોએલ પેટનનો ઉપરનો ખતાવેલ રીપોર્ટ લખવો પડ્યો છે.  
બહિષ્કારનો દરેક બાબતમાં આપણે અંગિકાર કરવો તે સારું, પણ  
તેમ થવું અશક્ય હોય તો કાંઈ કાંઈ બાબતમાં પણ આપણને ઉપયોગ  
કરવો જોઈએ એ અમેરિકન લોકોના ઉદાહરણપરથી આપણે સ્પષ્ટ  
રીતે જણાઈ આવે છે. અમેરિકામાં જે વખતે બહિષ્કાર  
શરૂ થયો ત્યારે તેઓની મશ્કરો કરનારા કિંવા દુરાગ્રહથી  
પરદેશી માલ વાપરનારા મૂર્ખ લોકો અમેરિકામાં ન હતા એમ  
નહિ; પરંતુ આવા લોકોને સમાજમાંથી બહિષ્કૃત કરી અમે-  
રિકન લોકોએ ન્હાના ન્હાના બચ્ચાઓ પાસે પણ તેઓની ફજેતી  
કરાવી હતી. બહિષ્કાર આપણને ફળદ્રુપ થાય એવી જો આપણી ઇચ્છા  
હોય, તો આપણે પણ આ કૌટુંબનો અંગિકાર કરવો જોઈએ. અમુક



જેણે પરીદેશી લેવી નહિ એવું ઠરાવ્યા નહીં પોતાના અભિમાનથી કિંવા ડાળથી તેની વિરુદ્ધ જાય તેને બહિષ્કૃત કરી તેની સાથેના બંધો વહેવાર બંધ કરવો જોઈએ; એટલુંજ નહિ, પરંતુ તે કાંઈ પણ ઠેકાણે જાય ત્યાં પણ તેની જાહેર રીતે ફજેતી થતીજ જોઈએ. અને તે તપાસવા માટે કમિટીઓ નીમીને ઘણીજ દક્ષતાથી આપણું કામ ચાલું રાખવું જોઈએ. જ્યારે આવી રીતે કેટલાંક વર્ષો સુધી ચાલશે ત્યારેજ આપણા દેશને અબ્યુઝ થવાની આશા રહે છે. ઐતિહાસિક ઠોકરો ખાઈને હુશિયાર થયેલા અંગ્રેજ લોકો સામે સ્વરાજ્યના હક્કો મેળવવા માટે આપણે બંડ કરવું એવું કાંઈ છેજ નહિ. પરંતુ તે સ્વરાજ્યરૂપી અમૃત માત્ર બીક્ષાદેહીથી આપણને કાંઈ પણ દિવસ મળનાર નથી. અંગ્રેજ લોકો ચીડાશે એવો ડર રાખવો એ તદ્દન વ્યર્થ છે. તેઓના કાંઈ પણ સ્વાર્થ ઓછો થશે કે તે લોકો ખીજવાના તો ખરાજ; અંગ્રેજ લોકો નહાના દુઃખીતા બાળક નથી કે હિન્દુસ્થાનમાં સ્વદેશી અને બહિષ્કારનો પ્રસાર થવાથી તેઓનું તુકસાન થશે એમ તેમને જણાય નહિ. તેઓ પોતાના સ્વાર્થ માટે આપણા ઉપર ખીજશે અથવા આપણો છળ પણ કરશે, એ તો ખુલ્લુંજ છે. પરંતુ તેને ન ગણકારી આપણે જે સ્વાલંબનના કાયદેસર ઉપાયો ખરા જોરથી અમલમાં લાવવું તો બંડ ન કરતાં આપણી કાર્ય સિદ્ધિ થશે નહિ એવું નથી. અમેરિકનોની માફક લોકોમાં સ્વદેશાભિમાન જાગૃત કરવું અને તેઓને એક સંપત્તી વર્તવાને શિખવવું એ પણ સ્વદેશી અને બહિષ્કારના ખીજા મ્હોટા કાયદાઓ છે. તેથી બહિષ્કારના ગુણની હાલમાં આપણને ઘણીજ જરૂર છે. કિંગડોના, અમેરીકામાં જેમ સ્વદેશી અને બહિષ્કારની વિરુદ્ધ બોલનાર માણસ સ્વદેશના શત્રુ સમજવામાં આવે છે તેવી રીતનું લોકમત આપણે પણ પેદા કરવું જોઈએ. સ્વદેશીના


શત્રુ અને સ્વદેશના શત્રુ એમાં કાંઈ ભેદ છેજ નહિ. કિંવા ઉમરાવતીના રા. રા. ખાપડે કહે છે તે પ્રમાણે સ્વદેશીના શત્રુ અસલ સ્વદેશી નથી, એમ કહેવામાં કાંઈ પણ હરકત છે નહિ.

આપણે દરેક રીતે દુર્બળ થતા જઈએ છીએ. આપણા પાસે શસ્ત્રો બિલકૂલ નથી, સત્તા નથી અને હમણા અંકયતાનું પણ પૂરેપૂરું બળ નથી, રાજકર્તા પણ પોતે પોતાની ઉદાર બુદ્ધિથી આપણા લોકોમાં એક રાષ્ટ્રીયત્વની બુદ્ધિ ઉત્પન્ન કરી આપણને સ્વાસ્થ્યતા હમે આપશે એમ કહેવું તે આશા પણ હવે પુખ્તી ગઈ છે. એટલુંજ નહિ, સ્વાસ્થ્યનનો પાઠ આપણે આપણી દષ્ટિ સામે રાખી તે પ્રમાણે ઉદ્યોગ કરવાથી, આપણા પગે ભાંગી નાખવા માટે હાલનો અધિકારી વર્ગ તૈયાર થયો છે. આવી સ્થિતિમાં સ્વદેશી; 'બહિષ્કાર; રાષ્ટ્રીય શિક્ષણ,' છત્યાદિ ઉપાયો સિવાય આપણને બીજું કાંઈ પણ સાધન નથી; અને તે સાધનોનો જો આપણે ઉપયોગ ન કરીએ તો આપણા જેવા મૂર્ખ દુનિયાની અંદર કાંઈ પણ નથી એમ કહેવું પડશે. આ પ્રશ્ન પક્ષાભિમાનનો નથી, દેશાભિમાનનો છે. અને જેઓને આ બાબતો પસંદ ન હોય તેઓએ પોતાનો માર્ગ કયો છે તે પણ લોકો સામે માંડવો જોઈએ, અરજીઓનો અને બીક્ષાંદીનો માર્ગ હવે ખલાસ થયો છે અને રાજકર્તાના ઔદાર્યપરની બીક પણ લય પામી છે ! હવે સનદશીર અને કાયદેશીર હિલચાલો માંહેલી સ્વદેશી અને બહિષ્કારની હિલચાલ બાકી રહી છે. આ હિલચાલનો રિવકાર કરી આપણી ઉન્નતિ કરવા લોકોને આપણે તે શિખવવું જોઈએ, અને બધી સમાજોની અંદર રાષ્ટ્રીયત્વની કલ્પના જગૃત કરી દેશની ઉન્નતિ કિંવા અબ્યુદય પ્રાપ્ત કરવા માટે સ્વપરાક્રમથી લડવું જોઈએ. હાલનો વખત કડળ છે, જળરાધની અને પાપની અને જૂલમથી પરિપૂર્ણ બરેલી રાજકારણી સપાટાથી ઘસ થયેલી છે, પ્રજાના આગેવાનો ઉપર રાજદ્રોહી કેસો ઉભા કરી

અથવા તેઓને હુકમ કરી અધિકારી વર્ગ પોતાનું અન્યાયથી બચેલું પ્રદર્શન દેખાડી રહ્યા છે; જે જે બાબતો છે, તે બધી ખરી છે. પરંતુ તે સાથે આપણે ધ્યાનમાં રાખવું જોઈએ કે આપણા ધૈર્યની કસોટીનો પણ આજ વખત છે. પ્રજના આગેવાનોમાં જો કાંઈ પણ હિંમત કિંવા કર્તૃત્વ શકિત હોય તો તે ગુણ દેખાડવાનો પ્રસંગ આજ છે. એક સંસ્કૃત કવિએ કહ્યું છે કે “વીર પુરુષની રણભૂમિમાં અને વૈદ્યની સનીપાત વખતે પરિક્ષા થાય છે.”

**સુસ્વેકોવાન પण्डितः**—એટલે સ્વતંત્ર શાંતતા હોય એટલે પોતાની હેશિયારીનો કાણુ ડાળ મારતું નથી ? આ રીતે અમે પણ સમજીએ છીએ કે આપણા ધૈર્યની ખરી પરીક્ષાનો સમય જે હમણાં આવ્યો છે. આ પણ આપણો મુદ્દિનજ છે; અને આ પરિક્ષામાંથી આપણે જો બહાર પડીએ તોજ સ્વરાજ્યના હક્કને આપણે પાત્ર છીએ એવું આખી દુનિયાને જણાઈ આવશે. આથી આપણે આપણા ઉદ્ધાગમાં પછાત ન રહીને ‘સ્વદેશી’ ‘અહિંસકાર’ આ બે ખરાં શસ્ત્રોનો ઉપયોગ કરશું તો આપણને સ્વરાજ્યના હક્કો પ્રાપ્ત થશે, આખી દુનિયાની અંદર આપણા દેશની વાહવાહ થશે. તો ભારતવાસી પ્રજાને અમારી એટલીજ પ્રાર્થના છે કે, જો તહમારામાં કાંઈ પણ સ્વદેશભિમાન હોય, આર્યભૂમિ હાલ અન્યાયથી કચડાઈ રહી છે તોને બચાવવાની મરજી હોય તો:—

“જે કાંઈપણ કરવું હોય તે આપણે પોતેજ કરવું જોઈએ, અને તે ઉપર કહેલ અહિંસકાર આદિ ઉપાયો સિવાય શક્ય નથી.”



વગર ઇન્નએ વાળ કાઢવા માટે.

# રાજવંશી વિચિત્ર સાબુ.

આમડી બળતી નથી, કાળી પડતી નથી, આ સાબુ-  
માં ચુના હડતાલ જેવી નુકશાન કર્તા ચીજ બીલકુલ નથી;  
ત્રણ સાબુનો રૂ. ૧) એક ડઝન સાબુની કીમત રૂ. ૩૦૦  
પોસ્ટેજ બુદ્ધ.

ખસનો સાબુ, ચારનો રૂ. ૧)

ધી. રોયલ વિ. એજન્સી નડીઆદ.

(ગુજરાત)

જૈન સમાજમાં વિખ્યાતિ પામતું, વિદ્વાનોથી પ્રસંશા મેલતું

અને

જાહેર વર્તમાન પત્રથી વખણાતું

જૈન તત્વજ્ઞાન, ઇતિહાસ, અધ્યાત્મ, અને ચાલુ ચર્ચા ચર્ચાતું

# સનાતન જૈન.

## માસિક પત્ર.

અધિપતિ

મનસુખલાલ રવજીભાઈ મહેતા.

વાર્ષિક મુલ્ય રૂ. ૧-૪-૦, પોસ્ટેજ સહિત.

ઓર્ડર:-મમાદેવી પાસે-મુંબઈ.

ભોવનદાસ ઠાકરશીની કં.

પ્રહા, કોફી, સેન્ટ, સાબુ, સીગાર,  
સીગારેટ, વેચનાર અને કમીશન  
એજન્ટ.

નંબર ૩૭૨—કાલબાદેવી રોડ

મુંબઈ.

નકલી માલથી સંભાળશો.

આયુર્વેદીક પ્રખ્યાત દવાઓ.

૨૯૪૨ નંબર ૨૨૦ વાલી ગુલુકારી

“ બાદશાહી યાકુતી. ”

“ બાદશાહી યાકુતી ” હમારી પોતાનીજ બનાવેલી ઉંચી જડી  
બુટીની અકશીર દવા છે. જીવાનીર્માજ ધડપણના લક્ષણો જણાતાં હોય  
ગુપ્ત અંગની કમજોરી માલુમ પડતી હોય ત્યાં નપુંસકપણ પ્રાપ્ત  
થયું હોય તેણે અવશ્ય કરી વાપરવી. આ બાદશાહી યાકુતીની નકલો  
અંજારમાં મળતી હોય તો લેવા સાફ ના પાડજો કારણ કે તે બાદશાહી  
યાકુતી નહિ પણ બાદશાહી યાકુતીને નામે ખપાવવા પ્રયત્ન થાય છે તેથી  
હમારો નહીં અમારી આ દવાની ધણાઓએ ખાત્રી લીધી છે કી. રૂ. ૧૦.

મળવાનું ઠેકાણું

ચાંદલીયા કંપની, ૨૮૪ પ્રીન્સેસ સ્ટ્રીટ મુંબઈ.

શું તમે દેશભક્ત છો ?

જો તમે સ્વતંત્ર કલમથી લખાતું પત્ર વાંચવા માગતા હો,

જો તમારે તમારા દેશની દાઝ હુંડે હોય તો

નવા સ્વરૂપમાં પ્રકટ થતું અઠવાડિક

## હિન્દ સ્વરાજ્ય

નામનું સસ્તું અને સ્વતંત્ર પત્ર વાંચો.

વાર્ષિક લવાજમ ટપાલ સાથે માત્ર રૂપિયા બે

છૂટક નકલ બે પૈસા.

નમુનાની નકલ મફત.

લખો—મેનેજર—હિન્દ સ્વરાજ્ય.

કોટ—મુંબઈ.

